

استحکام پاکستان

اور

مسئلہ سبندھ



ڈاکٹر اسرار احمد

۳۳۰۰	—	۱۹۸۷ء	—	جنوری	—	اشاعت اول
۳۳۰۰	—	۱۹۸۷ء	—	فروری	—	اشاعت دوم
۱۰۰۰	—	۱۹۹۲ء	—	اکتوبر	—	اشاعت سوم
	—		—	ناظم مکتبہ مرکزی انجمن خدام القرآن لاہور	—	ناشر
	—		—	مکتبہ جدید پریس، ۹۔ریلوے روڈ لاہور	—	مطبع
	—		—	روپے	—	قیمت

۹۳ مطابقت ۱۲ء میں

اسلام بیک وقت

بر عظیم ہند میں براستہ سندھ

اور

بر عظم یورپ میں براستہ سپین داخل ہوا تھا

سپین سے اسلام اور مسلمانوں کا فاتحہ ہوتے پانچ سو برس ہو چکے ہیں!

کیا اب وہی تاریخ سندھ میں بھی دہرائی جانے والی ہے؟

”آگ ہے اولاد ابراہیم ہے فرود ہے“

کیا کسی کو کچھ کسی کا امتحان مقصود ہے؟

فاعتبروا یا اولی الابصار

مندرجات

مقدمہ

- حرف آغاز ۹
- پاکستان کے عدم استحکام کی نئی جہتیں ۱۱

مسئلہ سندھ

- تشبیہ ۳۱
- قدیم سندھی مسلمانوں کی عمومی بے چینی کے عناصر ثلاثہ ۳۵
- مہاجرین کا رد عمل ۶۱
- جنرل محمد ضیاء الحق کا دور حکومت
- اور موجودہ صورت حال ۷۳

تشخیص و علاج

- اصل سبب کیا ہے اور ذمہ دار کون ہے؟ ۹۳
- مستقل علاج اور فوری تدابیر ۱۱۳

سندھ کے اُن مُسلمانوں کے نام

جو آج بھی

توحید کی امانت سینیوں میں ہے ہمارے

آساں نہیں مٹانا نام و نشان ہمارا!

کے مصداق

اسلام کی اُن قدیم اور خالص عربی و آیات کے امین ہیں جو

محمد بن قاسمؒ

اور اُن کے ساتھیوں کے ساتھ سندھ میں آئیں

علامہ اقبال مرحوم کے حسب ذیل اشعار محمد بن قاسمؒ اور اُن کے ساتھیوں پر
 بھی اسی طرح صد فی صد منطبق ہوتے ہیں جس طرح طارق ابن زیادؒ اور اُن کے
 رفقاءؒ لہذا صرف ایک لفظ کے تغیر کے ساتھ مسلمانانِ سندھ کی خدمت میں پیش ہیں :

آہ وہ مردانِ حق ! وہ عربی شہسوار
 حاملِ "خلقِ عظیم" صاحبِ صدق و یقین
 جن کی حکومت سے ہے فاش یہ رمزِ غریب
 سلطنتِ اہلِ دل فتر ہے شاہی نہیں !
 جن کی نگاہوں نے کی تربیتِ شرق و غرب
 ظلمتِ یورپ میں تھی جن کی خرد راہ میں !
 جن کے لہو کی طفیل آج بھی ہیں اہلِ سندھ
 خوش دل و گرمِ احتملاط، سادہ و روشن جبیں
 آج بھی اُس دلیں میں عام ہے چشمِ غزال
 اور نگاہوں کے تیر آج بھی ہیں دل نشیں

بوتے مین آج بھی اس کی ہواؤں میں ہے !
 رنگِ مجاز آج بھی اس کی نواؤں میں ہے !



محمّد

حرفِ آغاز

پاکستان کے عدم استحکام کی نئی جہتیں

حرفِ آغاز

’استحکامِ پاکستان‘ کی تحریر و تسوید کا آغاز اکتوبر ۱۹۵۸ء (صفر المظفر ۱۳۷۷ھ) میں بمقام طائف ہوا تھا اور اُس کی آخری سطر میں ۱۷ فروری ۱۹۸۶ء کو بمقام لاہور سپرد قلم ہوئی تھیں۔ اُس وقت صرف ’خیال‘ ہی نہیں بچتہ ارادہ تھا کہ اُس کے دوسرے حصے کی تالیف بھی فوراً ہی شروع کر دی جائے گی۔ چنانچہ کتاب کے آخر میں اس کا وعدہ بھی کر لیا گیا تھا۔ لیکن مختلف النوع مستقل مصروفیات پر مستزاد بعض اچانک اور غیر متوقع حادثات کے باعث اس میں تاخیر ہوئی علی گئی۔

ادھر اول تو روز نامہ ’جنگ‘ کے جلد ایڈیشنوں میں اشاعت کی بنا پر اس کے مضامین پہلے ہی بہت وسیع حلقے میں پھیل چکے تھے۔ پھر کتاب بھی نہایت قلیل مدت میں کثیر التعداد لوگوں تک پہنچ گئی۔ لہذا فطری طور پر موجودہ حصہ دوم کے لیے تقاضا شدید ہو گیا۔ خصوصاً اس بنا پر کہ خود رقم نے کتاب کا اختتام ان الفاظ پر کیا تھا:

’ہماری اب تک کی کل گزارشات کا لبّ لباب اور حاصل کلام صرف یہ ایک جملہ ہے کہ:

’پاکستان کے استحکام کا واحد ذریعہ اسلامی انقلاب ہے‘۔۔۔۔۔

اس مرحلے پر ایک نہایت اہم اور بنیادی سوال یہ سامنے آتا ہے کہ وہ اسلامی

انقلاب کیسے آئے گا؟ اس کے اساسی لوازم کیا ہیں؟ بنیادی طریق کار کیا ہے؟ اور

تعمیلی اقدامات کیا ہوں گے؟ بلکہ اس کے ساتھ ساتھ ان امور کی بھی تفصیلی وضاحت کی

بھی ضرورت ہے کہ اسلامی انقلاب سے مراد کیا ہے؟ اور اس کے نتیجے میں جو سماجی

معاشرتی اور سیاسی نظام وجود میں آئے گا اس کے اہم خدو خال کیا ہوں گے؟
 ان حالات میں ایک ہی صورت ممکن اعل نظر آئی اور وہ یہ کہ دوبارہ ارض مقدس
 ہی کا قصد کیا جائے اور وہیں "البلد الامین" کے کسی گوشے میں بیٹھ کر تحریر کا
 آغاز کر دیا جائے۔ پھر تکمیل ان شاء اللہ حسب سابق پاکستان میں بھی ہو جائیگی۔
 اللہ کا شکر ہے کہ اُس نے اپنے کمال فضل و کرم سے یہ ارادہ پورا کر دیا اور حضرت
 اکبر کے اس شعر کے مصداق کہ

منتشر رہتا ہے مکروہات دنیا سے بہت اس دل مضطر کو یا اللہ اطمینان دے!
 کتاب کی تحریر و تسوید کے لیے جس امن و سکون کی ضرورت تھی وہ حرمِ مکی میں میسر آ گیا،
 بقول اقبال

نہیں جہاں میں اماں ملی جو اماں ملی تو کہاں ملی
 مرنے حرمِ خانہ قراب کو ترے عفو بندہ نواز میں!
 چنانچہ — آج بروز شنبہ تاریخ ۹ نومبر ۱۹۸۶ء (سعودی عرب کے حساب سے
 ۱۷ ربیع الاول ۱۴۰۷ھ) بھام میں مکہ مکرمہ محض اللہ کی تائید و توفیق کے بھروسے پر قلم اٹھ میں
 لے لیا ہے۔ اس دعا کے ساتھ کہ "پروردگار! مجھے شرح صدر کی دولت عطا
 فرما، میرے کام کو میرے لیے آسان فرما دے اور میری زبان (اور قلم) کی گروہ کھول دے
 تاکہ (میرے ہم وطن اور ہم مذہب) لوگ میری بات کو سمجھ سکیں گویا بقول اقبال
 میں ہوں صدق تو تیرے ہاتھ میرے گھر کی آبرو میں ہوں خدق تو تو مجھے گوہر شاہوار کر!

سب جانتے ہیں کہ راقم الحروف مصنف و مولف ہونے کا مدعی ہے نہ ادایب اور
 انشا پر داز ہونے کا دعویٰ دار۔ بنا بریں اصحابِ نظر سے توقع ہے کہ وہ لغت و ادب کی
 غلطیوں اور انشاء اور اسلوب کی خامیوں سے صرف نظر کرتے ہوئے توجہ کو بالکل مفہوم و
 مدعا ہی پر مرکوز رکھیں گے۔ مبادا مجھے بھی اپنے بزرگوں اور عزیزوں سے غلامِ اقبال کے
 لفاظ میں شکوہ کرنا پڑے کہ "مرایا راں غز نخواستے شمر دند"
 وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ!

پاکستان کے عدم استحکام کی نئی جہتیں

اُس کتاب کے پہلے حصے میں تفصیل کے ساتھ واضح کیا جا چکا ہے کہ پاکستان کا عدم استحکام ع" یہ ہوائی کسی دشمن نے اڑائی ہوگی؛ کے مصداق وہی اور خیالی نہیں بلکہ حقیقی اور واقعی ہے اور اس میں اغیار اور اعداء کی ریشہ دوانیوں سے کہیں زیادہ دخل ہماری اپنی کوتاہیوں اور نا اہلیوں کو ہے جن کی اصل جڑ اور بنیاد یہ ہے کہ ہم نے پاکستان جس مقصد کے لیے حاصل کیا تھا اُس کی جانب کوئی حقیقی اور واقعی اور موثر اور نتیجہ خیز پیش قدمی نہیں کی (یعنی اسلام کی جانب کوئی قدم اٹھایا بھی تو محض علامتی اور ظاہری ٹیپ ٹاپ کی نوعیت کا) بلکہ ہم ہر تن آزادی کی مادی برکات سے بہرہ اندوز ہونے میں مہمک ہو گئے۔ اور اس کے ضمن میں مقابلہ و مسابقت اور نمائش و نکاثر نے بالکل اُپا دھاپی اور افراتفری (FREE FOR ALL) کی کیفیت پیدا کر دی — نتیجتاً ہماری وحدت ملی پارہ پارہ ہو گئی اور اس کی جگہ گروہی و طبقاتی، صوبائی و علاقائی اور نسلی و لسانی جھڑپوں کا دور دورہ ہو گیا۔

ہر دیکھنے والی آنکھ دیکھ رہی ہے اور ہر قلب حساس مضطرب ہے کہ گذشتہ ایک سال کے دوران یہ کیفیت چارمچ چارٹھہ نہیں بلکہ چارضرب چار سو کوہ کے حساب سے بڑھی ہے۔ گویا بقول شعری ع" ترقی یہ ہے اضطرابِ محبت ا

چنانچہ وطن عزیز کے مختلف حصوں میں گذشتہ ایک سال کے دوران بالعموم اور

پچھلے تین ماہ کے دوران بالخصوص جو حالات و واقعات رونما ہوتے ہیں انہوں نے
 واقفانِ حال اور صاحبانِ احساس کی تشویش میں تو حد درجہ اضافہ کیا ہی ہے، بہت سے
 قلندرانِ حال مست اور بے پروایانِ مال مست کو کبھی پریشان کر دیا ہے۔ اور
 اس وقت ہر پاکستانی مسلمان خواہ امیر ہو یا غریب، پڑھا لکھا ہو یا اُن پڑھ اور پڑا ہو یا چھوٹا
 ملک و ملت کے بارے میں شدید اندیشہ محسوس کر رہا ہے۔ یہاں تک کہ وہ
 "نفیس مطمئنہ" اور لقبولِ خود "مقتدرِ اعلیٰ" بھی جو سرکاری تقریبات میں سکرٹوں
 کے پھول بکھیرتا اور لطیفوں کی پھلجھڑیاں چھوڑتا۔ گویا نیروکے مانند بنسی بجاتا
 نظر آتا ہے۔ اور اس طرح ہر ممکن طریقے سے سب اچھا ہے! کا تاثر دیتا ہے
 پہلی بار یہ کہنے پر مجبور ہو گیا ہے کہ "حالات و اقعۃ تشویشناک ہیں! اگرچہ اس فوری اضافے
 کے ساتھ کہ مگر ان کا علاج تازہ الیکشن ہرگز نہیں ہے! گویا اطمینان کی اصل اساس
 'وہی ہے کہ عہد ہنوز دتی دُوراست! اور اسی بنا پر عہد' میں دفتر بے معنی غرق سے ناب اولیٰ!
 کی روش پر اصرار ہے!

تو آئیے کہ ذرا پاکستان کے حالات پر ایک طائرانہ نگاہ ڈال کر جائزہ لیں کہ پاکستان کے
 چاروں صوبے کس حال میں ہیں اور پاکستان کی سالمیت کی فحاصل میں کہاں کہاں دراڑیں پڑ
 رہی ہیں:

سرحد

پاکستان کی شمال مغربی سرحد پر روس اور اُس کی کٹھ پتلی افغان حکومت کی جانب سے فضائی
 خلاف ورزیوں کا سلسلہ تو کئی سال سے جاری ہے، اس سال کے دوران براہِ راست
 بمباری کے بھی متعدد واقعات ہوئے اور سب سے بڑھ کر یہ کہ 'جو اب اُل غزلی' کا وہ
 عمل بالفعل شروع ہو گیا جس کی دھمکی کئی سال سے دی جا رہی تھی۔ چنانچہ ایک طرف
 پاکستان کے قبائلی علاقے میں روسی عمل دخل اور اثر و نفوذ کا سلسلہ پوری شدت کے ساتھ
 شروع ہو گیا اور روسی ہتھیاروں اور اسلحہ کی بھرمار ہو گئی اور دوسری جانب ایک قبائلی

سردار اور اس کے حواریوں کے ذریعے سبوانی ہجرت کا ڈرامہ بھی رچا لیا گیا، خواہ وہ محض ایک علامت (SYMBOL) کے درجے ہی کی تھی۔

اس پرستندازیہ کہ بھوں کے دھماکے اور دوسری تخریبی سرگرمیاں اب پشاور اور اس کے گرد و نواح کے علاقے کا معمول بن گئی ہیں اور اس علاقے کی صورت حال کی بالکل صحیح تعبیر ہے جو ایک حال ہی میں فوت ہونے والے سیاسی کارکن سے منسوب ان الفاظ میں سامنے آئی ہے کہ "پشاور کا علاقہ بیروت نہیں بارود بن رہا ہے! — اسی طرح افغان تخریب کاروں اور دہشت گردوں کی گرفتاری اور ہلک اسلحہ اور تباہ کن ساز و سامان کی برآمدگی کی خبریں اب جس تسلسل سے آرہی ہیں اُس کے پیش نظر یہ سوال ذہن میں بار بار اُبھرتا ہے کہ اگر یہ سارا سامان استعمال ہو جاتا تو کیا ہوتا ہے؟ — اور اس کے ساتھ ہی تحت اشعار میں یہ اندیشہ بھی سراٹھاتا ہے کہ "یہ برآمدگیاں برف کے سمندری تودے (ICEBERG) کی صرف سطح سمندر سے اُوپر نظر آنے والی چوٹی (TIP) کی حیثیت رکھتی ہیں! گویا "قیاس کن زگلستانِ سن بہار مرا!"

اس پوری صورت حال پر تو یہ کہہ کر صبر کیا جاسکتا تھا کہ یہ سب کچھ افغان مہاجرین کو پناہ دینے اور مچا بہرین افغانستان کے لیے کم از کم بیرونی امداد کے راستوں کو کھلا رکھنے کی قیمت ہے جو ہمیں بہر صورت ادا کرنی ہوگی۔ اس لئے کہ مسلمان مہاجرین کو پناہ دینا ہمارا دینی اور اخلاقی فرض ہے۔ — اور افغان مچا بہرین صرف اپنے ملک کی آزادی ہی کے لیے نہیں لڑ رہے ہیں بلکہ مارکسٹ انقلاب اور روسی استبداد کے سیلاب کی راہ کا کوہِ گراں بن کر خود پاکستان کے دفاع کا فریضہ سرانجام دے رہے ہیں۔ لہذا بات اگر صرف اس حد تک ہوتی تو ہرگز تشویشناک نہ ہوتی لیکن اس کے ساتھ ساتھ جب یہ بھی نظر آتا ہے کہ خان عبداللوی خاں کابل اور روس میں بیٹھ کر پوری بے باکی کے ساتھ نہ صرف یہ کہ پاکستان کی پالیسیوں پر تنقید کرتے ہیں بلکہ کھلم کھلا الزام عاید کرتے ہیں کہ پاکستان بھارت کے سکھ دہشت گردوں کی مدد کر رہا ہے۔ — اور اس سب کے بعد پورے اطمینان اور نہایت اُن بان کے ساتھ میلوں لمبے استقبالی جلسوں کے جلو میں

پاکستان واپس تشریف لے آتے ہیں اور انہیں کوئی اندیشہ نہیں ہوتا کہ ملک میں ان سے کوئی باز پرس ہو سکتی ہے ————— تو لازماً تشویش ہوتی ہے کہ ہماری حکومت نے فضائی اور سرحدی خلاف ورزیوں کے معاملے میں تو اس روایتی بنیے کا کردار جو ہر مرتبہ بار کھانے کے بعد یہی کہا کرتا تھا کہ ”اب کے مار کے دیکھ، اس لیے اختیار کیے رکھا کہ روس ایسی سپر پاور سے براہ راست تصادم سے امکانی حد تک گریز کرنا چاہیے لیکن کیا وہ اس درجہ لاپرواہی سے ہونچکی ہے کہ خود اپنے شہریوں کو بھی باز پرس نہیں کر سکتی ہمزید برآں کیا عوامی سطح پر ہمارا جسدِ ملی اتنا بے جان ہو چکا ہے کہ اس کے خلاف صریح جارحیت پر بھی کسی عوامی ردِ عمل کا اندیشہ نہیں ہوتا! ————— اسی طرح جب وہ صاحب بھی جو جناب ضیاء الحق کے جاری کردہ نیم سیاسی عمل کے ذریعے صوبہ سرحد کی وزارتِ علیا کے عہدے پر فائز ہوئے ہیں نہ صرف یہ کہ مجوزہ کالا باغ ڈیم کے بارے میں بالکل وہی بات کہتے ہیں جو جناب سرحدی گاندھی اور ان کے فرزند ارجمند اور جناب جی ایم سید اور ان کے حواری کہتے ہیں بلکہ صوبائی حقوق و اختیارات کے ضمن میں کنفیڈریشن کا نعرہ لگانے والے بھی دو ہاتھ اگے نکل جاتے ہیں تو لازماً خوف لاحق ہوتا ہے کہ کیا واقعہ سرحد کا وہ غیور پٹھان جس نے چالیس سال قبل رلیفرنڈم میں اے این نیشنلزم کے علمبرداروں کو عبرتناک شکست دی تھی کسی ردِ عمل کا شکار ہو کر علاقائیت اور صوبائیت کے خول میں بند ہو چکا ہے !!

پنجاب

آبادی کے لحاظ سے پنجاب پاکستان کا سب سے بڑا صوبہ ہے ————— اور غالباً یہ اسی بڑے پن کے احساس کا نتیجہ ہے کہ وہاں کے لوگ اکثر و بیشتر اپنے آپ ہی میں مگن ہوتے ہیں اور ”اندیشہ ہائے دور و دراز“ میں باسانی مبتلا نہیں ہوتے، جس کے نتیجے میں عطا بدگانی ہے بحث میری غرضی سے تمہیں“ کے مصداق چھوٹے ٹھوںوں کے لوگوں کو کچھ بدگمانیاں فطری طور پر لاحق ہوتی ہیں جنہیں ملک و ملت کے دشمن سہلہ کچھ تو ہوتے بھی ہیں الفت میں جنوں کے

آثار۔ اور کچھ لوگ بھی دوا بنا لیتے ہیں؛ کے مطابق بڑھا چڑھا اور نمک مرچ لگا کر اپنے مذموم مقاصد کے حصول کا ذریعہ بنا لیتے ہیں۔ چنانچہ چھوٹے صوبوں میں یہ خیال عام پایا جاتا ہے کہ چونکہ پنجاب بہت خوشحال ہے اور اس خوشحالی میں اُس کے اپنے داخلی وسائل و ذرائع اور اس میں بسنے والوں کی محنت و مشقت یا اہلیت و لیاقت سے زیادہ حصہ دوسرے صوبوں کے استحصال کا ہے لہذا وہاں — ”سب اچھا“ کا سماں بندھا رہتا ہے — حالانکہ واقعہ یہ ہے پاکستان کی صنعتی اور تجارتی دولت کا سب سے بڑا رُکاز کراچی میں ہے اور ہر قسم کے پیسے کی سب سے زیادہ ریل پیل صوبہ سرحد میں ہے، پھر استحصالی طبقات جیسے کچھ اور جتنے کچھ پاکستان کے دوسرے صوبوں میں موجود ہیں ویسے اور اتنے ہی پنجاب میں بھی ہیں اور محنت کش عوام، خواہ وہ ادنیٰ اور متوسط طبقے کے ملازمت پیشہ لوگ ہوں خواہ مزدوروں اور کاشتکاروں کے طبقے سے تعلق رکھتے ہوں جیسے اور جتنے دوسرے صوبوں میں ظلم و ستم کی جگہ میں پس رہے ہیں ویسے ہی اور اتنے ہی پنجاب میں بھی پس رہے ہیں۔ اور اگرچہ اس امکان کی نفی نہیں کی جاسکتی کہ سب سے بڑا صوبہ ہونے کے ناطے پنجاب کے استحصالی طبقات نے خود اپنے صوبے کے پسماندہ عوام کے استحصال کے ساتھ ساتھ دوسرے صوبوں کا بھی استحصال کیا ہو تاہم پوری پنجابی قوم کو استحصالی قرار دے دینا یقیناً زیادتی ہے جبکہ عمومی سکوت و سکون اور سیاسی جمہور و تعطل پنجاب مستقل وصف ہے پنجاب کے اس عمومی اور مجموعی وصف کے اصل اسباب کا سراغ لگانے کے لیے تو پنجاب کے طویل تاریخی پس منظر میں جھانکنا ہو گا۔ پاکستان کے موجودہ سیاسی تناظر میں اہل پنجاب کی ”بے حسی“ کا سبب اولاً تو بڑائی کا وہ احساس ہے جس کا ذکر اوپر ہو چکا ہے اور جو فی نفسہ بہت سرور انگیز اور نشہ آور ہے اور ثانیاً یہ کہ آخر وہ ایچی ٹمیشن کریں تو کس کے خلاف وہ دہائی دیں تو کس کی ہے اور علیحدگی چاہیں تو کس سے ہے اس لیے کہ یہاں تو معاملہ وہ ہے کہ ”اے باد صبا! ہم آوردہ تست!“ اور

”دیکھا جو تیر کھا کے کین گاہ کی طفسر اپنے ہی دو تون ملاقات ہو گئی!“ اور یہ دوست کون ہیں؟ اولاً پاکستان کی مرکزی سول بیوروگریسی جس میں ابتداء

ہندوستان کے دوسرے علاقوں سے آنے والے (مہاجرین) اور پنجاب سے تعلق رکھنے والے تقریباً برابر کے شریک تھے اور صورتِ سرحد کا حصہ بھی بقدر حجتہ موجود تھا جبکہ باقی دو صوبوں کی نمائندگی نہ ہونے کے برابر تھی۔ لیکن جیسے جیسے وقت گذر رہا مہاجرین کا تناسب کم ہوتا چلا گیا اور مرکزی بیورو کرسی میں غالب اور فیصلہ کن اکثریت اہل پنجاب ہی کی ہوتی چلی گئی! اور ثانیاً پاکستان کی افواج — جن کے جوان، تو تقریباً کل کے کل پنجاب بلکہ اس کے بھی صرف دو ڈویژنوں سے تھے رہے افسرز، تو ان کی بھی غالب اکثریت پنجاب سے تھی، اس کے بعد سرحد سے اور کسی قدر مہاجرین میں سے۔ گویا سندھ اور بلوچستان دونوں صوبوں کی پاکستانی افواج میں بھی کوئی نمائندگی نہ تھی۔

واضح رہے کہ یہاں نہ کسی کے معائب و محاسن کا میز انیہ (BALANCE SHEET)

مرتب کرنا مقصود ہے، نہ کسی طبقے کو مطعون (CHARGE SHEET) کرنا مطلوب ہے بلکہ مقصود صرف یہ ہے کہ یہ دیکھا جائے کہ پاکستان کے موجودہ سیاسی و انتظامی خلفشار (CHAOS) اور ملی و ضحلال و تزلزل (SHAKINESS) میں کون کون سے

طبقات کے کس رویے کے منفی اثرات کو دخل حاصل ہے لہذا پاکستان کی مرکزی حکومت کے اعلیٰ سطح کے ملازمین اور پاکستان کی افواج کے جوانوں اور افسروں کی خدمات اور ان کی شاندار کارکردگی کا ذکر نہیں کیا جا رہا ہے ورنہ اس حقیقت سے کون انکار کر سکتا ہے کہ ایک نوزائیدہ مملکت جو انتہائی بے سرو سامانی کے عالم میں قائم ہوئی تھی اس کو ابتداءً مستحکم کرنے اور داخلی فتنوں اور خارجی حملوں سے بچا کر اپنے پاؤں پر کھڑا کر دینے میں ان دو طبقات کی محنت و مشقت اور لیاقت و قابلیت کو فیصلہ کن دخل حاصل ہے پھر یہاں بات مجموعی اعتبار سے کی جا رہی ہے۔ ورنہ واقعہ یہ ہے کہ پاکستان کے سول ملازمین اور فوجی افسران دونوں میں ایسی شخصیتیں پہلے ہی موجود رہیں، اور اب بھی خواہ "السناد" کا لفظ دوم، "ہی کے درجہ میں سہی لیکن بہر حال بالکل ناپید نہیں ہیں جن کے بارے میں پورے ذوق کے ساتھ کہا جاسکتا ہے کہ "دامن نیوٹریڈیں تو فرشتے وضو کریں!"

بہر حال موضوع زیر بحث کے اعتبار سے جس حقیقت کی جانب توجہ دلانی مطلوب ہے وہ

یہ ہے کہ پاکستان کی اولین مرکزی بیوروکریسی نے چونکہ نوآبادیاتی نظام میں افسری کی تربیت پائی تھی لہذا چند مستثنیٰ مثالوں کو چھوڑ کر اس میں رعوت ہی نہیں فرعونیت بھی تھی اور حکما نہ ہی نہیں حکمانہ ذہنیت بھی! جس کا شدید رد عمل پیدا ہوا اولاً مشرقی پاکستان میں اور ثانیاً بالخصوص وُن یونٹ کے دور میں مغربی پاکستان کے چھوٹے صوبوں بالخصوص سندھ میں! نتیجہً اولاً مشرقی پاکستان کے ہندوؤں اور ان کے نام نہاد مسلمان ایجنٹوں کو پورے مغربی پاکستان کے خلاف جذبات بھڑکانے کا موقع ملا اور بنگلہ دیش کے قیام کی راہ ہموار ہو گئی اس لیے کہ اس وقت تک سنٹرل سروس میں پنجابیوں کے ساتھ ساتھ مہاجرین کی بھی معتد بہ تعداد موجود تھی۔۔۔۔۔ اور بعد ازاں یہی صورت مغربی پاکستان میں پیدا ہوئی جس کے نتیجے میں سندھی اور بلوچ عوام میں پنجابیوں کے خلاف شدید نفرت کا جذبہ پیدا ہو گیا اس لیے کہ اب سنٹرل سروس میں پنجابیوں کو فیصلہ کن اکثریت حاصل ہو گئی تھی! پنجاب کے خلاف یہ عمومی رد عمل اگرچہ کسی درجہ میں سرحد میں بھی پیدا ہوا۔ اور اس سے کسی قدر زائد بلوچستان میں بھی زیادہ ہو گا کہ سنہ ۱۹۷۱ء کے انتخابات کے بعد نیشنل عوامی پارٹی اور جمعیت العلماء کی جو کولیشن حکومت بلوچستان میں بنی تھی اس نے تمام پنجابی افسروں کو اکہیم پنجاب واپس جانے کا حکم صادر کر دیا تھا، لیکن اس نفرت کا سب سے بڑا گڑھ سندھ بنا!

اور اس میں ہرگز کسی شک و شبہ کی گنجائش نہیں ہے کہ نفرت کی اس جلتی آگ پر تیل ہی نہیں پڑوں گا کام کیا بار بار لگنے والے مارشل لاء نے اور اس کیفیت (PHENOMENON) کو منطقی انتہا تک پہنچا دیا جنرل ضیاء الحق کی طویل ترین فوجی حکومت نے جس سے پاکستان تاحال بھی کئی طور پر رستگاری حاصل نہیں کر سکا ہے! نتیجہً آج 'پنجابی' کا لفظ پاکستان کے تینوں چھوٹے صوبوں میں بالعموم اور سندھ میں بالخصوص 'گالی' کی حیثیت اختیار کر چکا ہے اور پاکستان بالفعل اُس خونخوار تباہی کے دانے تک پہنچ گیا ہے جس کا اندیشہ راقم الحروف نے اپنے اُس خط میں ظاہر کیا تھا جو اُس نے اب سے ٹھیک چار سال قبل (دسمبر ۱۹۷۲ء میں) جنرل ضیاء الحق صاحب کی خدمت میں ارسال کیا تھا اور جو بعد ازاں روزنامہ 'جنگ' میں بھی (کسی قدر قطع و برید کے ساتھ) شائع ہو گیا تھا اور ماہنامہ 'میتاق' میں بھی!

اپنے اس غلط میں راقم نے اپنا یہ مشاہدہ بھی بیان کیا تھا کہ :

”میرے اندازے میں سندھ میں ’سندھ دلش‘ کے لیے میدان پورے طور پر بالکل اسی طرح تیار ہو چکا ہے جس طرح مشرقی پاکستان میں ’بنگلہ دلش‘ کے لیے ہوا تھا۔ اور اب فرق صرف اتنا ہے کہ چونکہ مشرقی پاکستان ہم سے دور اور علیحدہ تھا اس لیے مرکزی حکومت وہاں ڈزکنٹرول نہ کر سکی اور سندھ چونکہ زمینی طور پر ملحق ہے لہذا یہاں ایسی کسی تحریک کو کچلا جاسکتا ہے۔

لیکن میرے نزدیک اس عامل (FACT) پر انحصار سخت عاقبت نااندیشی ہے!

اور اس کے ساتھ پوری وضاحت سے متنبہ کیا تھا کہ ’مارشل لار کی طوالت اور سیاسی عمل کے مسلسل تعطل سے قومی و ملی زندگی میں جو خلا (VACUUM) پیدا ہوا ہے وہ پاکستان کے سٹی میں خودکشی کے مترادف (SUICIDAL) ہے‘ دوسری طرف ’اسلام‘ جس کے نام پر آپ ملک کی سیاسی گاڑی کو روکے کھڑے ہیں اس کے ضمن میں نہ صرف یہ کہ آپ نے ساڑھے پانچ سال کے عرصے میں کوئی مثبت اور نتیجہ خیز پیشقدمی نہیں کی بلکہ آپ کے بعض نیم دلازادہ اتا نے اسلام کے CAUSE کو الٹا نقصان پہنچایا ہے۔ بنا بریں جلد از جلد مارشل لار کی بساط لپیٹے اور ملک کی سیاسی گاڑی کو جھوپڑ پر آگے بڑھنے کا موقع دیجئے۔ اس ضمن میں راقم نے ”نوار تلخ ترمی زن چوں ذوق نغمہ کم یابی؟“ کے مطابق یہاں تک عرض کر دیا تھا کہ :

مجھے اپنے فانی مشاہدات و معلومات اور حالات کے تجربے اور جائزے سے شدید اندیشہ لاحق ہے کہ مستقبل کا حقدار کہیں یہ نہ سمجھے کہ ۱۹۴۷ء میں پاکستان کے نام سے مسلمانوں کی جو سب سے بڑی مملکت قائم ہوئی تھی اسے آؤ لا تو ۱۹۷۱ء میں دو ٹوٹ گیا ایک شرابی اور زانی ٹوٹے اور پھر اس کے مزید جھٹے بخرے ہوئے (یعنی

(BALKANISATION) کا حادثہ رونما ہوا ایک پابند صوم و صلوة اور دیندار اور پرہیزگار شخص کے حصول!! — معاذ اللہ! ثم معاذ اللہ!

قصہ مختصر یہ کہ پنجاب کے جھٹے میں جو بدنامی آئی وہ اصلاً تو بیوروکریسی کے غلط رویے اور مارشل لار کے تسلسل اور طوالت کی پیداوار ہے، اگرچہ اس سے قطع نظر کہ صحیح حقائق و واقعات تو اللہ ہی کے علم میں ہیں، بہر حال نظری طور پر اس امکان کو رد نہیں کیا جاسکتا کہ

پنجابی افسر شاہی اور مارشل لا حکام کی بد عنوانیوں کے طفیل پنجاب کے کچھ لوگوں یا چند خاندانوں نے ناجائز فائدے بھی حاصل کیے ہوں لیکن پاکستان کے مستقبل کے اعتبار سے جو چیز نہایت تشویشناک ہے وہ یہ کہ پاکستان کے اندرونی معاملے اور بین الصوبائی تمدن میں ملک کا سب سے بڑا صوبہ مدعا علیہ کی صورت اختیار کر گیا ہے۔ جس کے نتیجے میں پنجاب کی عوامی نفسیات پر مدافعت، رنگ غالب آ گیا ہے اور حرکت و اقدام سے گریز پنجاب کی طبیعت ثانیہ بن گئی ہے۔ چنانچہ وہاں جو حرکت بالعموم نظر آتی ہے وہ سنہ چہروں پر جو سرخی نظر آتی ہے بر شام یا غازہ ہے یا ساغر دینا کی کرامات! کے مصداق اکثر و بیشتر صرف شغل میلہ کی نوعیت کی ہوتی ہے۔ ورنہ کسی سنجیدہ سماجی یا سیاسی تحریک میں پنجاب صرف اس وقت شامل ہوتا ہے جب کسی دوسرے علاقے کے لوگ اسے شروع کر کے نقطہ عروج کے قریب تک پہنچادیں۔

یہی وجہ ہے کہ ۱۹۴۷ء کی ایم آر ڈی کی تحریک پنجاب میں بالکل ناکام ہو گئی تھی نتیجہً اس نے صرف سندھ اور اس کے بھی دیہی علاقے کی شدت کی صورت اختیار کر لی تھی پھر آئندہ بے نظیر جھڑکی آمد پر پنجاب میں استقبال کا شغل میلہ، تو بھر پور انداز میں ہوا لیکن ۱۴ اگست ۱۹۴۷ء کو مختصر سی بل چل کے سوا پنجاب میں کوئی عوامی تحریک نہیں چلی اور ایک مرتبہ پھر سندھ کے بعض دیہی علاقے ہی کل ہنگامے کا مرکز بن کر رہ گئے۔ اور اگرچہ اس حالیہ ناکامی کے بعد میں بھٹو نے بہت ٹھنڈے اور تحقیقت پسندانہ طرز عمل کا مظاہرہ کیا ہے اور وہ پوری سنجیدگی اور تندہی کے ساتھ فاس طور پر پنجاب میں اپنی تنظیم کی صفوں (CADRES) کو درست اور منظم کرنے کی کوششوں میں لگی ہوئی ہیں۔ تاہم ابھی کچھ نہیں کہا جاسکتا کہ مستقبل قریب میں پنجاب کو جمہوریت کی گلی دکال سجالی کے لیے کسی موثر سیاسی تحریک کے لیے آمادہ کیا جاسکے گا یا نہیں! اور جیسے کہ پہلے بھی عرض کیا جا چکا ہے پنجاب کا یہ سیاسی جمود اور قوم و وطن کے عظیم تر معاملات کے ضمن میں بے حسی اور لاتعلقی (INDIFFERENCE) کی روش پاکستان کے مستقبل کے لیے فی نفسہ بھی خطرناک ہے۔ اس لیے کہ چھوٹے صوبوں کے عوام میں اس کی بنا پر

پنجاب سے عمومی یا یوسی اور بظنی پیدا ہو رہی ہے اور خصوصاً سندھ میں تو اس کا رد عمل بہت شدید ہے۔۔۔۔۔ مزید برآں اس کا بھی شدید خطرہ موجود ہے کہ اگر پنجاب کسی طرح حرکت میں نہ آیا تو مس بھٹو اور ان کی پیپلز پارٹی کا سندھی حصہ بھی قومی سیاست کے میدان سے پسپائی اختیار کر لیں اور صوبائیت کے غول میں بند ہو کر سندھی نیشنلزم کے تیز دھارے میں بہ جاتیں۔ اور اگر خدا نخواستہ ایسا ہو گیا تو اس کے نتائج پاکستان کے حق میں بہت خوفناک ہوں گے!

پنجاب کے اس روایتی سکوت و سکون کے پس منظر میں وہ دو واقعات بہت نمایاں ہو کر سامنے آئے ہیں جو گذشتہ دو تین ماہ کے دوران رونما ہوئے اور جن سے ملک ملت مستقبل کے ضمن میں نئے شکوک و شبہات نے جنم لیا ہے:

ایک پنجاب کے موجودہ برسر اقتدار لوگوں کی باہمی رسد کشی ہی نہیں باضابطہ چھینا چھٹی جس نے چالیس سال قبل کی اس دولتانہ ممدوٹ کشمکش کی یاد تازہ کر دی ہے جس کے نتیجے میں پاکستانی سیاست کی گاڑی پہلی بار دستوری و قانونی پیٹری سے اُتری تھی اور حکومت پر بیورد کر سی کے فیصلہ کن غلبے کی راہ ہموار ہوئی تھی۔ اس سے اندازہ ہوتا ہے کہ پنجاب کے سپورٹریوں کو تا حال ملک و ملت کو درپیش عظیم تر مسائل کا کوئی شعور و ادراک حاصل نہیں ہوا اور ان کی عظیم اکثریت کی سوچ زیادہ تر فاصل ذاتی اور اس سے آگے صرف خاندانی، گروہی اور طبقاتی مفادات اور مصلحتوں کے گرد گھومتی ہے۔

اور ظاہر ہے کہ ملک کے سب سے بڑے صوبے کے حکمران طبقہ (RULING ELITE) کی یہ کیفیت ملکی استحکام کے نقطہ نظر سے ہرگز قابل اطمینان نہیں ہے:

دو ٹمرا اور فوری اعتبار سے کہیں اہم تر معاملہ ان شیعہ سستی فسادات کا ہے جو محرم الحرم اور صرف المظفر کے دو مہینوں کے دوران لاہور سمیت پنجاب کے متعدد شہروں اور قصبوں حتیٰ کہ دیہات تک میں ہونے اور جن سے بلاشبہ پاکستان کے عدم استحکام کی آنت میں ایک نئے باب کا اضافہ ہوا ہے۔ اس لیے کہ اگرچہ محرم کے جلوسوں کے ضمن میں

عمومی نوعیت کی تخفیاں تو ہمیشہ کا معمول رہی ہیں۔ یہی وجہ ہے کہ جیسے ہی ماہ محرم قریب آتا ہے۔ ان کیٹیڈیاں بھی منی شروع ہو جاتی ہیں اور وحدت و اتحاد کے درس بھی نشر ہونے شروع ہو جاتے ہیں۔ لیکن اس سال پورے پنجاب میں بالعموم اور صوبائی دارالحکومت لاہور میں بالخصوص جو کچھ ہوا اُسے کسی فوری یا وقتی اشتعال کا مظہر قرار دینا یا حد درجہ سادہ لوحی کا نتیجہ ہو سکتا ہے یا خاص مصلحت پرستانہ خود فریبی کا شاخسانہ۔ اس لیے کہ یہ فسادات پر یہی طور پر ایک گہری سازش کا نتیجہ تھے اور بظاہر احوال تو یہی نظر آتا ہے وہ سازش بھی کلیتہً ساختہ پاکستان، نہیں تھی بلکہ باہر سے درآمد شدہ تھی۔ واللہ اعلم!

بہر حال اسباب و علل اور نتائج و عواقب کی تفصیلی بحث سے قطع نظر یہ امر بالکل واضح ہے کہ ماضی قریب میں اڈالا کراچی، پھر کوئٹہ اور گذشتہ دو ماہ کے دوران پاکستان کے سب سے بڑے صوبے کو وسیع ترین پیمانے پر لپیٹ میں لینے والی اس فرقہ وارانہ کشیدگی سے پاکستان کے عدم استحکام میں ایک بالکل نئی جہت (DIMENSION) کا اضافہ ہو گیا ہے

عیاذ باللہ

بلوچستان

پاکستان کی چالیس سالہ تاریخ کے دوران بلوچستان میں متعدد بار سیاسی بے چینی پیدا ہوئی۔ اور کم از کم دو مرتبہ وہاں بغاوت کی کسی صورت بھی ظاہر ہوئی اور قبائلی شورش کو دبانے کے لیے قوت کا استعمال کرنا پڑا۔ اور نہ صرف فوجی کارروائی بلکہ بعض مواقع پر بمباری تک کی نوبت آئی۔ لیکن ادھر چند سال سے بلوچستان میں بھی خاموشی تھی، اور ماسوائے اس کے کہ اُس کے دو اہم سیاسی رہنما یعنی سردار خیر بخش تری اور سردار عطار اللہ مینگل خود اختیار کردہ جلا وطنی کی زندگی گزار رہے ہیں اور کبھی کبھی کسی خبر پر بھی سننے میں آجاتی ہیں کہ افغانستان میں کئی ہزار تربیت یافتہ بلوچ گوریلے پاکستان کی طرف مارچ کرنے کے لیے تیار کھڑے ہیں، اس عرصے کے دوران اندرون بلوچستان نہ کوئی سیاسی ہلچل پیدا ہوئی نہ کوئی قبائلی یا عوامی شورش! — اور شاید یہ بھی پنجاب ہی کے مانند کسی نمایاں

سیاسی حرکت کے فقدان کا نتیجہ تھا کہ بلوچستان میں بھی کچھ عرصہ قبل ملک و ملت کے دشمنوں نے مذہبی فساد یعنی شیعہ سنی تصادم کا مکروہ ترین راستہ اختیار کیا تھا جس کے نتیجے میں کوٹہ کی سرزمین انسانی خون سے لالہ رنگ ہو گئی تھی۔

لیکن حال ہی میں کوٹہ میں ڈونسلی قومیتوں (ETHNIC GROUPS) یعنی پٹھانوں اور بلوچوں کے مابین جس خوریز تصادم کی صورت پیدا ہوئی جس کے باعث طویل عرصہ تک کرفیو نافذ رہا اس نے بھی اسلام کے نام پر بننے والی دولت خداداد پاکستان کے مستقبل کے بارے میں شدید اندیشے پیدا کر دیئے ہیں اور گویا خطرے کی گھنٹی بجادی ہے کہ پاکستان کی اصل اساس اور اس کے قیام کی واحد وجہ جو از یعنی اسلام کے جانب کوئی حقیقی اور واقعی پیشقدمی نہ ہونے کے باعث عجم خانہ خالی رادیوئی گیر دبا کے مصداق نسلی و لسانی اور صوبائی و علاقائی عصبیتوں کے جو بیج بوئے گئے تھے اب ان کی فصل پک کر تیار ہو گئی ہے۔ اور اگر اس صورت حال میں کوئی فوری اور انقلابی قسم کی تبدیلی نہ آئی اور اسلام کے جانب فیصلہ کن پیشقدمی نہ ہوئی تو کیا عجب کہ نجرانے الفاظ قرآنی: وَمَا يَذُرِيكَ لَعَلَّ السَّاعَةَ قَرِيبٌ (سورہ شوریٰ آیت ۱۰۱، ترجمہ: اور تمہیں کیا معلوم، شاید کہ وہ معین گھڑی قریب ہی آچکی ہو) اسلام سے روگردانی اور اللہ سے کیے ہوئے وعدوں کی خلاف ورزی کی آخری نزا کا وقت ان ہی پہنچا ہوا افاغیتوں کا یا اولی الابصار!

سندھ

بہا صورتہ سندھ تو اس کا معاملہ راقم کے نزدیک دوسرے تمام صوبوں سے علیحدہ اور منفرد نوعیت کا حال بھی ہے۔ اور اس کے ساتھ ساتھ سب سے زیادہ نازک اور پیچیدہ بھی ہے اور پاکستان کے مستقبل کے اعتبار سے سب سے بڑھ کر اہم اور فیصلہ کن بھی!۔ چنانچہ راقم کے اندازے کے مطابق آئندہ چند سال کے

دوران میں نہ صرف یہ کہ پاکستان کی قسمت اور اس کے ضمن میں "TO BE OR NOT TO BE!" کا فیصلہ سر زمین سندھ میں ہو گا بلکہ خود سندھ کی سعادت و شقاوت کا آخری فیصلہ بھی ہو جائے گا کہ آیا بڑے عظیم پاک و ہند کا یہ اولین باب الاسلام جو پہلی صدی ہجری کے اواخر میں صنم خانہ ہند میں توحید ربانی اور حریت و اخوت و مساوات انسانی کے انقلاب آفرین پیغام کا 'مُدخل' (یعنی داخل ہونے کی جگہ) بنا تھا، پندرہویں صدی ہجری کے آغاز میں اسلام کا 'مُخْرَج' (یعنی نکلنے کی جگہ یا 'EXIT')، بلکہ 'مُذْنَب' بنتا ہے اور اس طرح چودہ سو سال بعد راجہ داہر کی صُلبی و معنوی اولاد ابوالقاسم محمد رسول اللہ صلی اللہ علیہ وسلم کی روحانی ذریت اور محمد بن قاسم رحمۃ اللہ علیہ کا نام ادب و احترام اور فخر و امتنان کے ساتھ لینے والوں سے بھرپور انتقام لینے میں کامیاب ہو جاتی ہے یا قطعاً رضی جس کی آغوش میں نہ صرف یہ کہ عام روایت کے مطابق بہت سے صحابہ کرام رضی اللہ عنہم اور تابعین عظام رحمہم اللہ موجود تھے اس وقت میں بلکہ عصر حاضر کے عظیم محقق و سکا لڑا کٹر حمید اللہ بالقابہ کی تحقیق کے مطابق جسے خود نبی اکرم صلی اللہ علیہ وسلم کی قدس موسی کا شرف حاصل ہوا تھا، اولاً پاکستان، پھر بڑے عظیم پاک و ہند اور بالآخر پورے عالم انسانی میں اسلام کی نشاۃ ثانیہ اور غلبہ دین حق کے نقطہ آغاز کی صورت اختیار کرتا ہے، بالقرائن لفظ قرآنی: "فَسَبِّحْهُ صَبْحًا وَ مَسَاءً" (سورۃ قلم آیت ۵، ۶) ترجمہ: "عقرب تم بھی دیکھ لو گے اور یہ بھی دیکھ لیں گے کہ تم میں سے کون جھٹک گیا تھا اور بقول اقبال سے

دیکھیے اس بھر کی تہہ سے اچھلتا ہے کیا گنبد نیلوفری رنگ بدلتا ہے کیا یا

سے یہ بات محترم ڈاکٹر حمید اللہ صاحب نے چند سال قبل سندھ یونیورسٹی جام شوروہ کے انٹی ٹیوٹ آف سٹڈیوں میں ایک سیمینار کے دوران فرمائی تھی اور اس کی تفصیل یہ بیان کی تھی کہ نبی اکرم صلی اللہ علیہ وسلم ہر سال جو یہ نمائندگی کے مشرق ساحل پر منعقد ہونے والے تجارتی میلوں میں شرکت فرمایا کرتے تھے، — اور ایک سال آپ نے وہاں سے آگے بھی سفر کیا اور ساحل سندھ کے کسی قبیلے میں شرکت فرمائی۔ واللہ اعلم۔

اس میں ہرگز کوئی شک نہیں ہے کہ اس وقت سندھ بحیثیت مجموعی نہایت
 یائوس کن منظر پیش کر رہا ہے۔ چنانچہ اندرون سندھ کی حد تک میرے وہ الفاظ جو میں نے
 چار سال قبل ضیاء الحق صاحب کے نام خط میں تحریر کیے تھے کہ: "میرے اندازے میں
 سندھ میں 'سندھودیش' کے لیے میدان پورے طور پر بالکل اسی طرح تیار ہو چکا ہے
 جس طرح مشرقی پاکستان میں 'بنگلہ دیش' کے لیے ہوا تھا! جنہیں اُس وقت مخالفوں
 نے حیل دماغی کا نتیجہ قرار دیا تھا اور دوستوں نے شدتِ احساس کا مظہر آج ایک نوشتہ
 دیوار کی صورت اختیار کر چکے ہیں۔ اس لیے کہ ان چار سالوں کے دوران انگریزی زبان
 کے محاورے کے مطابق بہت سا پانی دریائے سندھ میں بہ چکا ہے، اور سندھی نیشنلزم
 کا نٹھامٹا پودا ایک تناور درخت کی صورت اختیار کر گیا ہے! اور بنگلہ نیشنلزم
 کے مقابلے میں اس سندھی نیشنلزم کا زیادہ تکلیف دہ اور اذیت بخش پہلو یہ ہے کہ چونکہ
 مشرقی پاکستان مغربی پاکستان سے زمینی اعتبار سے منقطع بلکہ منفصل تھا اور اس کی علیحدگی
 نسبتاً آسان تھی۔ لہذا وہاں صرف 'حقوق' کا نعرہ کافی تھا اور دین و مذہب کی جڑوں پر
 تیشہ چلانے کی زیادہ ضرورت نہ تھی لہذا وہاں کی علیحدگی کی تحریک میں الحاد و ارتداد کا
 اثر و نفوذ اتنا نہ تھا جتنا موجودہ سندھی نیشنلسٹ تحریک میں ہے۔ اور جی ایم سید اور
 ان کے حواریوں کی ذہانت کو داد دینی پڑتی ہے کہ انہوں نے ابتداء ہی میں اندازہ کر لیا تھا
 کہ سندھ میں محض حقوق کا نعرہ مطلب برآری کے لیے کافی نہ ہوگا اور پاکستان کو توڑنے
 اور سندھ کو "آزاد" کرانے کے لیے دین و مذہب کی جڑ کاٹنی ضروری ہے۔
 اور آج ان کی ربع صدی سے زیادہ کی محنت و کوشش کا یہ نتیجہ نکلا ہوں کہ سامنے ہے کہ
 قدیم سندھیوں کی نوجوان نسل کا بہت بڑا حصہ نہ صرف یہ کہ مذہب سے برگشتہ ہو کر الحاد و
 مادیت کی گود میں چلا گیا ہے بلکہ سندھی نیشنلزم اور ملک کے ٹوٹا لیکٹیکل میٹریلزم (DIALECT-
 TICAL MATERIALISM) کا علمبردار بن کر میدانِ عمل میں آ گیا ہے! اور نوبت بانجا رسید کہ اب
 اندرون سندھ نوجوانوں کی محفلوں اور مجلسوں میں پاکستان یا اسلام کا نام لینا بھی لانا ہے
 جوئے شیر کا! کا مصداق بن چکا ہے! چنانچہ ۹ نومبر ۱۹۶۷ء کے اخبارات میں آنے

بے نظیر بھٹو کے انٹرویو پر جو شہ سُرخ لگی ہے، یعنی "احساس محرومی کی وجہ سے سندھ علیحدگی پسندوں کے ہاتھوں کھلونا بن گیا ہے" اور پھر متن میں جو الفاظ نقل ہوئے ہیں یعنی "سندھ کی صورت حال انتہائی سنگین ہے" اور اب جو بھی فیڈریشن کی بات کرتا ہے اسے پنجابی ایجنٹ کہا جاتا ہے! ان سے سندھ کی صورت حال کا کچھ اندازہ کیا جا سکتا ہے (واضح رہے کہ بس بھٹو خود میکولر سیاست کی علمبردار ہیں لہذا ان کی ساری سوچ "احساس محرومی" اور "فیڈریشن" ہی کے گرد گھومتی ہے اور مذہب سے بچھا اور دین سے انحراف کے ضمن میں کسی فکر یا تشویش کی ان سے توقع نہیں کی جا سکتی!)

انڈرون سندھ کی اس کیفیت کا چونکہ راقم الحروف کو کئی سال سے پوری شدت کے ساتھ ادراک و شعور حاصل تھا لہذا "رنگ" سے جو گر ہوا انسان ٹوٹ جاتا ہے "رنگ" کے مصداق اس کا صدر راقم کے وجود کی رگ و پے میں سرایت کیے ہونے کے باوجود شعور کی سطح پر نمایاں نہ رہا تھا۔ کہ نہ دم لیا تھا نہ قیامت نہ ہنوز۔ پھر ترا وقت سفر آیا! اب راقم کے مصداق راقم کے قلب و ذہن اور احساس و شعور پر ایک بم گرنے کی سی کیفیت پیدا ہوئی کہ اچی اور حیدرآباد میں واقع ہونے والے پٹھان مہاجر تصادم سے جس میں وحشت بربریت اور سفاکی و سنگدلی کی ایسی ایسی مثالیں سامنے آئیں کہ نہ صرف پندرہ سال قبل کے مشرقی پاکستان کے زخم ہرے ہو گئے بلکہ ۱۹۴۷ء کی یادیں تازہ ہو گئیں! چنانچہ راقم کا واقعی احساس یہ ہے کہ بالکل ایسے جیسے سقوط مشرقی پاکستان کے حادثہ فوجہ کے بعد آنجنابی اندرا گاندھی نے کہا تھا کہ "ہم نے ڈوٹومی نظریے کو خلیج بنگال میں غرق کر دیا ہے" اسی طرح اگر پاکستان کا کوئی دشمن اور بدخواہ ان واقعات کو جو عروس البلاد کراچی میں اکتوبر ۱۹۶۶ء کے آخری اور نومبر کے ابتدائی ایام میں پیش آئے، نظر سیکستان کے تابوت کی "آخری میخ" سے تعبیر کرے تو درخاک بدین "کھ" آسان رات کو بود گر خون بار دبریزیں! کے مصداق اسے اس کا حق حاصل ہوگا۔ اس لیے کہ اس سے قطع نظر کہ یہاں بھی تصادم ایک نسلی اور ایک لسانی قومیت کے مابین ہوا اور نسلی اور لسانی معصیتیں اصلاً وحدت ملی کے منافی اور نظریہ پاکستان کی ضد ہیں، اس معاملے کا انتہائی اذیت بخش اور تکلیف دہ اور حد

دو جہ یایوس کُن پہلو جس کی بنا پر اسے 'نظریہ پاکستان' کے تاوت کی آخری کیل قرار دیا جاسکتا ہے یہ ہے کہ یہاں وہ لوگ ایک 'لسانی قومیت' کی شکل میں سامنے آئے، یا لاتے گئے، جو جہ نہ ترک وطن سنت مجرب الہی؛ پر عمل پیرا ہو کر محض اسلام کے نام پر ہندوستان کے کونے کونے سے ہجرت کر کے پاکستان آئے تھے۔ اور جنہوں نے رنگ و نسل، شکل و صورت، وضع و قطع اور تہذیب و ثقافت کے جملہ امتیازات کو نظر انداز کر کے اُس ملک کا رخ کیا تھا جو اسلام کے نام پر وجود میں آ رہا تھا! اور اُن علاقوں کو خیر باد کہہ دیا تھا جن میں وہ پشتِ ایشیت سے آباد تھے، جہاں اُن کے جدی و پشتی مکان اور آباد اجداد کی قبریں تھیں اور جہاں کی گلی کوچوں سے اُن کے بچپن کی یادیں وابستہ تھیں! —————

غور کا مقام ہے کہ اگر یہ لوگ بھی قیام پاکستان کے چالیس سال بعد حالات کے ہاتھوں مجبور ہو کر بالسی زد عمل کا شکار ہو کر یہ مطالبہ کرنے لگیں کہ اُن کے جداگانہ تشخص کو تسلیم کر کے انہیں پاکستان کی پانچویں قومیت کا درجہ دے دیا جائے تو کیا یہ مرضی کی آخری چھکی کے مترادف نہیں ہے؟ اور کیا 'نظریہ پاکستان' کی لہی کی کوئی اس سے بھی زیادہ افسوسناک اور یایوس کُن صورت ممکن ہے! ————— بقول غالبہ

جاتے ہوئے کہتے ہو قیامت کو لیں گے! کیا خوب قیامت کا بھی ہوگا کوئی دن اور!

الفرض! پاکستان کے چاروں صوبوں کے حالات اس وقت سخت ناگفتہ بہ ہیں اور بظاہر احوال سے کوئی صورت نظر نہیں آتی۔ کوئی اُمید بر نہیں آتی! کے مصداق بجاؤ کی کوئی صورت اور اُمید کی کوئی کرن کسی جانب سے نظر نہیں آتی اور جسے کبھی 'ملتِ اسلامیہ' پاکستان کے نام سے موسوم کیا جاتا تھا آج صبح یہی ہے مرنے والی امتوں کا عالم پیری! کی تصویر نظر آرہی ہے۔ اس تناظر میں کشمیر اور راجستھان میں بھارتی افواج کی نقل و حرکت اُن مردار خور پرندوں کا نقشہ پیش کر رہی ہے جو کسی قریب المرگ حیوان یا انسان کے آس پاس اُس کی موت کے انتظار میں منڈلانا شروع کر دیتے ہیں!

لیکن ————— بفحوائے الفاظ قرآنی: لَا تَقْنَطُوا مِنْ رَحْمَةِ اللَّهِ (سورہ زمر آیت ۵۳، ترجمہ اللہ کی رحمت سے یایوس مت ہو!) اور: وَمَنْ يَقْنَطْ مِنْ رَحْمَتِي

رَبِّهِ إِلَّا الضَّالِّينَ“ (سورۃ حجر آیت ۵۶) ترجمہ: اور اپنے رب کی رحمت سے سوائے گمراہ لوگوں کے اور کون مایوس ہو سکتا ہے؟ اور“ وَلَا تَأْتِيَنَّكَ مِنْ رُوحِ اللَّهِ طَائِفَةٌ لَا يَكْفِيَنَّ مِنْ رُوحِ اللَّهِ إِلَّا الْقَوْمَ الْكَافِرِينَ“ (سورۃ یوسف آیت ۸۷) ترجمہ: اللہ کے لطف و کرم سے ناامید نہ ہو اس لیے کہ اللہ کے لطف و کرم کے سوائے کافروں کے کوئی اور ناامید نہیں ہوتا! — اور بقول اقبال

نہ ہو امید، تو میدی زوال علم و عرفاں ہے امید مردوں ہے خدا کے رازدانوں میں!

— ہمیں یہی ہدایت ہوتی ہے کہ مایوس اور ناامید نہ ہوں۔ اور حالات خواہ بظاہر کتنے ہی نامساعد و ناموافق نظر آئیں اور خواہ مایوسی کے اندھیا رے ہر سو چھا گئے ہوں اور امید کی کوئی کرن کسی جانب دکھائی نہ دے رہی ہو اور بیچ نکلنے کی کوئی راہ کسی طرف نظر نہ آرہی ہو، ہمیں حکم یہی ہے کہ مایوس اور بد دل ہو کر سعی و جہد سے کنارہ کش نہ ہوں بلکہ اللہ کے فضل و کرم کی امید — اور اُس کی تائید و توفیق کے بھروسے پر زندگی کے آفری سانس تک اللہ کے کلمے کی سر ملندی اور اُس کے دین کی اقامت کے لیے تن من وھن لگاتے چلے جائیں خواہ یہ انگریزی محاورے کے مطابق "HOPING AGAINST

HOPE" ہی قرار پائے۔ گویا بقول علامہ اقبال مرحوم

اگر چہت ہیں جماعت کی آستینوں میں مجھے ہے حکم اذال، لا إله إلا الله!

تاکہ اگر ان مساعی کا کوئی ظاہری نتیجہ برآمد نہ ہو تب بھی کم از کم "مَعذِرَةٌ إِلَىٰ رَبِّكَمْ" کی صورت تو بن ہی جائے — اور کیا عجب کہ کوئی نتیجہ بھی برآمد ہو اور "وَلَعَلَّهُمْ يَتَّقُونَ" کی کوئی صورت بھی بن ہی جائے! (سورۃ اعراف آیت ۱۶۴) ترجمہ: اور یاد کرو جب اُن کی قوم کے ایک گروہ نے کہا تھا کہ ایسی قوم کو عذرت نصیحت (میں) وقت و وقت ضائع کیوں کر رہے ہو جسے اللہ تعالیٰ (قطع طور پر) ہلاک کر کے رہے گا یا کوئی شدید عذاب دے کر رہے گا؟ تو انہوں نے جواب دیا تھا: تاکہ ہم رب کے حضور میں عذر تو پیش کر سکیں! اور کیا عجب کہ یہ لوگ تقویٰ کی روش اختیار کر چکی ہیں!) اور اگرچہ ان مسطور کے راقم کو اس سے ہرگز انکار نہیں ہے کہ ارض پاکستان سے

اُس کی دلچسپی دنیوی اور مادی بنیاد پر تھی ہے، اس لیے کہ گو اس ملک کے پورے طول و عرض میں ایک مکان کے سوا اس کی نہ کوئی زمین ہے نہ جائداد، اور نہ کوئی ذاتی کاروبار ہے نہ کسی کاروبار میں حصہ داری یا سرمایہ کاری (INVESTMENT)۔ تاہم اس کے اہل و عیال بھی یہیں ہیں اور اعزہ اقارب بھی — لیکن اس ارض پاک سے اُس کی اصل دلچسپی اس اعتبار سے ہے کہ یہ اسلام کی نشاۃ ثانیہ کا گہوارہ اور دین حق کی عالمی سرملیندی کا نقطہ آغاز بنے بقول جناب نعیم صدیقیؒ "اے آندھیر سنبھل کے چلو اس دیار میں سامیہ کے چراغ جلائے ہوئے ہیں ہم!" اور خدا گواہ ہے کہ تیرہ چودہ برس کی عمر سے جب اُس نے "نیم شعوری" دور میں تحریک پاکستان میں حصہ لیا تھا، آج چونکہ برس کی عمر تک اُس کی زندگی کے چالیس سالوں کے دوران بجز اللہ اس کا سینہ اُس "آرزو" سے آباد رہا ہے جس کے بارے میں علامہ اقبالؒ نے فرمایا تھا کہ

آرزو اول تو پیدا ہو نہیں سکتی کہیں اور ہو جائے لڑ جاتی ہے یا جتی ہے خام!

اور آج بھی اگرچہ خارجی حالات "HOPING AGAINST HOPE" کا نقشہ پیش کر رہے ہیں اللہ کا شکر ہے کہ اُس کے نہاں خانہ قلب کی کیفیت یہی ہے کہ

مسلم استیسیہ سیراز آرزو آباد دار ہرزاں پیش نظر لا یخلف المیعاد دار!

لہذا — پاکستان کے 'عدم استحکام' کی تکرار اور پاکستان کے موجودہ حالات کی بھیانک تصویر کشی کا مقصد سنسنی خیزی ہے نہ یاس و نو میدی کی تخم ریزی، بلکہ مقصود صرف یہ ہے کہ ملک و وطن اور دین و مذہب کے مخلصوں اور سہی خواہوں کی غیرت اور حمیت کو لٹکا کر جالتے اور انہیں ط: "معارضہ! بازیہ تعمیر مہم خیر!" کے انداز میں از سر نو کمر مت کس کر ملک و ملت کی تعمیر نو کی جدوجہد پر آمادہ کیا جائے — اور اس کے لیے یہ ضروری ہے کہ صورت حال کا بے لاگ تجزیہ کیا جائے، حقائق کا ہمت کے ساتھ مواجہہ کیا جائے اور پھر مرض کی ظاہری علامات اور ثانوی پیچیدگیوں سے نبرد آزما ہونے اور مرض کی فوری تکالیف اور شکایات کو رفع کرنے کے ساتھ ساتھ اصل توجہ کو بنیادی غرابی کی تشخیص اور اصل مرض کے ازالے پر مرکوز کر دیا جائے۔ وَمَا النَّصِيحَةُ إِلَّا مِنْ عِنْدِ اللَّهِ!

مکتہ مکرمہ — ۹ ربیع الاول ۱۴۰۷ھ مطابق ۱۱ نومبر ۱۹۸۶ء

مستند

تمہید

قدیم ہندھی مسلمانوں کی عمومی حسِ پسنی
کے عناصرِ ثلاثہ

مہاجسین کا ردِ عمل

جنرل ضیاء الحق کا دورِ حکومت

اور موجودہ صورتحال

تمہید

فلسفہ وجود (جس کی ایک تعبیر محمد اوستا ہے، دوسری وحدت الوجود اور تیسری وحدت الوجود کی نزاکتوں اور پیچیدگیوں کی جانب حضرت اکبر الہ آبادی نے اپنے ایک فلسفیانہ اور عارفانہ شعر میں یوں اشارہ کیا ہے کہ

”جہاں سب ہی ہوئی محدود، لاکھوں پیچ پڑتے ہیں عقیدے عقلِ نظرت سب کب آپس میں لڑتے ہیں

تو واقعہ یہ ہے کہ دولت خداداد پاکستان کے صوبہ سندھ کی سرزمین اس وقت قسم قسم کے تصادم رنگارنگ شکایتوں اور طرح طرح کی محرومیوں کے احساس کی بنا پر اس شعر کے مصرع ثانی کے منہ بولتی تصویر بن گئی ہے۔ اس لئے کہ اول تو نسلوں اور زبانوں اور مان پر مبنی قومیتوں کی جتنی بڑی کھڑی سندھ میں تیار ہوئی ہے ایسا مجھن مرکب کم از کم پاکستان کے کسی اور حصے میں موجود نہیں ہے۔ پھر کراچی میں صنعت و تجارت کے ارتقاء اور ارتکار اور انتہائی برقی ترقی سے بڑھنے والی آبادی نے جن پیچیدہ مسائل کو جنم دیا ہے ان کی شدت کی بھی کوئی دوسری مثال پاکستان کے کسی دوسرے مقام یا علاقے میں نظر نہیں آتی۔ بنا بریں اس وقت سندھ کا کوئی ایک سادہ مسئلہ نہیں ہے بلکہ بے شمار مسائل کا ایک طویل اور پیچیدہ سلسلہ ہے، اور یہاں کسی ایک ہی طبقے میں احساس محرومی نہیں پایا جاتا بلکہ مختلف گروہوں اور طبقوں میں مختلف قسم کی محرومیوں کا احساس موجود ہے، اور ان کی بنا پر پیدا ہونے والے گلے شکوے بلکہ ان سے بھی کہ گزرتیں اور عداوتیں باہم اتنی گڈ بڑھ گئی ہیں کہ بسا اوقات انسان کو خود بھی معلوم نہیں کہ کسی خاص موقع پر وہ کونسے احساس محرومی کے باعث رد عمل کا شکار ہو رہا ہے اور

اس کی نفرت و عداوت اور غیظ و غضب کا اصل سبب کیا ہے اور ان کا اظہار وہ کس کے خلاف کر رہا ہے۔ چنانچہ اسی مرکب اور پیچ در پیچ احساسِ محرومی کے باعث سندھ میں وقتاً فوقتاً آتشِ فشاں کے پھٹنے کی یہی صورت پیدا ہو جاتی ہے اور اس کے دوران اچھے بھلے انسان بھیڑیا کی سی کیفیت میں مبتلا نظر آتے ہیں!

دوسری طرف، جیسے کہ اس سے قبل عرض کیا جا چکا ہے، سندھ اس وقت نہ صرف پاکستان بلکہ اس پورے علاقے میں خود اسلام کے مستقبل کے ضمن میں جسم کے نازک حصے (SOFT UNDER-BELLY) کی حیثیت اختیار کر چکا ہے۔ لہذا اس امر کی شدید ضرورت ہے کہ اس کے مسائل کا حقیقت پسندانہ تجزیہ کیا جائے اور امکانی حد تک معروضی اور غیر جانبدارانہ انداز میں جائزہ لیا جائے کہ سندھ کے مختلف طبقات کو کیا کیا شکایات ہیں اور کون کون سے اندیشے لاحق ہیں، مزید یہ کہ ان کا کتنا حصہ حقیقی اور واقعی ہے، کتنا اضافہ انسان کی اس طبعی کمزوری کا مظہر ہے کہ ”بڑھا بھی دیتے ہیں کچھ زریب داستان کے لئے“ اور کتنا نلک و ملت کے دشمنوں کی ویسے کاری اور ایجاد بندہ، کا نتیجہ ہے جس کی نہ کوئی اصل ہے نہ اساس! پھر غور کرنا چاہیے کہ حقیقی اور واقعی شکایات کے مستقل ازالے کی صورت کیا ہے اور فوری طور پر ان کی شدت میں کمی پیدا کرنے کے لئے کیا تدابیر اختیار کی جا سکتی ہیں۔

اس طرح کیا عجیب کہ سندھ کے مسائل کا یہ تجزیاتی مطالعہ پورے پاکستان کے مسائل کی پہچان کا ذریعہ بن جائے اور ”روحِ مسکال میں ہے آج وہی اضطراب“ کے مصداق اس وقت سندھ جس بگڑی کیفیت سے دوچار ہے اور جس اضطراب اور کرب میں مبتلا ہے کیا عجیب کہ وہ کسی نئے مہذبہ سعادت کی ولادت کے درد کی لہریں (BIRTH PANGS) ثابت ہوں اور اللہ تعالیٰ شر سے خیر باد فرمادے، اس لئے کہ اس کی شان یہ ہے کہ:

”يُخْرِجُ الْحَيَّ مِنَ الْمَيِّتِ وَيُخْرِجُ
الْمَيِّتَ مِنَ الْحَيِّ وَيُخْرِجُ الْأَرْضَ

بَعْدَ مَوْتِهَا“ (سورہ روم: آیت ۱۹) کے مُردہ ہو جانے کے بعد

لہذا اس کی قدرت سے کچھ بعید نہیں ہے اگرچہ بقول علامہ اقبال ”ظہر رازِ خدائی ہے یہ کہ نہیں سکتی زبان“

اس تجربے میں چونکہ مختلف طبقات کی غلطیوں اور کوتاہیوں کا ذکر بھی لامحالہ آئے گا، لہذا اندیشہ ہے کہ ”ع“ اپنے بھی خفا محض سے میں بیگانے بھی ناخوش!“ کے مصداق راقم کے خلاف سب ہی کی جانب سے برسی اور خفگی کا اظہار ہوا، اس لئے کہ فی زمانہ ہر شخص اور ہر گروہ سارا الزام دوسروں ہی پر ڈال دینے کا عادی ہو چکا ہے اور کوئی بھی خود اپنے دامن کے داغ اور دھبے دیکھنے پر آمادہ نہیں ہوتا۔ چنانچہ حال ہی میں راقم کو اس کا ایک تلخ تجربہ ہو بھی چکا ہے کہ خود احتسابی (SELF CRITICISM) کی ایک ذرا سی دعوت پر ایک گروہ اس درجہ ناراض ہوا کہ، اخبارات میں شائع ہونے والے مضامین سے قطع نظر کہ ان میں تو ظاہر ہے کہ تہذیب و شائستگی کا دامن ہاتھ سے بالکلے چھوڑ دینا ممکن نہیں ہوتا، نجی خطوط میں غلیظ گالیوں تک کی نوبت آگئی۔ لیکن راقم الحروف کے پیش نظر الحمد للہ حسب ذیل قرآنی ہدایات ہیں:

”وَاذْكُرُوا لِلّٰهِ اَعْمٰلَكُمْ فَاَعْدِلُوْا وَاذْكُرُوْا كَآفٍ
ذَاقُوْبِي“ (سورۃ انعام: آیت ۱۵۲) ترجمہ ”اور جب بھی بات کرو انصاف ہی کی کر خواہ کوئی تمہارا رشتہ دار ہی کیوں نہ ہو!“

”كُوْنُوْا قَوٰمِيْنَ بِالْقِسْطِ سَهَدٰٓءٌ
لِّلّٰهِ وَرُوْءِى اَنْفُسِكُمْ اَوْ الْوَالِدِيْنَ
وَ الْاَقْرَبِيْنَ“ (سورۃ نساء: آیت ۱۳۵)

”كُوْنُوْا قَوٰمِيْنَ بِاللّٰهِ سَهَدٰٓءٌ
بِالْقِسْطِ وَلَا يَجْبِرَنَّكُمْ شَنَاۡنُ
قَوْمٍ عَلٰۤى اَنْ لَّا تَعْدِلُوْا اَعْدِلُوْا
هُوَ اَقْرَبُ لِلتَّقْوٰى“

ترجمہ ”اللہ کے ظہور اور عدل و انصاف کے گواہ بن کر کھڑے ہو جاؤ اور کسی قوم کی دشمنی تمہیں ناانصافی پر آمادہ نہ کرے۔ (ہر حال میں، انصاف کرو، یہی تقویٰ کے شان ہے!“)

(سورۃ مائدہ: آیت ۸۵)

لہذا اس تجربے میں راقم الحروف اپنے امکان بھر تو حق و انصاف ہی کی بات کرنے کی کوشش کرے گا۔ تاہم وہ اس کا ہرگز مدعی نہیں ہے کہ اس کی ہر برائے حرفِ آخ ہے اس لئے کہ ہو سکتا ہے کہ کسی خاص معاملے میں اس کے مشاہدات محدود اور معلومات ناقص ہوں۔ یا نتیجہ اخذ کرنے

میں غلطی ہو جائے۔ لہذا کسی بھی جانب سے ایسی کسی بھی نشاندہی پر راقم ان شاء اللہ العزیز ممنون و مشکور بھی ہو گا اور اس پر کھلے دل و دماغ کے ساتھ غور کرنے کی کوشش بھی کرے گا۔ اس لئے کہ راقم کے نزدیک ملک و ملت کی خیر خواہی اسی میں ہے کہ قومی و ملی مسائل پر سنجیدگی سے ساتھ غور بھی کیا جائے اور اپنی آراء کا بلا جھجک اظہار بھی کیا جائے اور پھر دوسروں کی آراء پر بھی کھلے دل کے ساتھ غور کیا جائے۔ اللہ تعالیٰ ہم سب کو حق کہنے، حق سننے، حق کو پہچاننے اور حق کو قبول کرنے کی توفیق عطا فرمائے: اللَّهُمَّ آرِنَا الْحَقَّ حَقًّا وَارْزُقْنَا اتِّبَاعَهُ وَارِنَا الْبَاطِلَ بَاطِلًا وَارْزُقْنَا الْجِتَابَةَ۔ آمین!



قدیم سندھی مسلمانوں کی عمومی حسینی کے عناصر ثلاثہ

ذرا بظرفاً دیکھا جائے تو صاف نظر آجائے گا کہ سندھ کے دوسرے طبقوں اور گروہوں جیسے اردو بولنے والے مہاجرین، پنجابی آباد کاروں اور چھان محنت کاروں کے گونا گوں مسائل سے قطع نظر، خود قدیم سندھیوں کا احساس محرومی بھی کوئی سادہ اور بسیط شے نہیں ہے بلکہ بہت سی مختلف النوع محرومیوں اور بے حسینیوں کا مجموعہ مرکب ہے جو کئی تہوں اور متعدد سطحوں پر مشتمل ہے۔ چنانچہ اس کی سب سے زیریں سطح پر تو وہ بے حسینی اور اضطراب پایا جاتا ہے جس کے اسباب کسی ایک صوبے یا علاقے تک محدود نہیں ہیں بلکہ ملک گیر ہیں، اگرچہ ان کے نتائج اور اثرات کو بعض ثانوی اسباب کی بنا پر محسوس سب سے بڑھ کر سندھ میں کیا گیا ہے۔ پھر اس کے اوپر کئی اضافی سطحیں ہیں جن کا تعلق سندھ کے خاص حالات سے ہے اور جنہوں نے صورت حال کو بے حد پیچیدہ اور سنگین بنا دیا ہے۔

۱۔ ملک گیر سیاسی محرومی اور معاشی استحصال

سندھ کی عمومی حسینی اور عوامی اضطراب کا سب سے گہرا اور بنیادی سبب وہ ظالمانہ اور استحصالی سیاسی و معاشی نظام ہے جو پورے ملک پر مسلط ہے اور جس کے نتیجے میں پوری پاکستانی

(HORIZONTAL POLARISATION)

قوم شدید قسم کی افقی تقسیم اور محاذ آرائی کا شکار ہو گئی ہے۔ چنانچہ ظالم و مظلوم، قاہر و متہور اور جابر و مجبور کی تقسیم بھی نمایاں نظر آتی ہے اور

دستگیرین، (ARISTOCRATES) اور دستخیزین، (OPRESSED) کے علاوہ دستخیزین، (EXPLOITERS) اور دستخیزین، (EXPLOITED) کے مستقل طبقات بھی وجود میں آچکے ہیں۔ چنانچہ اس کا رد عمل بھی کم و بیش تو پورے ملک اور اس کے چاروں صوبوں میں موجود ہے۔ لیکن بوجہ اس کی شدت اور تلخی سب سے زیادہ صوبہ سندھ میں محسوس کی جا رہی ہے۔

اس کا تاریخی پس منظر یہ ہے کہ اولاً — خود سلطنت منگلیہ کی اساس ازمنہ وسطیٰ کے اس ظالمانہ جاگیر داری نظام پر قائم تھی جو پوری دنیا میں صدیوں سے رائج چلا آ رہا تھا۔ پھر جب وہ کمزور پڑ گئی اٹھارہ عظیم پاک و ہند کے طول و عرض میں طوائف الملوکی کا دور دورہ ہوا تو ”جس کی لاشی اس کی بھینس“ کا قدیم قانون مزید گھناؤنی صورت میں نافذ ہو گیا اور ہر جگہ جتھے داروں اور قبائلی سرداروں نے اپنی اپنی حکومتیں قائم کر لیں۔ اس کے بعد انگریز کا دور آیا تو اس نے کمال حکمت عملی کا مظاہرہ کرتے ہوئے اسی نظام کو اپنے جبر و استحصال کا ذریعہ اور آلہ بنا لیا۔ اور اپنے اور مقامی جاگیر داروں اور وڈیروں کے مابین رابطے کے لئے ایک مضبوط اور مستحکم سول سروس قائم کی جو اکثر و بیشتر ایسے لوگوں پر مشتمل تھی جو رنگ اور شکل و صورت کے اعتبار سے تو ہندوستانی تھے لیکن ذہن و فکر اور تہذیب و تمدن کے اعتبار سے خالص انگریز بن گئے تھے بعد ازاں جب ملک آزاد ہوا تو بھارت میں تو حکومت ایک ایسی سیاسی جماعت کے ہاتھ میں آئی جس کے پاس مخلص کارکنوں کی بھی ایک بڑی تعداد موجود تھی اور ایسے لیڈروں کی بھی کمی نہ تھی جو ایک طویل عوامی جدوجہد کے دوران ایثار اور قربانی کی شاندار مثالیں ادا اپنے خلوص و اخلاص کے بے شمار ثبوت پیش کر چکے تھے۔ اور سب سے بڑھ کر یہ کہ اس کی تنظیم کا ڈھانچہ دیہات اور قصبات سے لے کر کل ہند سطح تک قائم تھا۔ اور اس کے کارکنوں کی صفیں بھی مرتب و منظم تھیں اور عہدوں اور منصبوں کا نظام بھی معین و مستحکم تھا۔ مزید برآں اس جماعت نے حکومت ہاتھ میں لیتے ہی دیسی ریاستوں کا بھی خاتمہ کر دیا اور سابق برٹش انڈیا میں قائم جاگیر داری اور زمینداری نظام کو بھی ختم کر دیا۔ نتیجہ وہاں کم از کم سیاسی آزادی براہ راست عوام تک پہنچ گئی اور حکومت بنانے یا بدلنے کا اختیار بالکل

اُن ہی کے ہاتھوں میں آگیا۔

اس کے برعکس — پاکستان بھی اگرچہ قائم تو عوامی جدوجہد اور عوامی رہنے (VOTF)

کے نتیجے میں ہوا تھا لیکن چونکہ مسلم لیگ کی حیثیت اصلاً ایک تحریک (MOVEMENT) کی تھی نہ کہ جماعت (PARTY) کی، اور جیسا کہ تحریکوں کا خاصہ ہے، اس کی کل جدوجہد ایک شخص یعنی قائد اعظم محمد علی جناح کی 'معجزانہ' اور کرشماتی شخصیت (دیکھئے دستخط نام پاکستان، کا باب: مقدمہ) کی مہربان منت تھی اور بدقسمتی سے اُن کا انتقال قیام پاکستان کے تقریباً فوراً ہی بعد ہو گیا۔ لہذا یہاں آزادی کے ثمرات اور حکومت کے اختیارات کسی مضبوط اور مستحکم سیاسی جماعت کی وساطت سے عوام تک پہنچنے ہی نہیں پائے بلکہ انہیں نوابوں اور جاگیرداروں، میروں اور پیروں، اور زمینداروں اور وڈیروں نے سچ ہی میں اُچک لیا۔ لیکن پھر چونکہ خود ان کے مابین نہ کسی سیاسی نظریے اور فلسفے کا رشتہ موجود تھا، نہ باہمی معاملے کے کوئی اصول ملے تھے، نہ افہام و تفہیم کے کوئی خطوط ہی معین تھے، لہذا ان کی باہمی بندر بانٹ اور چھینا چھینتی سے وہ افراتفری پیدا ہوئی کہ الامان والحفیظ!! — اس صورتحال سے فائدہ اٹھا کر سول سروس نے خوب پُر پُر زے لکالے اور بوریو کرسی نے اپنے اختیارات کا بھرپور استعمال کرتے ہوئے حکومت کی باگ ڈور خود سنبھال لی۔ اور اس کے بھی کچھ ہی دن بعد قوت ہی برحق ہے۔" (MIGHT IS RIGHT) کا اصول مزید عریال انداز میں سامنے آیا اور زمام اقتدار قوم کے سب سے طاقت ور اور منظم ادارے یعنی فوج نے سنبھال لی۔ گویا یہ

"دفا کیسی کہاں کا عشق جب تیر بھوڑنا ٹھہرا تو پھر اے سنگدل تیرا ہی سنگِ کستاں کیوں ہوا"

یعنی جب حکومت کا اختیار اس کے اصل حقداروں یعنی عوام سے چھیننا ہی ٹھہرا تو پھر یہ سول سروس کے نرم و نازک ہاتھوں میں کیوں رہے؟ اور کیوں نہ فوج کے تندرست و توانا ہاتھ اس کے

ڈالک بن جائیں؟؟

وہ دن اور آج کا دن، پاکستان میں اصل قوت و اقتدار تو فوج کے ہاتھ

میں ہے اور اس کے مستقل نائب دمدگارا اور وزیر و مشیر کی حیثیت سول سروس کو حاصل ہے۔ البتہ گاہے گاہے فوجی حکمران وقتی مصالحو

کے تحت اور بالخصوص عوام کے تیز بدلتے دیکھ کر عارضی طور پر زمینداروں اور وڈیروں کو بھی اقتدار و اختیار میں کسی قدر حصہ دار بنالیتے ہیں اور اس طرح بحالی جمہوریت کا ڈھونگ رچاتے رہتے ہیں۔

چنانچہ مختلف ادوار میں حکومت کی ظاہری شکل و صورت بھی کسی قدر بدلتی رہتی ہے اور اس کے متذکرہ بالا اجزائے ترکیبی کی باہمی نسبت و تناسب میں بھی کچھ فرق واقع ہوتا رہتا ہے۔ لیکن بہر صورت اصل دولت اقتدار بالکل "ذو لثرا بین الاغنیاء و مشنگمہ" کی کسی شان کے ساتھ ان تین بطوقوں ہی کے باہین گردش کرتی رہتی ہے۔ (سورہ حشر: آیت ۱۰) تاکہ نہ رہے وہ گردش میں تمہارے اُمراء ہی کے، امین!" اور ظاہر ہے کہ یہ صورت حال کم از کم بیسویں صدی عیسوی کے اواخر میں ہرگز قابل قبول نہیں ہو سکتی جبکہ نرصہ ہوا کہ علامہ اقبال کے بقول ابلدین لعین نے بھی عوامی بیداری کے پیش نظر ملکیت مطلقہ کو عوامی جمہوریت کا لباس پہنا دیا ہے۔

"ہم نے خود شاہی کو پہنایا ہے جمہوری لباس جب ذرا آدم ہوا ہے خود شناس و خود نگر!"

چنانچہ پوری پاکستانی قوم کے تحت اشعور میں ایک بے چینی اور احساس محرومی سرایت کئے ہوئے ہے اگرچہ بعض اسباب کی بنا پر، جن کا ذکر ابھی ہو گا، اس کا احساس و شعور سب سے بڑھ کر سندھ کے قدیم باسیلوں کو ہوا!

فوج، سولی سردوں اور خداوندان زمین، (LAND LORDS) کے ساتھ ساتھ۔

دسریا دروں، کا ایک چوتھا طبقہ بھی پاکستان میں نہایت تیزی کے ساتھ پروان چڑھا جس نے سیاسی جبر و استبداد پر معاشی استحصال کا بالا خانہ، تعمیر کیا اور اس طرح متذکرہ بالا انہی تقسیم اور محاذ آرائی کو مزید گہرا اور نمایاں کر دیا۔ اس طبقے کے بارے میں یہ ہم حقیقت لائق توجہ ہے کہ چند قدیم کا درباری خاندانوں اور تجارت پیشہ برادریوں کے سوا جیسے تجارت کے مہین، بمبئی کے فوجی اور بوہرے، دہلی اور یوپی کی پنجابی سوداگر برادری، اور پنجاب کی قدیم شیخ برادریاں (پاکستان کے نو دو لیتیے، طبقے کی عظیم اکثریت اسی اتحاد تلاش کی کوکھ سے برآمد بھی ہوئی ہے اور اسی کی جائز و ناجائز سرپرستی سے پرمان بھی چڑھی ہے۔ چنانچہ ایک

لے سے وہ خدایا یہ زمین تیری تیری نہیں تیرے آبا کی نہیں تیری نہیں میری نہیں! اقبال

طرف پاکستان کے اکثر و بیشتر بڑے زمین دار اب بڑے کارخانہ دار بھی بن گئے ہیں اور دوسری طرف فوجی جرنیوں کی اکثریت بھی نہ صرف یہ کہ فرداً فرداً بھی زمیندار اور کارخانہ دار بن گئی ہے ، حالانکہ ان کی غالب اکثریت نے انگریزی فوج کے حوالداروں اور صوبیداروں یا ادنیٰ اور متوسط طبقے کے سول ملازمین کے گھروں میں آنکھ کھولی تھی ، بلکہ ' فوجی فاؤنڈیشن ' کو اب غالباً ملک کے سب سے بڑے صنعتی ادارے کی حیثیت حاصل ہو چکی ہے ۔۔۔۔۔۔ رہی سول سروس تو وہ بھی اس بہتی گنگا میں اتھو دھونے میں کسی سے پیچھے نہیں رہی ، اگرچہ اس کی اکثریت نے صرف جائیدادوں اور سرکاری تمسکات اور صنعتی حصص کی صورت میں ' سرمایہ کاری ' ہی پر قناعت اور اکتفا کی ہے !

الغرض ، یہ ہے اُس سیاسی و معاشی ناانصافی اور عمومی ظلم و استحصال اور اس سے پیداشدہ احساس محرومی کا پس منظر ، جو اگرچہ فی نفسہ تو ملک گیر ہے لیکن اس کا ردِ عمل پاکستان کے مختلف علاقوں میں کم و بیش شدت کے ساتھ ظاہر ہوا ہے ۔۔۔۔۔۔ تو آئیے کہ اب ایک نظر عمومی ظلم و استحصال کے خلاف ردِ عمل کی شدت کی اس کمی اور بیشی کے اسباب پر ڈال لیں۔

اس ملک گیر سیاسی ظلم اور معاشی استحصال کے شعور و احساس اور ان کے خلاف ردِ عمل کے ظہور کے ضمن میں ایک فرق تو یہ ہے کہ اس کی شدت پاکستان کے شمالی صوبوں یعنی پنجاب اور سرحد کے مقابلے میں جنوبی صوبوں یعنی سندھ اور بلوچستان میں نمایاں طور پر زیادہ نظر آتی ہے ۔۔۔۔۔۔ اور دوسرا فرق یہ ہے کہ جنوبی صوبوں میں سے بلوچستان میں اس کا ظہور مختلف انداز سے ہوا اور سندھ میں مختلف صورت میں !

ان میں سے مقدم الذکر فرق و تفاوت کی ایک وجہ قدیم تاریخ سے متعلق ہے اور اس کا ایک دوسرا سبب ماضی تزییب کی تاریخ کے ایک اہم واقعے سے تعلق رکھتا ہے۔

ہندوستان کی تاریخ سے ادنیٰ واقفیت رکھنے والا شخص بھی جانتا ہے کہ پنجاب اور سرحد اور بالخصوص ان کے وسطی علاقے قدیم زمانے سے حملہ آوروں اور فاتحوں کی گذرگاہ رہے ہیں ۔۔۔۔۔۔ چنانچہ اس علاقے میں کوئی اہم اور قابل ذکر مقامی حکومت کبھی زیادہ دیر قائم نہیں رہ

سکی، یہی وجہ ہے کہ تین صدی قبل کے راجہ پورس کے بعد پچھرتیسویں صدی عیسوی کے مہاراجہ رنجیت سنگھ ہی کا نام ملتا ہے؛ علاوہ ازیں، اس علاقے میں کوئی مضبوط مقامی نیشنلزم بھی جڑیں نہیں پکڑ سکا بلکہ اس کے برعکس یہاں کے لوگوں میں ”گلشن پرست ہوں مجھے گل ہی نہیں عزیز۔ کاشوں سے بھی نباہ کئے جا رہا ہوں میں“ کے مصداق نت نئے فاتحین کے ساتھ معاملہ کرنے اور دلتے ہوئے حالات کے ساتھ سازگاری اختیار کرنے کی صلاحیت بدرجہ اتم پیدا ہو گئی۔ چنانچہ سکھوں کے عروج و زوال کی تاریخ کے یہ دو نکتے بہت قابل توجہ ہیں کہ ایک طرف مہاراجہ رنجیت سنگھ کے سیاسی عروج کا آغاز ہی ابدالی کی توپوں کو دریا پار کر دینے کی خدمت کے معاوضے کا مہیون منت ہے۔ اور دوسری طرف اس کے باوجود کہ انگریزوں نے حکومت سکھوں سے چھینی تھی، سکھوں کو فوٹا ہی انگریز کے ساتھ سازگاری اختیار کرنے میں کوئی دقت محسوس نہیں ہوئی۔ حتیٰ کہ انہوں نے انگریز کی فوج میں بھرتی ہو کر کارہائے نمایاں سرانجام دینے میں بھی کوئی جھجک محسوس نہیں کی!

اس کے برعکس سندھ اور بلوچستان تاریخ کے دوران زیادہ تر الگ تھلگ رہے اور وہاں بیرونی فاتحین کا عمل دخل بہت کم رہا۔ نتیجتاً وہاں مقامی نیشنلزم کی جڑیں بھی خوب گہری ہوئیں اور تہذیبی و ثقافتی روایات بھی بچھگی کے ساتھ قائم ہوئیں۔ مزید برآں وہاں کے لوگ مقامی سرداروں اور حکمرانوں کی تو بدترین غلامی کو بھی برداشت کرنے کے عادی بنے اس لئے کہ یہ مقامی سردار اور حکمران سے ”خواب سے بیدار ہوتا ہے ذرا محکوم اگر۔ پھر سلا دیتی ہے اس کو حکمران کی سحری“ کے مصداق اپنے مقاصد اور مفادات کے لئے مقامی نیشنلزم کو بھی استعمال کرتے رہے۔ لیکن یہ واقعہ ہے کہ سندھیوں اور بلوچوں میں بیرونی فاتحین اور برہمنی حکمرانوں کے ساتھ سازگاری کی صلاحیت پیدا نہیں ہو سکی بلکہ ان کے دلوں میں ایسی حکومتوں کے خلاف ہمیشہ نفرت اور بغاوت کے جذبات موجود رہے!

اس طویل تاریخی پس منظر پر مستزاد ماضی قریب کی تاریخ کا وہ اہم واقعہ جس نے پاکستان کے شمالی اور جنوبی حصوں کے لوگوں، خصوصاً پنجابیوں اور سندھیوں کے مابین موجودہ ذہنی و نفسیاتی بعد پیدا کرنے میں سب سے مؤثر حصہ ادا کیا ہے، یہ ہے کہ اگرچہ اس پورے

علاقے میں انگریزی راج تقریباً ایک ہی وقت شروع ہوا، یعنی انیسویں صدی کے وسط کے لگ بھگ۔ لیکن اس وقت تک سندھ اور بلوچستان دونوں آزاد تھے۔ چنانچہ سندھ میں تاپووروں کی باضابطہ حکومت قائم تھی اور بلوچستان میں خان آف قلات کی سربراہی میں قبائلی نظام قائم تھا، گویا انگریزوں نے حکومت براہ راست مسلمانوں سے چھینی، لہذا سندھوں اور بلوچوں میں انگریز کی جبری غلامی کے باوجود انگریزوں سے نفرت و عداوت ہی نہیں باضابطہ بغاوت کے جذبات مسلسل موجود رہے۔ جبکہ انگریز کی آمد سے قبل پنجاب پر سکھ شاہی، مسلط تھی جو محض غلامی ہی نہیں ظلم و ستم اور قہر و عذاب کی بدترین صورت تھی۔ لہذا یہاں انگریز گویا مسلمانوں کا محسن اور نجات دہندہ بن کر آیا اور اس نے پنجابی مسلمانوں کو توہین و ذلیل، لوٹ مار، اور بدترین جبر و استبداد کے پنجے سے چھڑا کر ایک قانونی اور رفاہی حکومت کا تختہ دیا۔ نتیجہً یہاں کے مسلمانوں میں انگریز دشمنی کی بجائے "حَلَّ جَزَاءُ الْإِحْسَانِ إِلَّا الْإِحْسَانِ" کے عین مطابق انگریزوں کی خیر خواہی اور وفاداری کے جذبات پیدا ہوئے۔ اگرچہ انگریزوں نے اپنی روایتی چال بازی اور عیاری سے کام لیتے ہوئے اس کا بہت نا جائز فائدہ اٹھایا۔ چنانچہ اولاً پنجابی مسلمانوں کی مدد سے ہندوستان میں اپنے استعمار کو مستحکم کیا اور ۱۸۵۷ء کی جنگ آزادی کے دوران دارالسلطنت دہلی جو ان کے ہاتھ سے نکل چکا تھا ان ہی کی مدد سے دوبارہ فتح کیا۔ اور پھر بیسویں صدی کے آغاز میں پہلی جنگ عظیم کے دوران پنجابی مسلمانوں کا ستا خونِ خلافت عثمانیہ کے خاتمے کے لئے استعمال کیا۔ واضح رہے کہ سکھوں کی براہ راست غلامداری میں پنجاب کے ساتھ ساتھ صوبہ سرحد کے بعض علاقے تو مستقلاً شامل تھے اور باقی اکثر حصے کی حیثیت بھی ان کے باج گزار کی سی تھی، یہی وجہ ہے کہ انگریزوں کے ضمن میں متذکرہ بالانفسیاتی کیفیت پنجاب کے ساتھ ساتھ سرحد کے بھی بہت سے علاقوں کے لوگوں میں پیدا ہوئی اور انگریزی فوج میں پنجابی مسلمانوں کے شانہ بشانہ سرحد کے بعض علاقوں بالخصوص مردان، پشاور اور کوٹاٹ کے اضلاع کے لوگ بھی شریک ہوئے!

ان دو اہم وجوہات کی بنا پر پاکستان میں قائم ہونے والے جاہلانہ اور انحصالی نظام کے

خلاف، جسے 'دوئی نوآبادیاتی نظام' سے تعبیر کیا جاسکتا ہے، پنجاب اور سرحد کے لوگوں میں تو کوئی خاص رد عمل پیدا نہیں ہوا لیکن سندھ اور بلوچستان میں شدید رد عمل رونما ہوا۔ خصوصاً اس لئے کہ، جیسے کہ ابھی وضاحت کی جا چکی ہے، اس 'دوئی نوآبادیاتی نظام' میں پنجاب کی بلا دستی کا عنصر بھی شامل ہو گیا جو سندھ اور بلوچستان کے مقامی باشندوں کی نگاہ میں بہت ہی 'بدلیسی' تھا۔

سندھ اور بلوچستان میں اس رد عمل کے ظہور کی مختلف صورتوں کا سبب یہ ہے کہ چونکہ بلوچستان میں ازمنہ قدیم کا قبائلی نظام پوری گہرائی اور گیرائی کے ساتھ قائم تھا، چنانچہ وہاں یا تو مالک مطلق اور مختار کل قبائلی سردار تھے یا ایسے جاہل و غافل عوام جو بر اعتبار سے 'کالا نعام' تھے اور کوئی درمیانی طبقہ سرے سے موجود ہی نہیں تھا لہذا وہاں رد عمل وقتاً فوقتاً قبائلی شورش اور بغاوت کی صورت میں تو ظاہر ہوا لیکن اس نے کسی مستقل عوامی تحریک کی صورت اختیار نہیں کی۔ جبکہ سندھ میں اس کے برعکس ایک مضبوط مدلل کلاس بھی موجود تھی اور تعلیم یافتہ طبقہ بھی لہذا وہاں اس رد عمل نے ایک مسلسل شگفتہ والی آگ کی صورت اختیار کر لی جو اگرچہ فوری طور پر تو ظاہر نہیں ہوتی لیکن اندر ہی اندر بڑھتی اور پھیلتی چلی جاتی ہے!

اسیوں کہ اس صورت حال کی جانب پاکستان کے بھی خواہوں نے توجہ دی نہ اسلام کے علمبرداروں نے۔ بلکہ پاکستان اور پاکستانی قومیت کے نام لیوا سیاسی زعماء تو اختیارات اور سفادات کی بندر بانٹ اور چھینا چھینٹی ہی میں مصروف رہے۔ — رہے دین کے علمبردار تو ان میں سے قدیم مزاج کے بزرگوں کی اکثریت تو ماحول سے بالکل لاتعلق رہتے ہوئے صرف قال اللہ اور قال الرسول میں منہمک رہی، ایک عظیم مذہبی تحریک صرف عبادات اور اتباع سنت کی تلقین کرتی رہی، بعض فرقہ پرست لوگ اسلام کے نام کو اپنی سیاسی مہم جوئی کے لئے استعمال کرتے رہے اور بعض بظاہر وسیع النظر اور جدید مسائل سے واقفیت رکھنے والے لوگ بھی عمرانیات کے مختلف گوشوں بالخصوص اقتصادیات اور معاشیات کے ضمن میں اسلام کی ان تعبیرات سے آگے نہ بڑھ سکے جو در بلوکیت میں مرتب ہوئی تھیں۔ — مزید برآں، انہوں نے 'اقامت دین' ایسے بلند و بالا نصب العین کے لئے انقلابی کے بجائے سیاسی طریق کار اور انتخابی سیاست کا راستہ اختیار کر کے اپنے آپ کو کم از کم ظاہری طور پر ان لوگوں سے

کے مشابہ، بنالیا جو سیاسی میدان میں اسلام کا نعرہ محض اپنی مطلب برآری کے لئے لگاتے ہیں۔ بہر حال ان سب باتوں کا مجموعی نتیجہ یہ نکلا کہ سندھ اور بلوچستان کے غیر مطمئن، اور علامہ اقبال کے الفاظ میں "حاضر موجود سے بیزار، عنانہ کو ظلم و استحصال کے اسباب کی توجیہ و تشخیص مارکس کے نظریات میں، اور اس کا مداوا اور ازالہ، اور عدل و انصاف کے قیام کی واحد صورت اشتراکی نظام میں نظر آئی۔ اور سندھ اور بلوچستان کی نوجوان تعلیم یافتہ نسل کا فیصلہ کن رجحان مارکس ازم اور کمیونزم کی جانب ہوتا چلا گیا۔ چنانچہ بلوچستان میں اس کا ظہور، بلوچ سٹوڈنٹ آرگنائزیشن، (B.S.O.) کی صورت میں ہوا۔ اور سندھ میں اس نے اچانک "سندھ عوامی تحریک" (S.A.T.) کی صورت میں منظر عام پر آکر عوام ہی نہیں، سیاسی مبصرین اور تجربہ نگاروں تک کو حیران و ششدر کر دیا۔

الغرض یہ ہے سندھ کی عمومی بے چینی اور احساس محرومی کی سب سے زہریں اور تختانی سطح جو بعض ثانوی عوامل کے زیادہ نمایاں ہونے کے باعث نظر آتی ہے۔ لیکن ہے سب سے بڑھ کر اہم اور سب سے زیادہ طاقت ور۔ اور اچھی طرح سمجھ لینا چاہیے کہ اس کا علاج نہ مارشل لا میں ہے، نہ طاقت کے استعمال میں، اس لئے کہ ایسے معاملات میں طاقت کا استعمال "بڑھتا ہے ذوق جرم یہاں ہر سزا کے بعد!" کے مصداق اُٹھنے نتائج پیدا کرتا ہے!۔ اسی طرح اس کا مداوا نہ کفر کے فتوے جاری کرنے سے ہو سکتا ہے، نہ پاکستانی قومیت کی دہائی دینے سے اور نہ ہی مذہبی اور قومی تقریبات پر پانی کی طرح پیسہ بہانے سے۔ بلکہ اس کا واحد حل یہ ہے کہ اسلام کے نظام عدل و قسط کو بالفعل قائم کیا جائے جس کے نتیجے میں نہ سماجی سطح پر کوئی امتیاز (DISCRIMINATION) باقی رہے، نہ سیاسی سطح پر جبر و استبداد (OPPRESSION) اور نہ معاشی سطح پر ظلم و استحصال کا (EXPLOITATION)۔ بلکہ معاشرتی سطح پر گہری اسلامی اخوت اور کامل سماجی مساوات کا مددگار ہو اور سیاسی سطح پر اسلامی حریت اور دستوری و قانونی برابری کا نظام قائم ہو۔ بقول اقبال:

ہ کلّ مؤمن اِخْوَةٌ اِندَہِمْ
تَشْرِیْتُ سِرْمَاہِ اَب وَّ عَجَشِ
دَرْہِہِمْ اَوَّ اَوَّ مَسَاوَاتِ اَمَہِ!!

اور اس کے ساتھ ساتھ معاشی میدان میں ملکیت کی بجائے امانت کا تصور محسوس و مشہود ہو اور کفالت عامہ کا اصول اور حصولِ رزق کے ذرائع اور ترقی کے مواقع کے ضمن میں کامل برابری بالفعل موجود ہو، بقول سعدیؒ

ہے ایں امانت چند روزہ نذر ماست در حقیقت مالک برتے خداست
اور بقول اقبال

ہے رزقِ خود را از زمین بردن رواست این ستایع بندہ و یکبِ خداست
اور ہے کس نہ باشد در جہاں مستایع کس نکتہء شرع مبہمیں این است و بس!
اور چونکہ یہ جملہ مقاصد ایک ہمہ گیر اور کئی اسلامی انقلاب کے بغیر حاصل نہیں کئے جاسکتے
لہذا نہ صرف صوبہ سندھ بلکہ پورے پاکستان کے اصل اور بنیادی مسئلے کا واحد حل — اسلامی
انقلاب ہے جو پیش نظر کتاب کا اصل موضوع ہے!

۲۔ پنجاب سے شدید نفرت

سندھ کے پیچ در پیچ مسئلے کا دوسرا اہم پہلو یہ ہے کہ قدیم سندھی آبادی اور خاص طور پر اُس کی نوجوان نسل میں پنجاب اور اہل پنجاب سے شدید نفرت کے جذبات پیدا ہو چکے ہیں، اور نفرت چونکہ نفرت ہی کو جنم دے سکتی ہے لہذا رفتہ رفتہ صورتِ باہمی بغض و عداوت کی بن رہی ہے اور اس صورتِ حال میں بلاشبہ پاکستان کی سالمیت کے لئے سب سے اہم خطرہ مضمحل ہے! اس سلسلے میں بجائے اس کے کہ لپٹا پوٹی سے کام لیا جائے اور اس روایتی کیوتر کا طرزِ عمل اختیار کیا جائے جو ٹپلی کو دیکھ کر آنکھ بند کر لیتا ہے ضرورت اس امر کی ہے کہ حقائق کو تسلیم کیا جائے اور ان کے اسباب و محرکات کا سراغ لگایا جائے تاکہ ایک دوسرے کی صحیح پوزیشن کے فہم و ادراک سے ایک دوسرے کے لئے حقارت کی بجائے، ہمدردی کے جذبات پیدا ہوں۔

اس وقت واقعہ یہ ہے کہ ایک عام سندھی نوجوان پنجابیوں کو دوسری سامراج کی

علامت اور اس نئے نوآبادیاتی نظام کے ذریعے ظلم و استحصال کا دم مجرم، گردانتا ہے جس کا ذکر پہلے ہو چکا ہے۔ اور جیسے کہ غرض کیا جا چکا ہے، اس احساس کی پیدائش کا اولین سبب تو پاکستان کی اس مرکزی سول سروس کی بدعنوانیاں تھیں جس میں پنجابیوں کا تناسب و حصہ بقدر حجتہ کے اصول کے مطابق سب سے بڑھ کر تھا۔ پھر اس جلتی آگ پر تیل کا کام کیا مارشل لاء کے تسلسل اور طوالت نے — اور اس پر مزید اضافہ ہوا کچھ ان پنجابی آباد کاروں کے ذریعے جنہوں نے، بقول اہل سندھ، سندھ کی بہترین زمینوں پر قبضہ کر لیا۔ اور کچھ ان پنجابی صنعت کاروں اور تاجروں کے ذریعے جو خصوصاً کراچی کی صنعت و تجارت کے قابل لحاظ حصے پر ”قابل“ ہو گئے۔ (دراصل رہے کہ سول اور فوجی افسروں کو جو زمینیں ’بانداز خسروانہ‘ سندھ میں نئے تعمیر شدہ بیراجوں سے سیراب ہونے والے علاقوں میں مرحمت فرمائی گئیں ان کا مسئلہ جداگانہ اور اس نئے نوآبادیاتی نظام کا شاخسانہ ہے جس کا تذکرہ پہلے ہو چکا ہے۔)

موجودہ صورت حال کے کابل فہم و شعور کے لئے یہ ضروری ہے کہ یہ بھی نوٹ کر لیا جائے کہ جو بابا ایدام پنجابی سندھیوں کو سست اور کابل، اور آرام پسند اور نااہل اور سفر سے خوف کھانے والا ہی نہیں بزدل اور ڈرپوک بھی سمجھتا ہے! (اگرچہ ۱۹۳۷ء اور ۱۹۴۷ء کے اندر بین سندھ ہنگاموں اور سندھ میں ڈاکوؤں کی حالیہ ترک تازیوں نے کم از کم مؤخر الذکر تاثر کو بہت حد تک ختم کر دیا ہے!)

اس صورت حال کا اہم ترین سبب تو سندھ اور پنجاب کے قدیم تاریخی پس منظر اور مخصوص انگریزی دور میں پیدا شدہ اجتماعی نفسیات کے اس فرق و تفاوت کے پیش نظر باسانی سمجھا جا سکتا ہے جس پر اس سے قبل تفصیلی روشنی ڈالی جا چکی ہے — یعنی یہ کہ چونکہ انگریزوں نے سندھیوں میں نفرت و عداوت ہی نہیں بغاوت کے جذبات محسوس کئے لہذا اس نے اپنی فوج کے دروازے بھی ان پر بالکل بند کر دیئے اور اس کی وجہ جواز کے طور پر یہ مشہور کر دیا کہ سندھی بزدل اور غیر عسکری قوم (NON-MARTIAL RACE) ہیں اور تعلیم کے میدان میں بھی سندھ میں کوئی خاص پیش رفت نہیں کی جس کے نتیجے میں انگریزی فوج میں تو سندھیوں کا

تناسب صحفِ راہی، عام تعلیم کے میدان میں بھی سندھی مسلمان بحیثیتِ مجموعی پیچھے رہ گئے۔ اور ایک تو عام سندھی ویسے ہی خاموش اور شرمیلے اور اپنی قدیم تہذیبی روایات کے زیر اثر کچھ لئے دیئے اور الگ تھلگ (RESERVED) رہنے والا تھا، اس پرستار و سلسل ایک سو سال کے مخالفانہ پروپیگنڈے کا نتیجہ یہ نکلا کہ وہ اپنے خول میں بالکل ہی بند ہو کر رہ گیا اور کم از کم وقتی طور پر اس کے اندر حد و سندھ سے باہر کسی قسمت آزمائی (ENTERPRISE) کا رجحان نہ رہا۔ حالانکہ اس سے قبل خصوصاً خلیج کے علاقے اور حجاز مقدس کے ساتھ سندھ کی تجارتی روابط بہت مضبوط تھے، چنانچہ جب ۱۹۶۲ء میں پہلی بار حج کی سعادت نصیب ہوئی تو راقم الحروف نے مکہ مکرمہ کے بازاروں میں سائن بورڈوں پر ’السندھی‘ کا لفظ بکثرت لکھا دیکھا اور دریافت کرنے پر معلوم ہوا کہ وہ لوگ سندھی تو ہیں لیکن چونکہ انہیں وہاں سے نقل مکانی کے کئی نسلیں بیت گئی ہیں لہذا یہ معلوم نہیں کہ وہ سندھ کے کس شہر سے عرب آئے تھے! (واضح رہے کہ بالکل ہی معاملہ بہت سے بہاری مسلمانوں کا ہے جو جزائرِ غربِ الہند (WEST INDIES) میں آباد ہیں لیکن کئی نسلیں بیت جانے کے باعث اب انہیں اپنے جدی وطن کا نام بھی صحیح یاد نہیں ہے۔ اور وہ ’بہار‘ کا تلفظ ’بیار‘ کرتے ہیں۔ ایسا محسوس ہوتا ہے کہ انگریزی کی آمد کے بعد یا تو کچھ حریت پسند لوگ از خود ہجرت کر کے دنیا کے دوسرے حصوں میں چلے گئے تھے۔ یا انگریزوں نے ان میں بقائد کے جراثیم دیکھ کر ان کو جہازوں میں بھر بھر کر قریب کے ’کالے پانی‘ کے بجائے ایک نہایت دور کے ’کالے پانی‘ بھیج دیا۔ چنانچہ اس علاقے کے ایک مسلمان سے جب امریکہ میں ملاقات ہوئی تو اس نے بعینہ یہی بات کہی۔ راقم کا گمان غالب ہے کہ کچھ اسی طرح کا معاملہ سندھ میں پیش آیا کہ انگریزوں کی آمد پر کچھ حریت پسند سندھی عرب ہجرت کر گئے اور تین چار نسلوں کے بعد اب انہیں ان شہروں کے نام بھی یاد نہیں رہے جن سے انہوں نے نقل مکانی کی تھی)۔

اس کے برعکس پنجابیوں کے لئے انگریزوں نے نہ صرف یہ کہ اپنی فوج کے دروازے چوٹ کھول دیئے بلکہ ان کی باضابطہ حوصلہ افزائی کی، مزید برآں ان ہی میں سے اپنی رسولِ سر دس کے لئے بہترین گل پُرزے حاصل کرنے کے لئے سکولوں اور کالجوں اور خصوصاً مشرقی

اوروں کا جہاں پنجاب بھر میں پھیلا دیا۔ اُدھر نیچا بیوں نے بھی بحیثیت مجموعی بدسی حکمرانوں کی ان نوازشوں کا پوری خوشدلی اور قلبی و ذہنی آمادگی کے ساتھ خیر مقدم کیا اور اس طرح انگریز کی سول سروس اور فوج میں پنجابی مسلمانوں کو اہم مقام حاصل ہو گیا۔ اور اگرچہ اس میں کوئی شک نہیں کہ انہوں نے اپنی اس یوزیشن سے تحریک مسلم لیگ کو تقویت پہنچائی اور قیام پاکستان کے ضمن میں مؤثر رول ادا کیا۔ لیکن اس کا یہ نتیجہ بہر حال نکلا کہ انگریز کے رخصت ہونے اور خصوصاً قائد اعظم کے انتقال کے بعد جو لوگ ”تاج و تخت“ حکومت پاکستان کے وارث بنے یعنی مرکزی بیوروکری کے ارکان اور فوج کے جنرل ان میں اہل پنجاب کا پڑا سب سے بھاری تھا۔ چنانچہ وہی اس نئے ”دو بدسی سامراج“ کے سربراہ یا علامت بن گئے۔

یہی وجہ ہے کہ مغربی پاکستان میں ون یونٹ کے قیام کو بھی، جو اصلاً پاکستان کے مشرقی اور مغربی خطوں کے مابین، لائیکل دستور کی مسئلے کا واحد ممکن حل تھا، سندھ میں اسی نظر سے دیکھا گیا کہ یہ پنجابی سامراج کے پورے مغربی پاکستان پر فیصلہ کن اور پلاٹشرکت فرسے قبضے کی آخری ادا بھر پور کوشش ہے۔ اور بدقسمتی سے پاکستان کی اس وقت کی بے بصیرت قیادت نے ون یونٹ کا صدر مقام لاہور کو قرار دے کر اس کا ثبوت بھی فراہم کر دیا۔ ورنہ واقعہ یہ ہے کہ اگر ون یونٹ کا صدر مقام ملتان کو بنا جایا جاتا جو لسانی اور ثقافتی اور جغرافیائی اور موصلاتی ہر اعتبار سے مغربی پاکستان کا مرکز تھا تو اتنا شدید رد عمل ہرگز پیدا نہ ہوتا۔

حاصل کلام یہ کہ۔۔۔ اصولی اور مجموعی اعتبار سے پنجاب سے سندھ کی شکایات بے بنیاد نہیں ہیں، اگرچہ، جیسے کہ پہلے اشارہ کیا جا چکا ہے، اس ضمن میں اصل مورد الزام پوری پنجابی قوم نہیں بلکہ اس کے صرف دو طبقے بنتے ہیں۔ یعنی ایک فوج جو اکثر و بیشتر پنجاب کے صرف شمالی حصے سے تعلق رکھتی ہے اور دوسرے سول بیوروکریسی جو زیادہ تر بھارتی اور پاکستانی پنجاب کے وسطی اضلاع سے ہے۔ نتیجہ پورے پنجاب کو بحیثیت مجموعی اور مذکورہ حصوں کے بھی عام لوگوں کو مورد الزام ٹھہرانا یقیناً زیادتی ہے۔

اسی طرح ان زمینوں سے قطع نظر جو اسی سول اور ملٹری بیوروکریسی نے بطور ”انعام“ غصب کیں، ان تمام پنجابی آباداروں کو مصلحتوں کو یقیناً بہت بڑی نا انصافی ہے جنہیں قدرت

نے بخر اور غیر آباد زمینوں کو آباد کرنے اور ان سے ع ” رزق خود را از زمین بر دن رواست “ کے مصداق اپنے اور اہل وطن کے لئے غذا حاصل کرنے کی بے پناہ صلاحیت سے نواز ہے اور جنہیں ابتدا میں تو بڑی سختی و ترغیب یہاں تک کہ منت خوشامد کے ساتھ سندھ لایا

گیا تھا!

اس ضمن میں بھی اس تاریخی پس منظر کی وضاحت مفید ہوگی کہ انگریزوں کے تیر کوردہ نہری آبپاشی کے نظام سے قبل مغربی پنجاب کے بھی اکثر و بیشتر حصے کی معیشت اور وہاں کے رہنے والوں کی مزاجی کیفیت بالکل ویسی ہی تھی جیسی اہل سندھ کی۔ یعنی چونکہ علاقہ اکثر و بیشتر بخر اور صحرائی تھا اور زرعی معیشت کا کل دار و مدار دریاؤں کی طغیانی کے ذریعے سیراب ہونے والی زمینوں پر تھا یا کچھ تھوڑا بہت بارانی کاشت پر؛ لہذا زیادہ محنت و مشقت کا مادہ نہ یہاں کے لوگوں میں تھا نہ وہاں کے لوگوں میں اور توکل و قناعت کا دور دورہ وہاں بھی تھا اور یہاں بھی۔ اس کے برعکس سابق متحدہ پنجاب کے ٹیٹی کے علاقے یعنی سیالکوٹ گوردوارہ امرتسر، جاندھر اور ہوشیار پور کے اضلاع بے حد سرسبز بھی تھے اور گنجان آباد بھی۔ چنانچہ یہاں کے لوگوں میں ریشمول سکھ اور مسلمان (زرعت اور کاشت کاری کی بے پناہ مہارت اور استعداد پیدا ہو گئی۔ اور چونکہ آبادی میں اضافے کی بنا پر رفتہ رفتہ رقبے چھوٹے چھوٹے رہ گئے تھے لہذا۔ ایک جانب تھوڑی زمین سے زیادہ سے زیادہ پیداوار حاصل کرنے کی جدوجہد نے ان کی زراعت میں مہارت میں مزید اضافہ کیا، دوسری طرف متبادل ذرائع معاش کی تلاش نے ان کو نہ صرف عام تعلیم بلکہ فنی اور پیشہ درانہ مہارت کے حصول کی طرف متوجہ کیا، یہی وجہ ہے کہ پنجاب نے جو بہترین میور و کریٹ اور ٹیکنو کریٹ پیدا کئے ان کی اکثریت کا تعلق اسی علاقے سے ہے۔ اور تیسری طرف حصول معاش کے لئے نہ صرف اپنے ملک کے دوسرے علاقوں بلکہ ملک سے باہر جا کر قسمت آزمائی کرنے پر بھی آمادہ کیا۔

یہی وجہ ہے کہ جب وسطی اور مغربی پنجاب میں نہروں کا جال پھیلا اور نئے آباد کاروں کی ضرورت پیش آئی تو ان ہی علاقوں کے لوگ ترک سکونت کر کے آئے اور انہوں نے ان کے کمال محنت و مشقت اور مہارت و اہلیت کا ثبوت دیتے ہوئے ان علاقوں کو آباد کیا۔ اور اس کام میں

پنجاب کے ان علاقوں میں پہلے سے رہنے والے لوگوں نے کم از کم ابتدائی دور میں کوئی حصہ نہیں لیا۔ بعد میں جب سابق ریاست بہاولپور اور اُردو سندھ میں نہریں نکلیں اور بیراج بنے تو بعینہ یہی صورت وہاں بھی پیش آتی رہی۔ اور سندھ کے سابق قناعت پسند اور آرام طلب لوگوں نے بھی بالکل مغربی پنجاب کے پُرانے باشندوں کی طرح ان پنجابی آبادکاروں کو حیرت و استعجاب کے ساتھ بالکل مٹھی ہو کر مٹھی میں بٹتے دیکھا۔ لیکن جب ان کی محنت و مشقت کے نتائج برآمد ہوئے اور زمینوں نے سونا اگلنا شروع کر دیا تو انسان کی طبعی کمزوری کے باعث منفی جذبات پیدا ہونے شروع ہو گئے۔ حالانکہ سندھی بھائیوں کو سوچنا چاہیے کہ اپنی محنت و مشقت کی عادت کے بل پر یہ پنجابی آبادکار اور محنت کش صرف سندھ ہی میں نہیں بلکہ گونیا کے کونے کونے حتیٰ کہ امریکہ اور کینیڈا کے مغربی ساحل تک پر موجود ہیں۔

بالکل اسی طرح کا معاملہ پنجابی صنعت کاروں اور تاجروں کا ہے۔ عجیب بات ہے کہ آبادکاروں کے برعکس پنجاب کی تاجر برادریوں کی اکثریت کا تعلق مغربی پنجاب سے ہے، یعنی چنیوٹ، چکوال، پنڈت دادن خان، جھنگ اور ملتان کی شیخ برادریاں، اور ان لوگوں کو اللہ نے تجارت کی جو مہارت عطا فرمائی ہے اس کے طفیل یہ لوگ تقسیم ہند سے بہت پہلے پنجاب سے نکل کر دہلی اور یوپی، حتیٰ کہ بنگال تک کی تجارت میں نمایاں حصہ دار بن گئے تھے۔ ان میں سے بعض برادریوں مثلاً چنیوٹی مشیخوں نے تو اپنی پنجابی زبان اور ثقافت کو بھی برقرار رکھا اور اپنے آبائی شہروں سے بھی تعلق رکھا اور بعض برادریوں نے (جن کا مجموعی نام "قوم پنجابی ٹو اگلان دہلی" ہے) بالکل یوپی جی کی طرز معاشرت اور اردو زبان کو اختیار کر لیا چنانچہ اب وہ صرف نام کے پنجابی رہ گئے ہیں۔ اب اگلان لوگوں نے قیام پاکستان کے بعد گجرات کے مہینوں اور بمبئی کے خوجوں اور بومہوں کے ساتھ ساتھ اپنی محنت اور مہارت کی جولانہ گاہ کراچی اور سندھ کو بنایا تو اس میں کون سے جرم کی بات ہے۔ اگرچہ یہ بحث بالکل جدا ہے کہ موجودہ سرمایہ داری اور راتکار دولت میں اصل محنت و مہارت کا حصہ کتنا ہے اور سودی اور ساہوکاری نظام، غیر شرعی بیع و شراء، سرکاری واجبات کی چوری اور سب سے بڑھ کر رشوت اور بددیانتی کا حصہ کتنا!۔ اس لئے کہ یہ معاملات افراد و اشخاص سے نہیں بلکہ نظام،

سے متعلق ہیں اور ان کا تعلق کسی ایک قوم یا قومیت سے نہیں بلکہ پوری پاکستانی قوم اور شہر سے بحیثیت مجموعی ہے اور ان خباثوں کا کالی علاج بھی ایک کابل اسلامی انقلاب کے بغیر ناممکن ہے، جس کے بعد زمین کا بھی شریعت اسلامی کے مطابق بالکل دنیابند و بستی ہو گا اور سرمایہ کاری، کے لئے صحت مند فضا کے برقرار رہتے ہوئے سرمایہ داری، کی جگہ راہیں بھی سدود ہو جائیں گی۔

لہذا سندھی بھائیوں کو پنجاب اور اہل پنجاب کے خلاف اپنے د مقدرے، پر نظر ثانی کرنی چاہیے اور معاملہ فی الواقع جیسا کچھ اور جتنا کچھ ہے اسی حد تک رکھنا چاہیے اور جذبات کی زد میں بہہ کر اس میں غلط افسانے نہیں کر لینے چاہئیں!

اسی طرح، پنجابیوں کا بھی ایک مغالطہ تو، جیسے کہ اوپر عرض کیا جا چکا ہے، رفع ہو ہی گیا ہے، یعنی یہ کہ سندھی لڑاکا یا بہادر قوم نہیں ہیں، اس پورے تاریخی پس منظر کے سامنے آجانے کے بعد باقی غلط فہمیاں بھی رفع ہو جانی چاہئیں اور اپنے سندھی بھائیوں کی عظمت کا نقش ان کے دل پر قائم ہو جانا چاہیے کہ انہوں نے انگریزی حکومت کو ایک دن کے لئے بھی ذمہ نیا قبول نہیں کیا۔ بلکہ ۱۹۴۵-۴۶ء تک جب کہ سندھ پر انگریزوں کے تسلط کو ایک صدی سے زیادہ عرصہ گزر چکا تھا سندھ کے ”محر“ اپنے خون سے حریت پسندی کی داستانیں رقم کر رہے تھے یہاں تک کہ انگریزوں نے موجودہ پریگٹاڑ اصحاب کے والد ماجد اسی عظیم دینی و روحانی شخصیت کو نہ صرف یہ کہ موت کی سزا دی بلکہ ان کا جسد خاکی بھی اس لئے واپس نہیں کیا کہ انہیں یقین تھا کہ ان کا مزار جہاں بھی ہو گا تحریک حریت و جہاد کا عظیم مرکز بن جائے گا!

پھر یہ سندھ کی اسی حریت پر و رخصا کا ثمرہ ہے کہ اس نے قائد اعظم محمد علی جناح ایسی عظیم شخصیت کا تحفہ پوری ملت اسلامیہ پاک و ہند کی خدمت میں پیش کیا۔ — مزید برآں پاکستان کے موجودہ صوبوں میں سے سندھ ہی وہ واحد صوبہ تھا جہاں مسلم لیگ کی حکومت قائم ہوئی۔ — بلکہ ہندوستان کے پورے طول و عرض میں سندھ ہی وہ واحد صوبہ تھا جس کی اسمبلی نے ۱۹۴۳ء میں پاکستان کے حق میں قرارداد و پاس کی تھی۔ الغرض ابر عظیم پاک و ہند

میں صوبہ سندھ نہ مسلمانوں کی سیاسی بیداری کے اعتبار سے کسی سے پیچھے تھا نہ خود اختیاری کی جدوجہد میں، بلکہ واقعہ اس کے بالکل برعکس یہ ہے کہ ان جملہ اعتبارات سے سندھ کم از کم موجودہ پاکستان کے تمام علاقوں سے تو بہت آگے تھا!

گویا اصل ضرورت اس کی ہے کہ ایک دوسرے کو سمجھا جائے، ایک دوسرے کی خوبیوں کا اعتراف کیا جائے اور ایک دوسرے کی خامیوں اور کوتاہیوں پر باہم طعنہ زنی کی بجائے ان کے اسباب و علل کو پیش نظر رکھتے ہوئے ایک دوسرے سے بہتر رہی، کی جائے، صلہ، بھجوائے آیت قرآنی:

تَرْجُمَہ "اے ایمان والو! تم میں سے کوئی	يَا أَيُّهَا الَّذِينَ آمَنُوا
قوم دوسری قوم کا مذاق نہ اڑائے، کیونکہ	لَا يَسْخَرُ قَوْمٌ مِّنْ قَوْمٍ
کہ وہ ان سے بہتر ہوں۔ نہ ہی کوئی عورتیں	عَسَىٰ أَنْ يَكُونُوا خَيْرًا
دوسری عورتوں کا مذاق اڑائیں، ہو سکتا	مِنْهُمْ ؕ وَلَا يَسْخَرُوا
ہے کہ وہ ان سے بہتر ہوں اور اپنے آپ	نِسَاءً عَسَىٰ أَنْ يَكُنَّ خَيْرًا
کو عیب مت لگایا کرو، نہ ہی ایک دوسرے	مِنْهِنَّ ؕ وَلَا تَسْتَمْتُوا
کے (چڑانے والے) نام رکھ لیا کرو۔	أَفْسَاكُمُ وَلَا تَتَّبِعُوا بِالْأَلْقَابِ
ایمان کے بعد تو برائی کا نام بھی جاسے۔	بِئْسَ الْإِسْمُ الْفُسُوقِ بَعْدَ
اور جواز نہیں آئے گا تو وہی لوگ ظالم قرار	الْإِيمَانِ ؕ وَمَنْ لَّمْ يَتُبْ
پائیں گے۔" (سورہ حجرات: آیت ۱۱)	فَأُولَٰئِكَ هُمُ الظَّالِمُونَ ۝

یاد رہے کہ کچھ عرصہ قبل میر جماعت اسلامی میاں طفیل محمد کے کسی بیان میں ہندوؤں کے فوج میں بھرتی نہ ہونے کا ذکر طعن آمیز انداز میں تھا جس کے جواب میں سید ظفر مصطفیٰ شاہ صاحب نے کہا تھا "ہمیں فخر ہے کہ ہم کبھی کراٹے کے فوجی نہیں رہے۔" گویا "دونوں طرف سے آگ برابر لگی ہوئی!"

۳۔ مہاجرین کا خوف

سندھ کی قدیم آبادی میں تیسرا احساس محرومی ہندوستان کے مختلف علاقوں سے ترک وطن کر کے پاکستان آنے والوں یعنی 'مہاجرین' کی وجہ سے پیدا ہوا ہے اور واقعہ یہ ہے کہ متعدد اسباب کی بنا پر مہاجرین کا 'خوف' بھی قدیم سندھیوں کی اجتماعی نفسیات کا جزو لاینفک بن گیا ہے۔

ان اسباب میں سے بھی اولین تو یہی تھا کہ پاکستان کی مرکزی حکومت پر ابتداءً مہاجرین کا غلبہ تھا اور نہ صرف یہ کہ پہلی مرکزی کابینہ میں سب سے بڑی تعداد مہاجرین کی تھی اور مرکزی بیوروکریسی میں بھی وہ معتدبہ تعداد میں موجود تھے (چنانچہ جب تک مرکزی دارالحکومت کراچی میں رہا دیکھنے والوں کو یہی محسوس ہوا کہ پاکستان پر مہاجرین کی حکومت ہے بلکہ سندھ کی عمومی تعلیمی پسماندگی کی بنا پر صوبائی محکموں میں بھی مہاجرین کا پٹا بھاری تھا اور ایک عام دیہاتی سندھی بھی یہی محسوس کرتا تھا کہ مہاجر ہم پر حاکم ہو گئے ہیں، اگرچہ بعد میں یہ صورتحال تیزی سے تبدیل ہو گئی۔

ثانیاً۔ ہندوؤں کے ترک وطن سے، اگرچہ وہ جزوی تھا، جو معاشی اور اقتصادی خرابی پیدا ہوا وہ بھی لامحالہ مہاجرین ہی کے ذریعے پُر ہوا، چنانچہ ایک جانب سندھ کی شہری جائداد اور تجارت پر مہاجرین کا قبضہ ہو گیا۔ تو دوسری جانب سندھ کی وہ چالیس فی صد کے لگ بھگ زرعی زمین بھی، جو ہندوؤں نے مقامی مسلمانوں سے اپنے زرعی اور ساہوکارانہ ہتھکنڈوں کے ذریعے ہتھیالی تھی، متروکہ جائداد کی حیثیت سے مہاجرین کو الاٹ ہو گئی بلکہ (اگرچہ اب سندھی نیشنلزم کے دباؤ کے تحت مہاجرین اس زرعی زمین کا اکثر و بیشتر حصہ یا تو ادا کرنے پر مجبور ہو چکے ہیں یا ویسے ہی چھوڑ دینے پر مجبور ہو چکے ہیں) اس ضمن میں یہ بات اہمیت کے ساتھ نوٹ کرنے کے قابل ہے کہ سندھ میں ہندوؤں

۱۔ اس سلسلے کی تلخ ترین حقیقت یہ ہے کہ تقسیم ہند سے قبل ہندوؤں نے (باقی اگلے صفحہ پر)

نے انگریزوں کی زیر سرپرستی اور ان کی باضابطہ حوصلہ افزائی اور تائید و امداد سے (جس کا سبب وہی تھا جو پہلے بیان ہو چکا، یعنی یہ کہ چونکہ انگریز سندھی مسلمان سے شدت سے خائف تھا اور اسے اس میں بغاوت کے جراثیم نظر آتے تھے، لہذا اس نے اسے دبانے کے لئے ہندو کی حوصلہ افزائی کی، معاشی استحصال کا جو جال پھیلا یا تھا اس کی بنا پر سندھ کے باشعور مسلمان ان سے سخت نالاں تھے۔ چنانچہ یہ بات بہت سے لوگوں کے لئے حیرت و استعجاب کا باعث ہو گی کہ، پاکستان کے ایک قومی روزنامے میں حال ہی میں شائع ہونے والے مضمون کے مطابق، قیام پاکستان سے لگ بھگ چار سال قبل اس شخص نے جو آج سندھی نیشنلزم کا سب سے بڑا علمبردار اور ”مہاجر و پنجابی سامراج“ سے نفرت و عداوت کی سب سے بڑی علامت، بن چکا ہے، سندھی ہندوؤں کی دُہائی دیتے ہوئے ہندوستان کے مسلمانوں کو دعوت دی تھی کہ وہ سندھ آکر یہاں کے مسلمانوں کو ہندوؤں کی چیرہ دستیوں سے نجات دلائیں۔ چنانچہ اواخر دسمبر ۱۹۴۷ء میں آل انڈیا مسلم لیگ کا جو سالانہ اجلاس قائد اعظم مرحوم کی زیر صدارت کراچی میں منعقد ہوا تھا اس میں تقریر کرتے ہوئے استقبالیہ کمیٹی کے سربراہ جی ایم سید نے کہا تھا:

رسلسل، اور ساہوکاروں کی دست برد سے زمینداروں کو بچانے کی جو کوششیں پنجاب میں ہرگز ہونے لگیں اور ان کے ساتھیوں نے کی تھیں، اسی طرح کی ایک کوشش سندھ میں بھی صوبائی اسمبلی کے بعض مسلمان اراکین نے کی تھی۔ لیکن اس موقع پر بہت سے نام نہاد مسلمان و ڈیرے ہندو سربراہوں کے ہاتھوں بگ گئے اور انہوں نے طرح طرح کے تاخیری جھکنڈوں سے کام لے کر جو توجہ بل کو پاس ہونے سے روک دیا۔ ورنہ وہ ساری زرعی زمینیں جو ہندو ساہوکاروں کے پاس رہیں تھیں اور اسی بنا پر تقسیم کے بعد متروکہ جائداد قرار پا کر مہاجرین کو الاٹ ہوئیں، اسی وقت سندھ کے مسلمانوں کو واپس بل جاتیں۔ واضح رہے کہ پنجاب میں تو زمیندار مسلمان بھی تھے اور ہندو اور سکھ بھی تھے، لیکن سندھ میں کوئی غیر مسلم اصلاً زرعی زمین کا مالک نہیں تھا اور زرعی اراضی گل کی لگ مسلمانوں کی ملکیت تھیں!

۱۰ روزنامہ ”نوائے وقت“، تحریر جناب محمد علی

”ہندو سندھ میں رہنے کے باوجود بھارت کے ہندوؤں سے تعلقات رکھتے ہیں اس لئے سندھ کے مسلمان بھی امید رکھتے ہیں کہ برصغیر کے مسلمان ان (یعنی سندھی مسلمانوں) کے ساتھ اشتراک عمل کریں گے۔ بھارت کے مسلمان ہماری بڑی مدد کر سکتے ہیں۔ سندھ کے رہنے والے زراعت سے وابستہ ہیں اور تجارت میں بہت پیچھے ہیں۔ اس لئے بھارت کے مسلمان سندھ میں آکر اپنے تجربے اور بھارت سے تجارت میں سندھی مسلمانوں کی پس ماندگی کو ختم کر سکتے ہیں اور سندھ خوشحالی اور ترقی کی راہ پر گامزن ہو سکتا ہے۔“

لیکن اول تو اس وقت یہ ایک خالص نظریاتی بات تھی اور اس کا حقیقت و واقعہ کار و پیمانہ بہت ہی بعید از قیاس تھا، پھر یہ تو کسی طرح بھی اندازہ نہیں کیا جاسکتا تھا کہ تبادلہ آبادی اتنے بڑے پیمانے پر ہو جائے گا۔ لہذا اس میں مضمحلہ خطرات، کی طرف اور کسی کا تو کیا خود جی ایم سید صاحب کا ذہن بھی منتقل نہیں ہو سکا۔ چنانچہ یہ ایک ناقابل تردید حقیقت ہے کہ قیام پاکستان کے فوراً بعد سندھ میں آنے والے مہاجرین کا سندھی مسلمانوں نے نہایت پرتپا غیر مقدم کیا اور انہیں تمام ممکن سہولتیں اور مراعات بہم پہنچائی ہیں لیکن افسوس کہ یہ کیفیت زیادہ دیر قائم نہ رہ سکی اور دو اہم اسباب کی بنا پر اولاً (ANTI-CLIMAX) اور پھر ضابطہ رد عمل (REACTION) کی صورت پیدا ہوتی چلی گئی۔

اولاً اس بنا پر کہ — بھارت سے ہجرت کر کے آنے والوں کا معاملہ ۱۹۴۷ء سے لے کر ہی میں ختم نہیں ہو گیا۔ بلکہ یہ سلسلہ اس کے بعد بھی تو اتار کے ساتھ جاری رہا اور اس طرح آبادی میں مہاجرین کا تناسب مسلسل بڑھتا چلا گیا۔ نتیجتاً قدیم سندھیوں کے تحت اشتور میں یہ خوف، گلہ لانے لگا کہ کہیں وہ اپنے ہی صوبے میں اقلیت بن کر نہ رہ جائیں۔ اس حلقی آگ پر تیل کا اثر ہوا اس سے کہ جب پاکستان میں صنعت نے تیزی کے ساتھ ترقی کی اور اس کا سب سے بڑا مرکز کراچی بن گیا تو پاکستان کے شمالی صوبوں سے پنجابی اور پٹھان محنت کاروں کی سندھ منتقلی کی رفتار بھی بہت بڑھ گئی اور مہاجرین، پنجابیوں اور پٹھانوں کی مجموعی تعداد قدیم سندھیوں کی تعداد کے تقریباً برابر ہو گئی۔ اس کا نتیجہ یہ نکلا کہ وہ خوف بھی جو ابتداء میں صرف مہاجر فوبیا (PHOBIA) تھا وہ چند ہو گیا۔ چنانچہ اب قدیم سندھی برعکس اس خطرے کا اظہار

کر رہے ہیں کہ اگر میورت جاری رہی تو ان کا حشر ریڈ انڈین لوگوں کا سا ہوگا اور اگرچہ اس میں یقیناً حد درجہ مبالغہ کا عنصر شامل ہے تاہم قدیم سندھیوں کے اپنے ہی صوبے میں اقلیت میں تبدیل ہوجانے کا اندیشہ بے بنیاد نہیں ہے، چنانچہ محولہ بالا مضمون کے مطابق:

”ایک ریٹائرڈ سندھی ایس پی آفیسر کے تحقیق و تجزیے میں کہا گیا ہے کہ کراچی میں ہلال ڈھالی لاکھ کے حساب سے پنجاب اور سرحد سے افراد آرہے ہیں۔ اگر یہی رفتار برقرار رہی تو ۱۹۹۱ تک سندھ میں پنجابی بولنے والوں کی آبادی پچاسی لاکھ پانچ ہزار چار سو دس ہوگی ۱۹۹۱ تک پشتو بولنے والوں کی تعداد چوبیس لاکھ ہوگی۔ ۱۹۹۱ میں اردو بولنے والوں کی تعداد اٹھانوے لاکھ چار ہزار دو سو بیس ہوگی۔ ۱۹۹۱ تک پانچ لاکھ کشمیری سندھ میں آباد ہوں گے۔ اگر آبادی کی منتقلی کی یہی صورت حال رہی تو سندھ کی کل آبادی چار کروڑ چوبیس لاکھ ہوگی جس میں سندھی بولنے والے دو کروڑ نو لاکھ پنجابی بولنے والے پچاسی لاکھ پشتو بولنے والے ستائیس لاکھ اور اردو بولنے والے اٹھانوے لاکھ اور کشمیری پانچ لاکھ ہوں گے۔ اس طرح مجموعی طور پر آئندہ چند سالوں میں سندھی بولنے والے مستقل طور پر اقلیت میں تبدیلی ہو جائیں گے“

تو اگرچہ یہ دھڑے دھڑے، مہاجروں، پنجابیوں اور پٹھانوں کی مجموعی تعداد سے ہے، لیکن چونکہ اس غیر سندھی آبادی کا جزد و عظیم بہر حال مہاجرین ہی پر مشتمل ہے، لہذا اس سے پیدا شدہ احساس محرومی اور نفرت و عداوت کا سب سے بڑا حصہ بھی لامحالہ ان ہی کے ساتھ منسلک ہو گیا ہے۔

چنانچہ یہی پس منظر ہے اس انتہائی تکلیف دہ اور فسوسناک صورت حال کا کہ قدیم سندھی مسلمان ان بہاری مسلمانوں کی منتقلی کا نام سننا بھی گوارا نہیں کرتے جنہیں اپنے ’پاکستانی‘ ہونے پر اصرار ہے اور جو اس وقت بنگلہ دیش میں انتہائی ذلت و افلاس اور کس پرسی کے عالم میں زندگی کے دن گن رہے ہیں اور منتظر ہیں کہ کب پاکستانی مسلمانوں کو رحم آئے اور انہیں بھی آزاد اور باوقار زندگی گزارنے کا موقع ملے۔ اس لئے کہ سندھی مسلمانوں کو یقین ہے کہ خواہ اس وقت پاکستان کے دوسرے صوبوں کے لوگ کتنی ہی فراخ دلی کا مظاہرہ کریں اور ان بہاریوں

کو اپنے یہاں آباد کرنے کی پیشکش کریں، وہ جلد یا بدیر لاڈا سندھ ہی منتقل ہو کر رہیں گے اور اس طرح آبادی کا توازن مزید بگڑ جائے گا۔

ثانیاً — راتم کے تجربے کے مطابق قدیم سندھیوں کے خوف، میں مناسب آبادی اور دیگر معاشی و اقتصادی عوامل سے بھی کہیں زیادہ دخل رسانی اور ثقافتی عوامل کو حاصل ہے۔ اس لئے کہ انہیں شدید اندیشہ لاحق ہے کہ کہیں وہ قدیم سندھی تہذیب و ثقافت اور زبان و ادب بالکل ختم ہو کر نہ رہ جائیں جو انہیں بے حد عزیز ہیں۔ اور چونکہ یہ اندیشہ انہیں نہ پنجابیوں سے ہے نہ پٹھانوں سے بلکہ صرف مہاجرین اور ان میں سے بھی خاص طور پر مہاجرین اور دوہلے والوں سے ہے۔ لہذا اس کے حصے کا رد عمل تو بالکل انہی کے حصے میں آتا ہے۔ — ادھر اس حقیقت سے انکار ممکن نہیں ہے کہ کراچی تو سرے سے سندھ کا شہر معلوم ہی نہیں ہوتا، حیدرآباد اور کٹر جیسے سندھ کے دوسرے بڑے شہروں پر بھی اردو زبان اور مہاجر تہذیب کا مروج غلبہ ہے، رہے باقی نسبتاً چھوٹے شہر تو ان میں بھی سندھی اور اردو زبانیں اور مہاجر اور مقامی تہذیبیں ایک دوسرے کی تاد مقابل اور بالکل برابر کی چوٹ نظر آتی ہیں۔ لہذا قدیم سندھی زبان و ادب اور تہذیب و ثقافت کو درپیش خطرہ ذہبی اور خیالی نہیں حقیقی اور واقعی ہے۔ چنانچہ اسی کو ملک و ملت کے دشمنوں نے سب سے بڑھ کر استعمال (EXPLOIT) کیا اور اس خوف، کو اس جدید سندھی نیشنلزم کا سب سے بڑا جذبہ محرک بنا دیا جس نے کچے کچے پاکستان کی سالمیت کے لئے سب سے بڑے خطرے کی صورت اختیار کر لی ہے۔ (واقع رہے کہ خوف کے جذبے کی بنیاد پر دنیا میں بڑی انہونی باتیں بھی ہو جاتی ہیں، چنانچہ خود پاکستان کے قیام کے اسباب و عوامل میں سب سے مؤثر حال ہندوستان کی مسلم قوم کا یہ خوف، ہی تھا کہ ہندو اس سے نہ صرف یہ کہ انصاف نہیں کرے گا بلکہ ہو سکتا ہے کہ اپنی ہزار سالہ غلامی کا انتقام لے!) — اور چونکہ قدیم سندھی مسلمانوں کی جدید اجتماعی نفسیات کے اس پہلو پر عام طور پر توجہ نہیں دی جاتی اور یہ بات خاص طور پر پنجاب کے مسلمانوں کے تو بالکل سمجھ ہی میں نہیں آتی لہذا اس کے ضمن میں قدرے تفصیل کی ضرورت ہے۔

اس سلسلے میں اولین اور اہم ترین حقیقت تو یہ پیش نظر رہنی چاہیے کہ پنجاب اور سندھ میں تبادلہ آبادی کی نوعیت اور اس سے پیدا شدہ صورت حال ایک دوسرے کے عکس مختلف ہے۔ دہلیہ دو صوبوں یعنی سرحد اور بلوچستان تک تو مہاجرین کی بالکل نہ ہونے کے برابر تعداد مہاجرینی لہذا ان کے ذکر کی کوئی ضرورت نہیں ہے) اس لئے کہ اگرچہ آبادی کے تناسب کے اعتبار سے ان دونوں صوبوں میں تبادلہ آبادی تقریباً ایک ہی پیمانے پر ہوا، لیکن پنجاب میں صورت یہی کہ پنجابی بولنے والے ہندو اور سکھ گئے تو ان کی جگہ جو لوگ گئے ان کی غالب اکثریت پنجابی بولنے والوں ہی پر مشتمل تھی، مزید برآں ان میں سے اکثر کے پیغم بلکہ قریبی رشتہ دار مغربی پنجاب میں پھلے ہی آباد کاروں کی صورت میں موجود تھے۔ صرف انبالہ ڈویژن (حالیہ سرمانہ اسٹیٹ) سے آنے والے لوگوں کی زبان و تہذیب قدرے مختلف تھی، لیکن ایک تو ان کی تعداد بہت کم تھی، دوسرے انہیں بارڈر کی طویل پٹی کے ساتھ ساتھ بہت منتشر صورت میں آباد کیا گیا۔ رہے خالص اردو بولنے والے لٹائی یوپی اور بہار وغیرہ کے مہاجرین تو پنجاب میں آباد ہونے والوں میں ان کی تعداد اٹے میں نمک کے برابر بھی نہیں تھی۔ لہذا پنجاب میں کوئی لسانی یا تہذیبی مسئلہ خالص عوامی اور دیہاتی سطح پر بھی پیدا نہیں ہوا۔ رہے پڑھے لکھے روشن خیال اور باشعور شہری پنجابی تو وہ خواہ مغربی پنجاب سے تعلق رکھتے تھے خواہ مشرقی پنجاب سے، سب قیام پاکستان سے بہت پہلے اردو کو قومی زبان کی حیثیت سے قبول کر چکے تھے یہاں تک کہ پنجاب کے علمی ادبی اور تہذیبی و ثقافتی مرکز لاہور کو تقسیم ہند سے بہت قبل پورے ہندوستان میں اردو ادب و صحافت کے سب سے بڑے مرکز کی حیثیت حاصل ہو چکی تھی۔ نتیجتاً یہاں اعلیٰ ثقافتی سطح پر بھی کوئی مسئلہ پیدا نہیں ہوا۔ جب کہ اس کے بالکل برعکس سندھ میں سندھی بولنے والے ہندوؤں کی جگہ جو لوگ گئے ان میں غالب اکثریت تو دہلی، یوپی، بہار، سی پی اور حیدرآباد دکن کے خالص اردو بولنے والے لوگوں کی تھی، ان کے علاوہ راجپوتانہ سے آنے والوں کی زبان بھی اردو ہی تھی اگرچہ ذرا جمہول اور گھسی ہوئی، اور بمبئی، مدراس، کرناٹک اور کیرلا وغیرہ سے آنے والے بھی خواہ اپنے گھروں میں علاقائی

زبانیں بولتے بول گھر سے باہر اردو ہی بولتے ہیں۔ اُدھر، جیسا کہ تفصیلاً عرض کیا جا چکا ہے، سندھی زبان و ادب اور تہذیب و ثقافت کی تاریخ بہت طویل اور ان کی بڑی بہت گہری ہیں اور سندھیوں کو اپنی زبان اور تہذیب سے والہانہ عشق ہے اور وہ ان پر بجا طور پر فخر کرتے ہیں۔ لہذا یہاں اردو اور سندھی کے مابین ویسا ہی تصادم پیدا ہو گیا جیسا تقسیم ہند سے کچھ عرصہ قبل اردو اور ہندی کے درمیان پیدا ہوا تھا جس کا ذکر علامہ اقبال کے نظریاتہ اشعار میں اس طرح ہے۔

اے شیخ و بریں سنتے ہو کیا اہل بھیرت کہتے ہیں
گر دوں نے کتنی ہندی سے ان قوموں کو دیکھا ہے
یاد ہم پیار کے جلسے تھے، دستورِ محبت قائم تھا!
یا بحث میں اردو ہندی ہے یا قرآنی یا جھنگا ہے
اردو اور سندھی کی اس بحث میں شدت اور تلخی پیدا کرنے میں، مہاجر بھائیوں سے معذرت کے ساتھ عرض ہے کہ، کچھ دخل ان کے 'احساس برتری' اور اس کے جاوبجا اظہار کو بھی حاصل ہے۔ چنانچہ وہ اہل سندھ کے بظاہر سادہ اور دیہاتی طور پر نفوس میں مضمر اعلیٰ تہذیبی اقدار کو نہیں دیکھ پائے بلکہ انہوں نے دہلی، لکھنؤ اور حیدرآباد دکن کی تکلف سے مرصع اور تصنیع سے مزین تہذیب ہی کو معیار کی گدانتے ہوئے قدیم سندھیوں کو منظرِ استعزاء دیکھا، یہاں تک کہ ان کا مذاق اڑانے سے بھی گریز نہیں کیا۔ (دراضح رہے کہ یہ طرزِ عمل ان میں سے بعض زیادہ ہتدیب و شقیف لوگوں کا پنجابیوں کے ساتھ بھی رہا جنہیں وہ ازراہِ لفظین طبع "پنجابی ڈھگے" کہتے رہے!)۔ اسی طرح انہوں نے اپنے 'اہل زبان' ہونے کے گھمنڈ میں سندھی زبان و ادب کی جانب کوئی توجہ نہیں کی۔ اور اگرچہ اندرون سندھ مہاجرین کی نئی نسل اب سندھی زبان میں بلا تکلف گفتگو کر لیتی ہے لیکن ظاہر ہے کہ عام بول چال کی زبان کا استعمال اور شے سے اور کسی زبان کے اعلیٰ ادب کا ذوق پیدا ہونا اور اس میں علمی و ادبی تحسین و تقریر پر تقاد ہونا بالکل دوسری بات ہے۔ بہر حال اس کا رد عمل مقامی سندھی آبادی میں شدت کے ساتھ پیدا ہوا اور یہی وہ چیز تھی جس کا سندھ کے ہندوئیت سے گھات لگائے انتظار کر رہے تھے۔ چنانچہ انہوں نے اس صورتِ حال سے بھرپور فائدہ اٹھایا۔ اور اس معاملے میں انہیں

کوئی 'دوش' بھی نہیں دیا جاسکتا۔ اس لئے کہ انہوں نے 'بجارت ماتا' کی تقسیم اور اسلام کے نام پر بننے والے ملک پاکستان کو، ظاہر ہے کہ، مجبوراً ہی گوارا کیا تھا۔ اور ان سے یہ توقع کوئی عقل و خرد سے بالکل عاری انسان ہی کر سکتا ہے کہ وہ پاکستان کو ذہنی یا قلبی طور پر قبول کر سکتے ہیں۔ لہذا مشرقی پاکستان کی تاریخ سندھ میں بھی دہرائی گئی۔ اور وہاں تو بلکہ زبان و ادب کی راہ سے صرف 'اسلم قومیت'، یا دو قومی نظریے ہی پر ضرب لگائی گئی تھی جس سے پاکستان کے دوخت ہونے کی راہ ہموار ہوئی، یہاں اس سے بھی آگے بڑھ کر 'نظریہ پاکستان' اور اسلام کے اساسی عقائد و نظریات پر دوار کیا گیا جس کے نتائج آج روز روشن کے مانند نگاہوں کے سامنے موجود ہیں۔

تہذیب و ثقافت کے قدر سے نظری و نفسیاتی معاملے کے ساتھ ساتھ زبان کے مسئلے کا ایک خالص مادی اور مالیاتی پہلو بھی ہے۔ اور وہ یہ کہ ذمیوی ترقی اور سبقت کی دوڑ میں، ظاہرات ہے کہ، وہ لوگ ہمیشہ آگے رہتے ہیں جو اپنی مادری زبان میں تعلیم حاصل کر رہے ہوں، بہ نسبت ان کے جنہیں کسی غیر مادری یا اجنبی زبان میں تعلیم حاصل کرنی پڑے۔ چنانچہ سندھیوں نے بالکل بجا طور پر محسوس کیا کہ اول تو وہ اس طویل تاریخی پس منظر کی بنیاد پر جس کا ذکر پہلے ہو چکا ہے، ویسے ہی تعلیم کے میدان میں پس ماندہ ہیں، اب اگر مستقل طور پر اردو ہی ذریعہ تعلیم بن گئی تو سندھی نوجوان ہمیشہ ہمیشہ کے لئے اردو بولنے والوں سے پیچھے رہ جائیں گے۔ یہی وجہ ہے کہ سندھ میں 'احساس محرومی'، سب سے پہلے نوجوان طلبہ ہی میں پیدا ہوا۔ اور خاص طور پر جب ۱۹۵۸ء میں جنرل محمد ایوب خاں کے پہلے مارشل لا کے دوران سندھی طلبہ کو 'حکماً' اردو پڑھنے پر مجبور کیا گیا تو سندھ کی نوجوان نسل میں شدید ناراضگی کی لہر دوڑ گئی جس نے رفتہ رفتہ غم و غصے کے طوفان کی صورت اختیار کر لی۔

الغرض! یہ ہے پاکستان میں عمومی سیاسی استبداد اور معاشی استحصال سے پیدا شدہ ملک گیر احساس محرومی پر مستزاد سندھ کی قدیم آبادی کی اضافی ناراضگی اور پھینپی دبے طہنیانی کا پس منظر جس نے اس 'جدید سندھ' میں نیشنلزم، کو دو نہایت قومی لیکن منفی عوامل مہیا کر دیئے ہیں جس نے پاکستان کی سالمیت کے لئے چیلنج کی حیثیت اختیار کر لی ہے

اور بابائے سندھ، مسٹر جی ایم سید کے قول کے مطابق پاکستان کی تاریخ کے طویل ترین مارشل لار نے، جس کے باقیات السیئات، تاحال برقرار ہیں، اسے امنی تقویت بخش دی ہے کہ اب کھلم کھلا پاکستان کو توڑ دینے اور بھارت کے ساتھ کنفیڈریشن کی باتیں ہونے لگی ہیں۔ اور واقعہ یہ ہے کہ بظاہر احوال یہی نظر آتا ہے کہ اللہ کی کوئی خصوصی مشیت اور کوئی خاص خدائی تدبیر سی پاکستان کی سالمیت کو برقرار رکھ سکتی ہے۔ اور اس پر بہر حال ہمارا پختہ ایمان ہے کہ اللہ "فَعَالٌ لِّمَآئِیْدٍ" (سورہ مدعہ: "جو ارادہ فرمالے اُسے بہر صورت پونڈا کرنے والا!") بھی ہے اور "غَالِبٌ عَلٰی اُمۡرٍ" (سورہ یوسف آیت ۲۱) "اپنے کام پر پوری قدرت رکھنے والا!" بھی، اگرچہ اکثر لوگ اس حقیقت کو نہیں جانتے !! (وَلَیْسَ اَنْتُمْ اِلَّا اَعۡیُنٌ مُّوۡنٰتٌ)۔



مہاجرین کا ردِ عمل

ہندوستان ’ دو قومی نظریہ ’ کی بنیاد پر تقسیم ہوا تھا اور پاکستان کا قیام ’ مسلم قومیت ’ کی اساس پر عمل میں آیا تھا۔ اور اس میں ہرگز کوئی شک نہیں ہے کہ یہ قائد اعظم محمد علی جناح کا عظیم کارنامہ تھا کہ انہوں نے اس زدور میں جبکہ الحاد اور مادہ پرستی کو پورے کرۂ ارضی پر فیلڈن غلبہ حاصل ہے اور لادینیت اور وطنی قومیت سیاسیات کے ’ مسلمات ’ میں سے ہیں اپنی خداداد ذہانت و قابلیت اور بے پناہ محنت و مشقت کے بل پر یہ حقیقت منوالی کہ ” قومیت کی ہر تعریف کی رُو سے ہندوستان کے مسلمان ایک قوم ہیں ! ” قائد اعظم مرحوم کے اس کارنامے کی عظمت کا صحیح انکشاف اس وقت ہوتا ہے جب یہ حقیقت پیش نظر ہو کہ آج کل تو پھر بھی پوری دنیا میں بالعموم اور عالم اسلام میں بالخصوص مذہب کا کچھ نہ کچھ چرچا موجود ہے لیکن آج سے نصف صدی قبل تو صورت حال بالکل حضرت اکبر کے اس شعر کے مطابق تھی کہ

” قوموں نے پرٹ لکھوائی ہے جاہ کے نکلنے میں ۔ لڑکا اکبر نام لیتا ہے خدا کا اسس زمانے میں ! ”

پھر اگرچہ تحریک پاکستان کا اصل جذبہ محرکہ مذہبی نہیں تھا بلکہ صرف یہ خوف تھا کہ ہندو مسلمانوں کے ساتھ انصاف اور برابری کا سلوک نہیں کریں گے بلکہ اپنی عدوی فوقیت کے بل پر ان کے حقوق غصب کریں گے اور یہ بھی بعید نہیں کہ ان سے (شرمیت اندرا گاندھی کے الفاظ میں) اپنی ہزار سالہ شکست کا انتقام لیں۔ لیکن چونکہ مسلم قومیت کی اساس نہ نسل پرستی نہ زبان پر بلکہ صرف اور صرف اسلام پر تھی لہذا جیسے جیسے قومی تحریک نے قوت پکڑی

مذہبی جوش و خروش بھی، کم از کم زبانی کلامی حد تک، بڑھتا چلا گیا یہاں تک کہ تقسیم ہند سے
 متصلاً قبل پورے بڑے بڑے کاطول و عرض ان نعوں سے گونج اٹھا کہ ”مسلم ہے تو مسلم لیگ
 میں آ!“ اور ”پاکستان کا مطلب کیا؟ لَا إِلَهَ إِلَّا اللَّهُ!“ — نتیجتاً اس جذباتی
 اور سچائی نضا میں زمینی و جغرافیائی، تہذیبی و ثقافتی اور نسلی و لسانی، الغرض جملہ مادی
 حقائق نگاہوں سے اوجھل ہو گئے۔ بلکہ اگر کسی نے ان کی جانب توجہ مبذول کر کے
 کی کوشش کی بھی تو اسے بلا توقف خدار اور ”ہندو کا زرخیز ایجنٹ“ قرار دے دیا گیا۔
 بنا بریں قیام پاکستان سے متصلاً قبل اور اس کے بعد بھی کچھ عرصے تک کوئی گمان بھی
 نہیں کر سکتا تھا کہ پاکستان میں مسلم قومیت کا جذبہ ہے ”طبیعت کوئی دم میں بھر جائے گی۔
 چڑھی ہے یہ آندھی اتر جائے گی“ کے مصداق اس قدر جلد سرد پڑ جائے گا اور نسلی اور لسانی
 عصبیتیں اتنی سرعت سے سراٹھائیں گی — اور حقیقت بھی یہی ہے کہ اگر پاکستان قیامت
 اسلام کا گہوارہ اور قائد اعظم کے قول کے مطابق ”اسلام کے اصول حریت و اخوت و مساوات“
 کا نمونہ بن جاتا۔ اور ملت کا قافلہ اُس سمت میں رواں ہو جاتا جس سے گاندھی جی سب سے
 زیادہ خائف تھے یعنی ”پان اسلام ازم“ یا عالمی ملت اسلامی کی نشاۃ ثانیہ، تو پاکستان
 میں نسلی و لسانی اور صوبائی و علاقائی عصبیتیں ہرگز پروان نہ چڑھ سکتیں۔
 لیکن افسوس کہ ہم من حیث القوم آزادی کے مادی فوائد کو سمیٹنے میں اس درجہ مہنگ
 ہوئے کہ نہ اپنے مقصد کا دھیان رہا نہ منزل کی فکر — اور ستم بالائے ستم یہ کہ پاکستان
 کی سول بیوروکریسی اور ملٹری لیڈر شپ نے سیاسی عمل کو مسلسل روک رکھا۔ چنانچہ یہاں
 نہ گل پاکستان کی بنیاد پر کوئی مضبوط سیاسی جماعت وجود میں آسکی، نہ سیاسی روایات مستحکم ہو سکیں
 نہ ہی سیاسی ادارے پروان چڑھ سکے — کہ نئے رجحانات کو جمہوری و دستوری خطوط
 پر ڈالا جاسکتا اور نظریاتی جوش و خروش کے ٹھنڈے پڑنے سے جو زمینی حقائق، منظر
 پر آئے اور انہوں نے جن نئے مسائل کو جنم دیا انہیں خوش اسلوبی سے حل کیا جاسکتا۔
 نتیجتاً پاکستان کی چالیس سالہ تاریخ دھماکوں، کی داستان بن کر رہ گئی!
 اس سلسلے کا اولین اور عظیم ترین دھماکہ مشرقی پاکستان میں ہوا اور وہاں ایک لسانی

عصیت نے باضابطہ قومیت کی شکل اختیار کر کے نہ صرف یہ کہ پاکستان کو دوخت کر دیا بلکہ مشرقی پاکستان کو دہنگہ دیش میں تبدیل کر کے گویا مسلم قومیت کی علی الاعلان نفی کر دی۔ اس ضمن میں یہ حقیقت پیش نظر رہنی ضروری ہے کہ مشرقی پاکستان میں زبان کا مسئلہ قیام پاکستان کے فوراً بعد قائد اعظم مرحوم کی زندگی ہی میں اٹھ کھڑا ہوا تھا۔ اس میں ایک تو تعجب اور عبرت کا سامان ہے کہ کجا آں شور را شور ی، کجا ایں بے لکی! کے مصداق کہاں تو مسلم بنگال میں مسلم قومیت کے جوش و خروش کا یہ عالم تھا کہ ۱۹۴۶ء میں وہاں کی مسلم لیگی قیادت نے اصرار کر کے ۱۹۴۷ء کی قرارداد پاکستان میں ترمیم کرائی اور مجوزہ پاکستان کے لئے دریا ستوں کی بجائے دریا ست کا لفظ طے کر لیا۔ کجا یہ حال کہ ۱۹۴۸ء ہی میں زبان کا مسئلہ اٹھ کھڑا ہوا جس کے لئے خود قائد اعظم مرحوم کو اپنی فیضی اور علاقہ کے باوجود نفسِ نفس مشرقی پاکستان کا سفر کرنا پڑا۔ اور دوسرے یہ سبق مضمیر ہے کہ زمینی حقائق کو نظر انداز کرنے اور حقیقی و واقعی مسائل سے مسلسل صرف نظر کرنے کے نتائج بہت خوفناک ہو سکتے ہیں۔ اس لئے کہ قدرت نے ہمیں اللہ سے سلسلہ سبک لگ بھگ ربع صدی کی جہالت دی لیکن ہم نے مسائل کو حل کرنے کی کوئی کوشش نہ کی جس کا نتیجہ یہ نکلا کہ ایک انتہائی رسوا کن شکست اور عبرت ناک ہزیمت کا کلنک کا ٹیکہ نہ صرف ہماری بلکہ پوری عالمی ملتِ اسلامیہ کی پیشانی پر لگ گیا۔

مغربی پاکستان کے صوبہ سندھ میں بھی زبان کے مسئلہ پر بے حسینی کے آثار قیام پاکستان کے فوراً بعد ظاہر ہو گئے تھے۔ اور یہاں بھی لسانی عصیت کی آگ اندر ہی اندر سلگنی شروع ہو گئی تھی لیکن افسوس کہ اس کے ضمن میں بھی ہم تغافل ہی کی روش پر قائم رہے۔ مشرقی پاکستان کے ضمن میں تو یہ عذر بھی پیش کیا جاسکتا تھا کہ وہ ہم سے دور تھا اور ذرائع آمد و رفت نہ اتنے آسان تھے نہ اتنے مستے کہ عام لوگ ادھر ادھر آجاسکتے اور ایک دوسرے کے حالات سے واقفیت حاصل کی جاسکتی لیکن سندھ تو ناک تیلے کا معاملہ تھا۔ اس کے ضمن میں تو ہم اپنی جہتاً بے تعبیرتی کے سوا اور کسی چیز کو مورد الزام نہیں ٹھہرا سکتے کہ سندھی نیشنلزم کی آگ اندر ہی اندر پھیلتی رہی اور اس کا دائرہ اثر و نفوذ تیزی سے بڑھتا رہا اور پوری قوم طر ”تم سنوارا کر د

بیٹھے ہوئے گیسو اپنا ! ” کی تصویر بنی رہی۔

لیکن عہد ” فطرت ہو تو رنگ ہے فاضل، نہ جل تو رنگ ! ” کے مصداق قدرت کا قانون تو خاموش تماشا ٹی نہیں بنا بیٹھا رہ سکتا تھا — اور نیوٹن کے بیان کردہ قوانین حرکت کے مطابق ” ہر عمل کا ایک رد عمل ہوتا ہے جو قوت و شدت میں اس عمل کے مساوی لیکن سمت اور رخ کے اعتبار سے متضاد ہوتا ہے ! ” — چنانچہ جیسے جیسے سندھ میں سندھی نیشنلزم نے زور پکڑا، سندھ میں آباد جملہ غیر سندھی لوگوں میں بالعموم اور اردو بولنے والے مہاجرین، میں بالخصوص رد عمل کا ظہور بھی شروع ہو گیا۔ جو ابتداءً صرف ایک مبہوم سی بے حسینی اور بے اطمینانی کی صورت میں تھا۔ پھر اس میں مایوسی اور خوف کے منفی احساسات پیدا ہوئے، جن کا عملی ظہور متعدد مراحل سے گزر کر اور ” طبقاً غوثِ طبیبی ” ترقی کرتا ہوا آج اتنی خوفناک اور مہیب صورت اختیار کر چکا ہے کہ علامہ اقبال کے اس شعر کے مصداق کہ ہے

” اس کی بربادی پر آج آمادہ ہے وہ کار سارا ؟؟ ”

جس نے اس کا نام رکھا تھا جہانِ کاف و نون ! ”

بالکل ایسے محسوس ہوتا ہے جیسے پاکستان کی سالمیت پر آخری اور سب سے کاری ضرب لگانے کے لئے ان ہی لوگوں کی نوجوان نسل نے مکر کس لی ہے جو اس عالم اسباب میں اس کے قیام لے کر یڈٹ کے سب سے بڑے دعویدار تھے عہد کہ ہم نے انقلاب چرخ گرداں یوں بھی دیکھے ہیں ! ”

پہلا مرحلہ: بیرون ملک فرار

اس رد عمل کے پہلے مرحلے کو غیر شعوری سپائی یا خاموش فراری یا بائبل کی اصطلاح میں ” خروج “ (EXODUS) سے تعبیر کیا جاسکتا ہے یعنی جب اولاً پاکستان کا دارالخلافہ کراچی سے اسلام آباد منتقل کیا گیا — اور ثانیاً مہاجرین کی نوجوان نسل کے کانوں میں سے

د فرزند ان زمین “ (SONS OF THE SOIL) کے قبیل کے الفاظ بار بار پڑنے

لگے اور انہوں نے محسوس کیا کہ خود وہ اس زمرے سے خارج ہیں۔ مزید برآں یہ صدا بھی سیم سنائی دینے لگی کہ ”پاکستان میں چار قومیتیں آباد ہیں: پنجابی، سندھی، پٹھان اور بلوچ“ اور اس فہرست میں بھی انہیں اپنا کوئی ذکر نہیں ملا تو انہیں بالکل اسے کیفیت کا سا احساس ہونے لگا جو حضرت مسیح کے ان الفاظ میں جھلکتی ہے کہ ”پرندوں کے لئے گھونسلے ہیں، اور جانوروں کے لئے بھٹ، لیکن ابن آدم کے لئے سر چھپانے

کی کوئی جگہ نہیں ہے!“ اور انہیں شدت کے ساتھ محسوس ہوا کہ وہ پاکستان کی سرزمین میں ونا پسندیدہ عنصر، نہیں تو کم از کم ”بن بلائے مہمان“ کی حیثیت ضرور رکھتے ہیں اور پاکستان فی الواقع ان کا وطن نہیں ہے! — اور ان زبانی کلامی باتوں پر مستزاد جب سرکاری ملازمتوں اور تعلیمی اداروں میں واسطے کے ضمن میں ”کوئٹہ سٹم“ اور دیہی اور شہری کی تقسیم نے ان پر بالفعل معیشت کا دائرہ تنگ اور ترقی کی راہیں مسدود کرنی شروع کر دیں تو مہاجرین کی نئی نسل نے پاکستان میں اپنے مستقبل سے مایوس ہو کر باہر کا رخ کیا اور اعلیٰ تعلیم یافتہ نوجوانوں کی ایک بہت بڑی تعداد نے وطن کو خیر باد کہہ کر دیارِ غیر میں جا ڈیرہ لگایا۔ چنانچہ خصوصاً کراچی میں ایک بڑی تعداد ایسے مہاجر خاندانوں کی ہے جن کی پوری لڑکھانوں نسل ملک سے باہر جا چکی ہے اور یورپ اور امریکہ کے مختلف ممالک میں مستقل سکونت اختیار کر چکی ہے۔ یہاں تک کہ کراچی میں بہت سے بڑے بڑے مکانوں اور عالیشان کوٹھیوں میں اب صرف بوڑھے والدین رہتے ہیں یا، جب وہ بھی کسی بیٹے یا بیٹی کے پاس گئے ہوتے ہیں تو، صرف مالی اور چوکیدار!

ہو سکتا ہے کہ بعض لوگوں کے سامنے اس معاملے کا یہ روشن پہلو ہو کہ ان باہر جانے والوں کے ارسال کردہ زرمبادلہ سے ملکی معیشت کو سہارا ملا اور اس طرح ملک و ملت کو فائدہ پہنچا لیکن اگر ذرا دقت نظر سے جائزہ لیا جائے تو صاف نظر آجائے گا کہ اس میں ایک بہت بڑا مغالطہ مضمر ہے — اس لئے کہ اول تو یہ زرمبادلہ ان اعلیٰ تعلیم یافتہ لوگوں کے ذریعے آیا ہی نہیں جو مختلف مغربی ممالک کی شہریت اختیار کر کے وہاں مستقر آباد (SETTLE) ہو گئے ہیں بلکہ اس کا اکثر و بیشتر حصہ ان مزدوروں اور کارگیروں کی محنت و مشقت حاصل

ہے جو خالص عارضی طور پر باہر گئے ہیں۔ یہی وجہ ہے کہ اپنے خون پسینے کی کئی دہن بھیج رہے ہیں تاکہ واپسی پر بہتر زندگی گزار سکیں۔ — تاہم اگر اعلیٰ تعلیم یافتہ لوگوں کی ملک بدری سے کوئی مالی فائدہ ہوا، ہوتے ہی علامہ اقبال کے اس شعر کے مصداق کہ سے

”دین ہاتھ سے دیکھا اگر آزاد ہو ملت! ہے ایسی تجارت میں مسلمان کا خدادا!“

یہ بڑے گھائے اور خارے کا سود ہے۔ اس لئے کہ اس تلخ ترین حقیقت سے قطع نظر کہ دیارِ مغرب میں مستقل طور پر آباد ہونے والوں کی آئندہ نسل کی عظیم اکثریت کے بارے میں شدید خطرہ ہے کہ وہ اپنے دین و مذہب ہی نہیں، اپنی ثقافت و معاشرت حتیٰ کہ ملی غیرت و حریت سے محروم ہو کر مغرب کی بے خدا تہذیب اور مادر پدر آزاد معاشرت میں گم ہو جائے گی، خود پاکستان کے مستقبل کے اعتبار سے قابلیت و جہارت کا یہ نقصان (TALENT LOSS)

اور ذہانت و فطانت سے یہ محرومی (BRAIN DRAIN) مضر ہی نہیں مہلک ہے!

اور کم از کم ان سطور کے راقم کو تو اس صورتِ حال میں ”تو مے فروختند و چارازاں فروختند“ کی سہمی کیفیت کا احساس ہوتا ہے! — اور جب ذاتی احساس کی بات آہی گئی تو یہ

عرض کرنے میں بھی کوئی مضائقہ نہیں ہے کہ راقم کے لئے اس معاملے کا سب سے زیادہ دردناک اور تکلیف دہ پہلو یہ ہے کہ پاکستان سے مستقل باہر چلے جانے والے ان تعلیم یافتہ لوگوں میں ایک کثیر تعداد ان کی بھی ہے جو اپنی جوانی کے دور میں مختلف دینی تحریکوں کے زیر اثر آنے کے باعث اچھے دین و ملت کے جذبے سے سرشار ہو گئے تھے۔

اور اگر یہ پوری قوتِ ملک میں موجود رہتی تو کم از کم بظاہر احوال بھی نظر آتا ہے کہ پاکستان کی سماجی، سیاسی اور معاشی تعمیر بھی زیادہ مستحکم بنیادوں پر ہوتی اور یہاں اسلامی انقلاب کے امکانات بھی کہیں زیادہ روشن ہوتے — واللہ اعلم!

اس ضمن میں یہ وضاحت بھی ضروری ہے کہ اگرچہ غیر ممالک میں مستقل آباد ہو جانے والے اعلیٰ تعلیم یافتہ پاکستانیوں میں مہاجرین کے ساتھ ساتھ ایک بڑی تعداد پنجاہیوں اور دیگر قبیلہ مقدار پٹھانوں کی بھی ہے اور اس میں کوئی شک نہیں کہ ملک و ملت کی تعمیر و ترقی اور قوم کی عمومی خوشحالی اور عوامی بہبود کے نقطہ نظر سے ان سب ہی کی صلاحیتوں سے محرومی

عظیم زبیاں کا رہی ہے۔۔۔۔۔ لیکن مہاجرین کا معاملہ کئی اعتبارات سے مختلف بھی ہے اور اہم تر بھی! مثلاً ایک اس اعتبار سے کہ ان کی نوجوان اعلیٰ تعلیم یافتہ نسل کا یہ 'خروج' بہت بڑے پیمانے (MASS SCALE) پر ہوا۔۔۔۔۔ دوسرے یہ کہ ان کی اکثریت کی وطن سے ہجرت کا اصل سبب ط "ہے جسکو کہ خوب سے خوب تر کہاں؟" کے مصداق اعلیٰ سے اعلیٰ تر کی تلاش نہیں تھا بلکہ یہ تھا کہ وطن میں اپنا مستقبل انہیں بالکل ہی تاریک نظر آ رہا تھا۔۔۔۔۔ اور آخری لیکن اہم ترین بات یہ کہ چونکہ وہ خود یا ان کے والدین ہجرت سے ہجرت کر کے پاکستان آئے تھے لہذا ان میں خواہ شعوری سطح پر دین کے فہم و ادراک میں کمی رہی ہو، اور علیٰ سطح پر ٹھیکہ دینی اخلاق و کردار بھی وافر مقدار میں موجود نہ ہوں، کم از کم جذبہ ملی بدر جو اہم موجود تھا اور امت مسلمہ کی عظمت و سطوت گذشتہ کی بازیافت کی شدید خواہش بہر حال موجود تھی۔۔۔۔۔ اور آج پاکستان کے استحکام ہی نہیں، وجود و بقا تک کو سب سے بڑا خطرہ اسی جذبے اور آرزو کے فقدان سے لاحق ہے!۔۔۔۔۔ اور اگر دل کے کان بند نہ ہوں تو ہر حساس و مخلص پاکستانی مسلمان کو جذبہ ملی سے سرشار اور ملت اسلامی کی نشاۃ ثانیہ کی آرزو مند اس نوجوان قوت کے وطن سے فرار پر علامتہ اقبال کی رُوح یہ فریاد کرتی سُنائی دے گی کہ ہے

"آئے عشاق! گئے وعدے فردا لے کر
 ڈھونڈنا اب ان کو چراغِ رُخِ زیبائے کوا"
 اور ہے میں کہ میری نوا میں ہے آتشِ رفتہ کا سراغ
 میری تمام گزشتہ کھوئے ہوؤں کی جستجو!"

دوسرا مرحلہ: پنجابیوں اور سٹھانوں کے ساتھ دفاعی اتحاد

ملک سے باہر چلے جانے والوں کا معاملہ جذباتی اور نفسیاتی نقطہ نظر اور ملک و ملت کے مستقبل کے اعتبار سے نہایت اہم ہونے کے باوجود، ظاہر ہے کہ، مقدار اور کیفیت کے اعتبار سے اتنا مؤثر نہیں تھا کہ اندرون ملک ردِ عمل کی مزید پیش رفت کے لئے رکاوٹ بن سکتا۔ اس لئے کہ اول تو باہر جانے والے صرف اعلیٰ تعلیم یافتہ لوگ تھے، نسبتاً کم تر

علمی صلاحیتوں کے حامل لوگوں کے لئے باہر کا راستہ بہت بعد میں کھلا اور وہ بھی امریکہ وغیرہ میں نہیں بلکہ اکثر و بیشتر صرف سعودی عرب اور خلیج کی ریاستوں میں، جہاں کا معاملہ خاصاً عارضی ہے! — پھر جیسے جیسے وقت گزرے اور یورپ اور امریکہ وغیرہ کی ضروریات بھی پوری ہوتی چلی گئیں اور اس طرح گویا دنیا کی 'انسانی منڈیوں' میں 'مانگ' کم ہوتی گئی اور بیرون ملک امکانات بھی روشن نہ رہے تو ملک کے اندر رہتے ہوئے اپنے مستقبل کے تحفظ کی فکر لاحق ہوئی — اور اس طرح عملی جوابی کارروائی کا آغاز ہوا جسے اس ردِ عمل کا دوسرا مرحلہ قرار دیا جاسکتا ہے!

اس سلسلے میں پہلے قدم کے طور پر مسٹر جی ایم سید کے قائم کردہ "سندھ متحدہ محاذ" کے مقابلے میں "سندھ کراچی مہاجر پنجابی پٹھان متحدہ محاذ" کا قیام عمل میں آیا جس کے بانی ڈائریکٹر اور راج ڈاں نواب مظفر حسین خاں مرحوم تھے۔ جس نے پہلی بار کھلے الفاظ میں سندھی نیشنلزم کے بڑھتے ہوئے سلاب کے آگے بند باندھنے اور سندھ میں آباد دوسری قومیتوں کے حقوق کے تحفظ کی بات کی۔ یہ محاذ اوائل اکتوبر ۱۹۶۹ء میں حیدرآباد سندھ میں منعقدہ کنونشن میں قائم ہوا جس میں یہ طے کیا گیا کہ "محاذ کی رکنیت ہر اس بالغ مرد اور عورت کو دی جائے گی جسے مسٹر جی ایم سید کے جدید فلسفہ قومیت کے اصول پر غیر سندھی یا نیا سندھی پکارا جاتا ہے" — روزنامہ نوائے وقت کے سیاسی مبصر جناب محمد علی کے مضمون کے مطابق:

"کنونشن کے ابتدائی اجلاس میں جو قراردادیں منظور کی گئیں تھیں ان میں کہا گیا تھا کہ ان اعلیٰ افسران کے خلاف سخت تادیبی کارروائی کی جائے جو نظریہ پاکستان اور اسلام سے انحراف کرنے کے تعصب اور عصبیت کی بنیاد پر کاروبار زندگی چلا رہے ہیں۔ بھارت میں فسادات سے متاثرہ افراد کے لئے پاکستانی سرحد کھولی جائے اور بھارتی حکومت کے مسلمان دشمن طرزِ عمل کی مذمت کی جائے۔ صوبائی ولسانی تعصب کا خاتمہ کیا جائے۔ سندھ کے آباد کاروں کی زبردستی بے دخلی روکی جائے۔ پنجابی آباد کاروں کو قانون کا تحفظ فراہم کیا جائے ان ہندوؤں کے خلاف سخت کارروائی کی جائے جو تقسیم کے وقت

بھارت چلے گئے تھے۔ لیکن اب واپس آکر مسلمانوں کی املاک پر قبضہ کر رہے ہیں۔ کوڑے
 ستم ختم کیا جائے۔ فتنی تعلیمی اداروں میں اہمیت و قابلیت کے اصول پر عمل کیا جائے۔
 مارشل لا اور گولوشن ۸۲، ۸۸، ۹۱ کی مسیح کی جائے۔

نتیجہ: خونی تصادم

اندرون سندھ اس وقت تک جو فضا تیار ہو چکی تھی اس کے پیش نظر یہ بات باسانی
 سمجھ میں آسکتی ہے کہ قدیم سندھیوں نے اس محاذ کے قیام اور اس کی مندرجہ بالا قرار دادوں
 کو اپنے خلاف 'اعلان جنگ' سمجھا اور اس طرح جو آگ اب تک اندر ہی اندر سٹنگ
 رہی تھی اُس کے بھر پور اُٹھنے اور منظر عام پر آجانے کا وقت آ گیا۔ چنانچہ اولاً ۲۶ جنوری ۱۹۷۲ء
 ہی کو رگو یا محاذ کے قیام کے چار پانچ ماہ کے اندر اندر (حیدرآباد میں مہاجر اور سندھی طلبہ
 کے مابین خون ریز تصادم ہوا اور اس کے کُل دو ہی سال بعد ۱۹۷۴ء میں سندھ کے طول و
 عرض میں دہشت گردی، فسادات، کا دھماکہ ہو گیا۔

۱۹۷۲ء کے ان لسانی فسادات کی وسعت اور تیزی دہشت گردی سے قطع نظر اولاً یہ بات
 بہت معنی نیز ہے کہ یہ ۱۹۷۲ء کے سقوطِ مشرقی پاکستان کے حادثہ فاجعہ کے فوراً بعد ہوئے
 جس سے ثابت ہوتا ہے کہ ان دونوں رُوح فرسدا واقعات کا تعلق کسی ایک ہی بین الاقوامی
 سازش سے تھا۔ ثانیاً اس بغاہر خالص اندرونی معاملے اور داخلی مسئلے کے ڈانڈے
 کس طرح سندھی ہندوؤں کی وساطت سے بھارت کے ساتھ ملے ہوئے تھے اس کا اندازہ
 ان الفاظ سے کیا جاسکتا ہے جو طر نکل جاتی ہے جس کے منہ سے سچی بات سستی میں "کے
 مصداقی مشرقی پاکستان کی دفتح، کے نشے میں بدست ہونے کے باعث آنجہانی اندر
 گاندھی کی زبان سے اپنی قوم کو خطاب کرتے ہوئے نکل گئے تھے کہ دو میں بہت جلد
 آپ لوگوں کو ایک اور بہت بڑی خوشخبری بھی سنانے والی ہوں!" — یہ دوسری
 بات ہے کہ اللہ تعالیٰ کی حکمت و مشیت میں ابھی ہمارے لئے مزید مہلت مقدر تھی اور
 عذاب کے یہ کوڑے دراصل اس سُنّتِ الہی کا مظہر تھے جو سورہ مسجدہ کی آیت ۲۱ میں

یہی الفاظ وارد ہوئی ہے۔ ”وَلَنذِيقَنَّاهُمْ مِنَ الْعَذَابِ الْأُولَىٰ ذَوْنًا“
 الْعَذَابِ الْأُولَىٰ بِرَبِّكَ لَهُمْ يُسْرِعُونَ ۝“ یعنی ”وہم انہیں اپنے آخری اور بڑے
 عذاب سے پہلے چھوٹے عذاب کا مزہ چکھائیں گے، شاید کہ یہ اپنی روش سے باز آجائیں۔“
 لہذا ملک و ملت کے دشمنوں کی دلی آرزوئیں پوری نہ ہو سکیں اور پاکستان کا نام صفحہ ہستی
 سے بالکل نہ مٹایا جاسکا!

واضح رہے کہ ارادہ خداوندی سے قطع نظر، عالم اسباب میں اس کے تین نمایاں
 سبب تھے: ایک یہ کہ امریکہ میں اس وقت عارضی طور پر صدر کنسن برسر اقتدار تھے جن
 کے پاکستان کی جانب جھکاؤ (PRO-PAKISTAN TILT) کا آنجانی اندر گاندھی کو بڑے
 گلہ رہا۔ دوسرے یہ کہ پاکستان میں اس وقت مرحوم ذوالفقار علی بھٹو کی حکومت قائم تھی جو
 خود تو سچی تھی مگر انہیں سیاسی تائید (SUPPORT) سندھ سے بھی کہیں زیادہ
 پنجاب سے حاصل تھی اور اس طرح ان کی شخصیت کو اس وقت مغربی پاکستان کے ان دو
 سب سے بڑے صوبوں کے مابین رابطے (LINK) کی حیثیت حاصل ہو گئی تھی اور
 تیسرے یہ کہ سندھی نیشنلزم کے انتہا پسند علمبرداروں سے اس موقع پر ایک اہم غلطی یہ سرزد
 ہو گئی کہ انہوں نے مہاجروں اور پنجابیوں دونوں کے خلاف اپنی نفرت و عداوت کا اظہار
 بیک وقت کر دیا اور سندھی انتہا پسندی ابھی اتنی مضبوط اور توانا نہ تھی کہ بیک وقت دونوں
 محاذوں پر مقابلہ کر سکتی!

بھٹو دور کی نظریاتی محاذ آرائی

اس وقت، ظاہر ہے کہ، نہ سرط بھٹو کے ذاتی محاسن و معائب کا جائزہ لینا پیش نظر
 ہے، نہ ان کے پانچ سالہ دور حکومت کا تفصیلی میزانہ نفع و نقصان مرتب کرنا مطلوب
 ہے، بلکہ موضوع زیر بحث کے اعتبار سے اس حقیقت کی جانب اشارہ ضروری
 ہے کہ اس دور کے آغاز و اختتام دونوں مواقع پر ملک میں نظریاتی تقسیم اور اس سے پیدا
 افقی محاذ آرائی (HORIZONTAL PULARTISATION) اتنی شدت کے ساتھ پیدا ہوئی کہ اس کے نتیجے

میں علاقائی اور نسلی و لسانی اختلافات اور ان سے پیدا ہونے والی عمودی تقسیم —
 کسی قدر پس منظر میں چلی گئی۔ چنانچہ اس دور کا آغاز تبھی دایمیں اور
 (VERTICAL POLARISATION) بائیں بازو کے پُر زور تصادم اور اسلام، اور سوشلزم، کے مابین دھواں دھار
 جنگ سے ہوا تھا۔ اگرچہ اس تصادم اور جنگ کی حیثیت زیادہ تر صرف کاغذی اور جوائی
 تھی! اور اس کا اختتام بھی پاکستان قومی اتحاد (P.N.A.) کی اس تحریک کے ذریعے
 ہوا جو اگرچہ ابتداء میں تو خاص سیاسی نوعیت کی تھی لیکن بعد میں رفتہ رفتہ تحریک کا نظام مصطفیٰ،
 رحمتی اللہ علیہ وسلم، کی صورت اختیار کر گئی۔ چنانچہ اس میں ہرگز کوئی شک نہیں
 کہ اس کے دوران تحریک پاکستان کے آخری اور فیصلہ کن ایام کی کیفیات عود کر آئی تھیں
 اور صرف قومی و ملی ہی نہیں، دینی اور مذہبی جوش و خروش بھی ایک باہر پھرنے والے عروج کو پہنچ
 گیا تھا۔ اس کے نتیجے میں علاقائی اور لسانی عصبیتوں کا معاملہ لامحالہ پس منظر میں چلا گیا،
 یہاں تک کہ بالکل ایسے جیسے تحریک خلافت کے عروج کے دوران گاندھی ایسے ہندو
 مہاتما، کو اس میں شمولیت اختیار کرنی پڑی تھی، سندھی نیشنلزم کے گورو، یعنی
 مسٹر جی ایم سید کو بھی، خواہ دبی زبان ہی سے ہی، پاکستان قومی اتحاد کی تحریک کی تائید
 کرنی پڑی۔

اس نظریاتی تصادم کے اثرات کے علاوہ چونکہ بھٹو دور میں پاکستان میں ایک طویل
 عرصے کے بعد پہلی مرتبہ، عوامی سیاست، کی گہما گہمی پیدا ہوئی تھی اور عوام میں خواہ مخواہ
 خواہ غلط، یہ احساس ضرور پیدا ہوا تھا کہ اب ہمارے معاملات ہمارے اپنے ہاتھوں
 میں ہیں اور یہ احساس بجائے خود بہت تسکین بخش ہوتا ہے! لہذا اس دور میں
 سیاسی محرومی کے اس عمومی احساس میں بھی کمی پیدا ہوئی جسے سندھ میں خصوصی شدت کے
 ساتھ محسوس کیا گیا تھا۔ اور ان سب پر 'مستزاد' اس واقعے نے بھی سندھ
 کے خصوصی احساس محرومی میں بہت کمی کر دی تھی، بلکہ اہل سندھ کے زخموں پر درہم کا کام
 کیا تھا، کہ اب پاکستان کی مرکزی حکومت کے سنگھاسن پر ایک سندھی براہمان ہے!
 ان جملہ عوامل کے باوجود اس دور میں بھی سندھی نیشنلزم کا جذبہ بالکل سرد نہیں

پڑا تھا بلکہ عہد دو آگ بھی ہوئی نہ جان، آگ دہی ہوئی سمجھا! " کے مصداق اس نے دوبارہ صرف اندر ہی اندر سلگنے والی آگ کی صورت اختیار کر لی تھی۔ یہی وجہ ہے کہ خود بھٹو صاحب کو سندھی نوجوانوں کی جذباتی کیفیت کے پیش نظر دو کوٹہ بسٹم، کو دس سال تک کے لئے دستوراً محفوظ فراہم کرنا پڑا۔ مزید برآں — کل پاکستان سطح پر " قائد عوام " کی حیثیت تو صرف ذوالفقار علی بھٹو کو حاصل ہوئی تھی، ان کے دوسرے سندھی رفقاء اور اعزہ واقارب کو تو بہر حال اپنی سیاست کی بساط سندھ ہی کی اساس پر بچھانی تھی۔ لہذا انہوں نے بھی درپردہ سندھی سٹنڈم کی حمایت کی۔ چنانچہ اس دور میں بھی انتہا پسند سندھی قوم پرستی کا لاوا اندر ہی اندر کھولتا رہا اور اس کی سوزش اور خلبن جملہ نئے سندھیوں، اور خاص طور پر اردو بولنے والے مہاجرین کی نوجوان نسل کو محسوس ہوتی رہی۔ نتیجہً جوانی رد عمل کا مواد بھی اندر ہی اندر پکاتا رہا۔ اور کون کہہ سکتا ہے کہ ۱۹۷۷ء کے عام انتخابات میں دھاندلی کے خلاف جو دھماکہ خیز، تحریک سندھ کے تمام شہروں اور خاص طور پر کراچی میں شروع ہوئی تھی اس کے اسباب و عوامل میں نئے سندھیوں اور خصوصاً ان کی نوجوان نسل کے اس رد عمل کو فیصلہ کن دخل حاصل نہ تھا!



جنرل ضیاء الحق کا دورِ حکومت اور موجودہ صورتحال

جنرل محمد ضیاء الحق بالقائم کا نو سالہ دورِ حکومت اس داستان کا المناک ترین باب ہے
چنانچہ اس غرصے کے دوران وہ جملہ کیفیات جن کا ذکر پہلے ہو چکا ہے اپنے آخری نقطہ عروج
کو پہنچ گئیں۔

اس عہد کے ابتدائی پانچ سالوں کے دوران — ایک طرف تو مارشل لا کے
نفسیاتی رعب کی وجہ سے ملک میں جیل کے ”سبھاچھا“ کا سا سماں بندھا رہا، اور — دوسری
طرف کچھ نفاذِ شریعت کے دعووں اور شرعی عدالتوں کے قیام کچھ مذہبی تقریبات کی رونق
افروزی اور روایتِ حلال کے شاندار اہتمام اور کچھ علماء کرام کی خاطر اارات اور مشائخِ عظام
کے اعزاز و اکرام کی وجہ سے فضا پر مذہبیت کا ظاہری اور سطحی رنگ قائم رہا، مزید برآں جشن
استقلال اور یومِ اقبال کے قبیل کی ’قومی تقریبات‘ پر پانی کی طرح پیسہ بہانے سے ’پاکستان‘
کا بھی چرچا رہا — اور اس طرح مجموعی طور پر یہ تاثر قائم کرنے کی بھرپور کوشش کی گئی
کہ اسلام اور نظریہ پاکستان کی جانب فیصلہ کن مراجعت ہو رہی ہے اور ان کے مسنafi
دعانات رفتہ رفتہ ختم ہو رہے ہیں!

لیکن افسوس کہ حقیقت اس کے بالکل برعکس تھی اور حضرت اکبر کے اس شعر کے

مصدق کہ

”مذہب کی لپ پوت سے دہی نہیں ہے عقل بس عشق ہی مٹاتا ہے اسکی کرید کو“

اس ظاہری ٹیپ ٹاپ کے پردے میں زیر سطح رجحانات (UNDER-CURRENTS) مسلسل قوت پکڑتے اور شدت اختیار کرتے چلے گئے۔ جن میں دو اگرچہ ملک گیر تھے۔ لیکن ان کی شدت کا سب سے زیادہ ظہور سندھ میں ہوا اور تیسرا تو تھاپی حالت (EXCLUSIVELY) سندھ سے متعلق۔

تین منفی نتائج

(۱) مقدم الذکر ملک گیر اثرات میں سے پہلا یہ کہ مارشل لاء کے نفاذ سے فطری اور منطقی طور پر سیاسی محرومی کا احساس دوبارہ شدت کے ساتھ پیدا ہو گیا اور اس بار چونکہ فوری تقابلی بہت نمایاں تھا کہ کہاں بھٹو دور کی عوامی سیاست کی کہاں گئی اور کہاں مارشل لاء کا قبرستان کا سا سکوت، لہذا اس مرتبہ اس کا احساس بھی بہت شدت سے ہوا۔ بالخصوص سندھ میں تو اس نے غالب کے 'جوہر اندیشہ' کی سسی حدت اختیار کر لی (سہ عرض کیجئے جوہر اندیشہ کی گرمی کہاں۔ کچھ خیال آیا تھا وحشت کا کہ صحرا جل اٹھا) اور ریگزار سندھ واقعہ نفرت اور بغاوت کی آگ میں جلنے لگا، چنانچہ ایک جانب سندھی قوم پرستی تیزی کے ساتھ انتہا پسندی کی طرف بڑھنے لگی اور دوسری جانب ملک و ملت کے کھلے دشمنوں اور اغیار کے ایجنٹوں کو بھرپور موقع مل گیا کہ وہ 'پنجابی فوج' اور 'پنجابی سامراج' کے حوالے سے پنجاب اور اہل پنجاب کے خلاف نفرت و عداوت کی آگ کو پوری شدت کے ساتھ بھڑکائیں۔ اور سندھ کی منظریت اور اہل سندھ کے حقوق کی دہائی دے کر قدیم سندھیوں کے جذبات کو مشتعل کریں اور بھولے بھالے عوام الناس ہی نہیں پیٹھ دینی مزاج کے حامل لوگوں حتیٰ کہ علماء کرام تک کو 'مستحق کی بازیافت' کے جذبے سے سرشار کر کے بالفعل ایچی ٹیشن کے میدان میں لے آئیں۔ اور اس جلتی آگ پر تیل ہی نہیں، پٹرول کا کام کیا مٹر بھٹو کی پھانسی نے۔ خصوصاً اس لیے کہ بد قسمتی سے سپریم کورٹ کے جس فیصلے کی رو سے انہیں یہ سزا ملی وہ متفقہ (UNANIMOUS) نہیں تھا بلکہ کثرت رائے پر مبنی تھا، اور ستم بالائے ستم یہ کہ جن چار جج حضرات نے ہائی کورٹ کے فیصلے کو برقرار رکھا وہ سب پنجاب سے تعلق رکھتے تھے اور لقیہ

تین بیج جنہوں نے انہیں بری کرنے کی رائے دی وہ نسب غیر پنجابی تھے۔ نتیجتاً پنجاب کے خلاف اہل سندھ کی نفرت میں انتقامی جذبہ بھی شامل ہو گیا۔

مختصر یہ کہ اس عرصے کے دوران رفتہ رفتہ اندرون سندھ بالکل وہ حالات پیدا ہو گئے جو کبھی مشرقی پاکستان میں ہوئے تھے اور جس طرح وہاں بنگالی نیشنلزم کے علمبرداروں کے مقابلے میں محبت وطن عناصر بے بس ہو کر رہ گئے تھے اسی طرح سندھ میں بھی 'سندھو دلش' کے حامیوں کے مقابلے میں پاکستان کی یکجہتی اور سالمیت کے علمبردار غیر مؤثر ہوتے چلے گئے چنانچہ یقیناً اس طرح جیسے ایک بار مولوی فرید احمد مرحوم و مغفور کے خلاف ڈھا کہ ان رپورٹ پر ایک مظاہرے میں نعرے لگے تھے کہ "پنجاباں دلال پھیری جاؤ" یعنی "پنجابیوں کے ایجنٹ اور دلال واپس چلے جاؤ" اسی طرح کا نقشہ سامنے آتا ہے جس نے نظیر بھٹو کے اس حالیہ بیان میں کہ "اب سندھ میں جو بھی وفاق کی بات کرتا ہے اسے پنجاب کا ایجنٹ قرار دے دیا جاتا ہے"۔ راقم المحروف کو اس صورت حال کا اندازہ ۱۹۷۲ء ہی میں ہو گیا تھا۔ چنانچہ اس نے دسمبر ۱۹۷۲ء میں جنرل ضیاء الحق کے نام خط میں واضح طور پر لکھ دیا تھا کہ :-

"..... اس ضمن میں اغلباً آپ کے اطمینان کا باعث یہ امر ہے کہ آپ کے خلاف کوئی عوامی تحریک تاحال نہ چل سکی ہے، نہ ہی اس کا کوئی فوری اندیشہ موجود ہے۔ اس سلسلہ میں میں یہ عرض کرنے کی اجازت چاہتا ہوں کہ خدارا اس صورت حال سے دھوکا نہ کھائیے۔ اس لیے کہ اس کا اصل سبب بین الاقوامی حالات ہیں جن کے باعث پاکستان کے محبت وطن انھوں نے دینی و مذہبی مزاج کے لوگ کوئی 'RISK' لینے کو تیار نہیں ہیں۔ لیکن ایک تو کون نہیں جانتا کہ بین الاقوامی حالات میں کوئی بھی تبدیلی کسی بھی وقت رونما ہو سکتی ہے اور دوسرے ملک کے بقا و استحکام کے لیے یقیناً بین الاقوامی صورت حال بھی کسی قدر اہم ہوتی ہے لیکن اصل اہمیت اس ملک کے اپنے عوام کے اطمینان کی ہوتی ہے۔"

اس سلسلے میں بالخصوص اندرون صوبہ سندھ جولاءِ واپک رہا ہے، مجھے یقین ہے کہ اس کا علم آپ کو بھی لازماً ہوگا۔ لیکن میں اس امکان کو بھی یکسر نظر انداز نہیں کر سکتا کہ بعض اوقات صاحب اقتدار لوگوں کے ارد گرد جن لوگوں کا حصار قائم ہو جاتا ہے وہ اُسے صحیح صورتِ حال سے مطلع نہیں ہونے دیتے۔ میرے اندازے میں سندھ میں "سندھ دیش" کے لیے میدان پوری طرح اسی طرح ہموار ہو چکا ہے جیسے مشرقی پاکستان میں "بنگلہ دیش" کے لیے ہوا تھا اور اب فرق صرف یہ ہے کہ چونکہ مشرقی پاکستان ہم سے دور اور کٹا ہوا تھا، اس لیے مرکزی حکومت وہاں نوٹر کنٹرول نہ کر سکی اور سندھ چونکہ زمینی طور پر ملحق ہے لہذا یہاں ایسی کسی بھی تحریک کو یا سانی کچلا جاسکتا ہے لیکن میرے نزدیک اس عامل (FACTOR) پر بہت زیادہ انحصار بھی سخت ناواقف اندیشی ہے۔۔۔۔۔"

افسوس صد افسوس کہ راقم کے اندیشے صحیح ثابت ہوئے اور اس تحریر کے سات آٹھ ماہ کے اندر اندر ایم۔ آر۔ ڈی کی تحریک کے ضمن میں سندھ کا آتش فشاں پھٹ گیا اور اتنا زوراً دھماکہ ہوا کہ اچھے اچھے سیاسی مدبر و مبصر بھی حیران رہ گئے! — لیکن سورۃ قیامہ کے الفاظ "أُولَئِكَ فَأُولَئِكَ شِعْرَ أُولَئِكَ فَأُولَئِكَ" کے مصداق مزید افسوس اور پھر مزید افسوس ہے اس پر کہ تاحال نہ سندھ کے اصل مرض کی تشخیص کی جا سکی کوئی توجہ ہے نہ اس کے ازالے کی کوئی فکر، بلکہ کل تکیہ اور بھروسہ بالکل المیہ مشرقی پاکستان کے مانند صرف طاقت کی دلیل یا پھر ایک شہر پاؤر کی موبہوم تائید پر ہے۔

(۲) دوسرا ملک گیر نتیجہ برآمد ہوا اس سے کہ اسلام اور نفاذ اسلام کا نعروں جس شدت و جس بلند بانگ انداز میں لگایا گیا اس کے مقابلے میں حقیقی اور واقعی پیش رفت کا تناسب بالکل نہ ہونے کے برابر رہا اور معاشرہ اور قوم کا حال نہ صرف یہ کہ جو کاتوں رہا بلکہ پہلے سے بھی بدتر ہو گیا۔ چنانچہ انفرادی اخلاق و کردار کی پستی بھی بڑھتی چلی گئی، انتظامی ابتری اور امن وامان کی زبلن حالی بھی روز افزوں ہوتی گئی۔ جس کا نمایاں ترین مظہر یہ خود "مقتدر اعلیٰ" کے قول کے مطابق

رشوت پہلے سے بھی کئی گنا بڑھ گئی) اور اس کے ساتھ ساتھ سماجی ظلم اور معاشی استحصال کی جملہ صورتیں بھی جوں کی توں برقرار رہیں۔ لہذا اسلام دشمن قوتوں کو بھرپور موقع ملا کہ اسلام کو بنام کریں اور پاکستان کی سالمیت کے خلاف ریشہ دوانیوں سے بھی آگے بڑھ کر خود نظریہ پاکستان پر کاری ضرب لگائیں۔ اسلام اور نظام اسلامی کے ساتھ تسخرو استہزاء کے اس سنہری موقع سے پورا فائدہ اٹھانے والوں میں غیر مسلموں، کمیونسٹوں اور ہکسٹوں کے علاوہ وہ مغرب زدہ اور جدیدیت گزیدہ لبرل مسلمان بھی شامل ہو گئے جو یا تو باضابطہ الحاد کا شکار ہو چکے ہیں یا کم از کم نظام اجتماعی کی حد تک لادینیت دیکورزم کے قائل ہیں۔ چنانچہ اولاً ناز اردینس کا مذاق اڑا، پھر زکوٰۃ اور حدود اردینس کی مٹی پلید ہوئی، پھر نظام زکوٰۃ کے سیاسی مقاصد کے حصول کا ذریعہ ہونے کا چرچا ہوا، آخر میں نظام صلوة کی باری آہی رہی تھی کہ وہ دورانِ ولادت ہی راہتی ملکِ عدم ہو گیا۔ اس سلسلے میں بھی راقم کوئی نازہ رائے یا تبصرہ پیش کرنے کی بجائے اپنے انہی احساسات کو دوبارہ ریکارڈ پر لانا زیادہ مناسب سمجھتا ہے جن کا اظہار اُس نے ۱۹۷۶ء میں صدضیا الحق کے نام اپنے متذکرہ بالا خط میں کیا تھا:-

۔۔۔۔۔ جہاں تک اس ملک میں اسلامی شعائر کی ترویج اور شریعت اسلامی کے نفاذ۔۔۔۔۔ یا بالفاظِ دیگر 'اسلامی نظام' کے قیام کا تعلق ہے اس کے بارے میں مجھے اس وقت کچھ عرض نہیں کرنا جس کا اصل سبب میں معذرت کے ساتھ عرض کرتا ہوں، یہ ہے کہ اس معاملے میں میں آپ سے قطعاً مایوس ہو چکا ہوں اور عرض و معروض اور گلہ شکوہ وہیں ہوتا ہے جہاں کوئی توقع موجود ہو۔۔۔۔۔ اس ضمن میں، جیسا کہ میں نے ۲۰ اگست ۱۹۷۶ء کو علماء کونشن میں اپنی تقریر میں عرض کیا تھا، ابتدائی تین سال جو اس اعتبار سے نہایت قیمتی تھے کہ 'تحریک نظامِ مصطفیٰ' کا جوش و خروش برقرار تھا اور ملکی فضا میں وہ کیفیت قائم تھی کہ نظامِ اسلامی کے نفاذ کے ضمن میں بڑے سے بڑا اقدام بھی بلا روک ٹوک کیا جاسکتا تھا، تعطل و تزلزل

کے تذکرہ دینے لگتے۔

پھر جب حدود اور زکوٰۃ آرڈیننس کا اجرا ہوا اور اس پر اہل تشیع کی جانب سے جارحانہ ردِ عمل ظاہر ہوا تو نہ صرف یہ کہ گھٹنے ٹیک دینے لگتے بلکہ —
زیادہ قابلِ افسوس اور اہم تر بات یہ کہ نظامِ زکوٰۃ کے ضمن میں شیعہ اور سنی کے مابین تفریق کر کے ضعیف الایمان یا ناواقف سنتوں کے شیعہ بن جانے کا دروازہ کھول دیا گیا — اس کے باوجود کہ میں نے ۱۸ اگست ۱۹۵۷ء کے مشاورتی اجلاس میں خدا کا واسطہ دے کر عرض کیا تھا کہ اس میں کوئی ترحیم نہیں ہے کہ آپ زکوٰۃ آرڈیننس پورے کا پورا واپس لے لیں اور زکوٰۃ کی ادائیگی کو حسب سابق عوام کا نجی معاملہ قرار دے دیں — لیکن خدا را
اس میں شیعہ اور سنی میں فرق و امتیاز نہ قائم فرمائیے گا۔

اجتماعیاتِ انسانیہ کے ذیل میں اولین معاملہ عائلی اور سماجی نظام کا ہے اور اس کے ضمن میں ایک طرف عائلی قوانین کو شریعت کورٹ کے دائرہ کار اور حدود اختیار میں لانے کی جرات آپ اس لیے نہیں کر پارہے کہ بعض اعلیٰ طبقات کی بیگمات اور کچھ مغرب زدہ خواتین کی جانب سے ناموافق ردِ عمل کا اندیشہ ہے — اور دوسری طرف معاشرہ میں خواتین کے مقام و کردار اور ستر و حجاب یا خود آپ کے الفاظ میں ”چادر اور چار دیواری“ کے ضمن میں اسلام کے نقطہ نظر کے بارے میں جو اختلافات گذشتہ دنوں ہمارے ملک میں زور شور سے ظاہر ہوئے، اس کے بارے میں اگرچہ زبانی تو آپ نے کچھ باتیں ایسی بھی کہیں جو بدینی طبقات کے لیے اطمینان بخش تھیں، لیکن عملاً اپنا پورا وزن مغرب زدہ اور اباحت پسند طبقے میں ڈال رکھا ہے۔
بالخصوص آپ کے حالیہ غیر ملکی دوروں کے دوران آپ کی اہلیہ صاحبہ محترمہ کا یہ طرزِ عمل کہ سر سے چادر بھی اتر گئی اور نامحرموں سے مصافحہ بھی ہو گیا، ان خود فیصلہ کن تھا، لیکن اس پر مزید مہر تصدیق آپ کے اُن فرمودات

سے مثبت ہو گئی جو آپ نے اغلباً ہوسٹن میں ارشاد فرمائے تھے
 بنا بریں پاکستان میں اسلامی نظام کے قیام و نفاذ کے عظیم معرکے کے آپ کے
 ہاتھوں سر ہونے کی اب کم از کم مجھے کوئی امید باقی نہیں رہی۔ اور
 مجھے اس راتے تک پہنچنے میں کہ یہاں اسلام صرف انقلابی طریق کار ہی سے
 آسکتا ہے، آپ کے اس جملے نے بھی مدد دی جو بلند یاتی نمائندوں کے
 ایک اجلاس میں ایک برقع پوش خاتون کو نسلر کے تاثر توڑ سوالات کے
 جواب میں کہ آپ نفاذ اسلام کے لیے یہ کیوں نہیں کرتے؟ اور وہ کیوں نہیں
 کرتے؟ آپ نے ارشاد فرمایا تھا کہ "بیٹی! اس ملک میں اسلام کسی انقلابی
 عمل کے نتیجے میں نہیں آ رہا کہ ہم اتنے بڑے بڑے قدم اٹھا سکیں!!"

نفاذ اسلام کے دعووں اور اُس کے ضمن میں ظاہری اور سطحی اور نیم دلانہ ہی نہیں غافل
 نمائشی اقدامات کا تذکرہ بالا رد عمل جیسے کہ پہلے عرض کیا جا چکا ہے، ملک گیر تھا۔ بلکہ جن
 لوگوں کو بیرون ملک جانے کا اتفاق ہوتا رہتا ہے ان کے کانوں نے یہاں کے مسخرد
 استہزار کی بازگشت دُور دراز کے ممالک میں بھی سنی، لیکن اندرون سندھ تو یہ گویا ٹھورے
 لوگوں، کمیونسٹوں اور مارکسٹوں، اور سب سے بڑھ کر روس اور بھارت کے اگنیوٹوں کے لیے
 سنہری موقع تھا جس سے اگر وہ بھر پور فائدہ اٹھاتے تو خود اپنے نظریہ حیات سے غداری
 کے مرتکب ہوتے۔ نتیجہ نگاہوں کے سامنے ہے کہ آج ان قدیم سندھی مسلمانوں کی تعلیم یافتہ
 نوجوان نسل کا بہت بڑا حصہ، جو خود اب بھی نہایت گہرے مذہبی مزاج کے حامل ہیں، مذہب
 کا نام تک سننے کو تیار نہیں، اور دین اور شعا بردینی سے کھلم کھلا بیزاری کا اظہار کر رہے ہیں۔
 (۳) مارشل لار کے تسلسل کا تیسرا نتیجہ جو صوبہ سندھ کے ساتھ خاص تھا یہ نکلا کہ اس
 عرصے کے دوران مہاجرین اور خصوصاً ان کی نوجوان نسل کے رد عمل میں مزید شدت پیدا
 ہوئی۔ یہاں تک کہ ان کی جوانی کا ردائی میں "تنگ آمد بھنگ آمد" کے مطابق جارحانہ
 انداز بھی پیدا ہو گیا۔ اس کا سبب یہ ہوا کہ ایک تو اس دور میں بھی کوٹہ سسٹم اور دیہی
 اور شہری کی تقسیم جوں کی توں برقرار رہی۔ دوسرے مارشل لار نے اپنے براہ راست

عمل دخل کو، بالخصوص صورتِ سندھ میں، لار اینڈ آرڈر اور امن وامان کے زیادہ بڑے اور اہم معاملات تک محدود رکھا اور نسبتاً چھوٹے اور بظاہر غیر اہم واقعات کے ضمن میں صرف نظر ہی نہیں غرض بصر سے کام لیا۔ لہذا انتہا پسند سندھی قوم پرستوں کو کھلی جھپٹ مل گئی کہ وہ غیر سندھی نوجوانوں پر تعلیم اور معیشت کا دائرہ تنگ سے تنگ تر کرتے چلے جائیں۔

اور نوبت بایں چار سید کہ لاڑکانہ اور نواب شاہ کے کالجوں میں پنجابی اور مہاجر طلبہ کے داخلے کے فارم بھارت ڈالنے گئے اور انہیں زد و کوب کر کے بھاگ جانے پر مجبور کر دیا گیا۔ اور لطف یہ کہ یہ سب کچھ مارشل لاء انتظامیہ کی عین ناک تلے ہوتا رہا۔ اس عدم تحفظ کے احساس سے جو مایوسی اور دل شکستگی پیدا ہوئی تھی اب اس میں غصے اور جھنجھلاہٹ کا عنصر بھی شامل ہو گیا اور وہ مرنے مارنے پر تڑپنے لگے! — چنانچہ اس وقت راقم الحروف کو مہاجر نوجوانوں میں بالکل اُن کیفیات کا مشاہدہ ہو رہا ہے جن کا اظہار بھارت کے بعض مسلمانوں نے سنہ ۱۹۸۷ء میں تقسیم ہند کے بعد راقم کے پہلے سفرِ بھارت کے موقع پر کیا تھا: جو اُن ہی کے الفاظ میں یہ ہے کہ: 'سائے تک ہمارا یہ خیال تھا کہ ہمارا تحفظ پاکستان ہے، لیکن اُس کے بعد سے ہمارا احساس یہ ہے کہ پاکستان نواب اپنی حفاظت ہی کر لے تو بڑی بات ہے، ہمیں تو اب بھارت میں خود اپنے زور بازو کے بل پر جینا ہے اور اپنی حفاظت آپ کرنی ہے، لہذا ہم نے فیصلہ کر لیا ہے کہ آئندہ بھیڑ بکریوں کی طرح ذبح نہیں ہوں گے بلکہ مزنا ہی ہوا تو مار کر مریں گے! — چنانچہ سندھ میں آباد اردو بولنے والے مہاجرین کی نوجوان نسل کے بھی کچھ ایسے ہی احساسات اور جذبات ہیں جن کی کوکھ سے پہلے تو جنم لیا بعض مہاجر طلباء تنظیموں اور نیو سندھی کلچرل ایسوسی ایشنوں نے جو نسبتاً دھیمی بھی تھیں اور دفاعی انداز کی حامل بھی — اور بعد ازاں ان ہی احساسات و جذبات کی کوکھ سے برآمد ہوئیں 'مہاجر اتحاد تحریک' (M.I.T.) اور مہاجر قومی موومنٹ' (M.Q.M.) ایسی فعال و متحرک بلکہ طوفانی انداز کی حامل تحریکیں جن کا اثر و نفوذ دیکھتے ہی دیکھتے جھگن کی آگ کی طرح پھیل گیا۔

اب تک کے بچاؤ کے دو اسباب

مارشل لار کے تسلسل کے تین متذکرہ بالائے تاریخ کا مجموعی حاصل توفطری اور منطقی اعتبار سے یہ ہونا چاہیے تھا کہ سندھ میں ۱۹۴۷ء کی تاریخ بار بار دہرائی جاتی اور لسانی فساد آئے دن ہوتے رہتے لیکن دو اسباب کی بنا پر جن میں سے ایک کو مثبت قرار دیا جاسکتا ہے اور دوسرے کو منفی، ایسا نہیں ہوا۔ اور سندھی نیشنلزم کی آگ اندر ہی اندر تو سکتی بھی رہی اور پھلتی بھی چلی گئی لیکن، الحمد للہ کہ ۱۹۴۷ء کے بعد سے آج تک سندھ میں نہ کوئی نمایاں سندھی مہاجر تصادم ہوا نہ سندھی پنجابی۔ تو آئیے کہ اب ذرا ان اسباب کا جائزہ لے لیں!

(۱) ان میں سے مثبت سبب، کاکر ٹریٹ، تو مولانا مفتی محمود کی قائم کردہ ایم آر ڈی کو جانا ہے جس نے قومی سطح پر بنگالی جمہوریت کی تحریک چلا کر محاذ آرائی کو اُفقی سمت میں موڑے رکھا اور سیاسی عناصر کی توجہات کو جمہوریت کی بنگالی اور مارشل لار کے خاتمے پر مرکوز کر کے لسانی اور علاقائی تقسیم اور اس سے پیدا ہونے والی عودی محاذ آرائی کو پس منظر میں دھکیل دیا۔ چنانچہ ۱۹۴۳ء اور ۱۹۴۶ء میں دوسرے سندھ میں جو آتش فشاں پھٹا وہ بنگالی جمہوریت ہی کے نام پر پھٹا، یہ دوسری بات ہے کہ دونوں بار اس سے جو لادابرا آمد ہوا وہ سندھی نیشنلزم ہی کا پیدا کردہ تھا۔ یہی وجہ ہے کہ ان دونوں مواقع پر یہ تحریک جو اصلاً ملک گیر تھی، صرف صوبہ سندھ اور اس کے بھی صرف اندرونی دیہی علاقوں کی عوامی شورش کی صورت اختیار کر کے رہ گئی۔

(۲) اب تک کے بچاؤ کی دوسری اور منفی وجہ سندھی نیشنلزم کی انتہا پسند قیادت اور اسلام اور پاکستان کے دشمنوں کی یہ حقیقت پسندی (REALISM) ہے جس پر وہ بلاشبہ "شیطان کو بھی اُس کا حق ادا کرو" (GIVE THE DEVIL HIS DUE) کے اصول کے مطابق داد کے مستحق ہیں، کہ وہ بیک وقت پاکستان آرمی پنجابی آباد کاروں اور اردو بولنے والے مہاجروں سے مقابلہ نہیں کر سکتے۔ لہذا انہوں نے یہ دوسری حکمت عملی اختیار کی

کہ ایک طرف اپنی اصل قوت کو کسی براہ راست تصادم سے بچا کر گویا محفوظ (RESERVE) رکھا جائے اور اس سے صرف نظریاتی پرچار کا کام لے کر اپنے حلقہ اثر اور دائرہ نفوذ کو بڑھایا جاتا رہے اور انتظار کیا جائے کہ حکومت پاکستان کے عمائدین اور تحریکی بجائی جہوریت کے قائدین میں سے کسی ایک یا دونوں کی بے بصیرتی اور بے تدبیری سے ایسی صورت پیدا ہو جائے کہ مشرقی پاکستان کی طرح سندھ میں بھی بھارت کو دخل اندازی کا کوئی جھوٹ موٹ کا بہانہ حاصل ہو جائے اور اس طرح اُن کی تمنا یا سانی برائے!۔ اور چونکہ یہ مقصد صرف اس طرح حاصل ہو سکتا تھا کہ حکومت پاکستان اور ایم آر ڈی کے مابین کشمکش طول کھینچے اور اس میں زیادہ سے زیادہ تلخی پیدا ہو لہذا مسٹر جی ایم سید اور اُن کے حراری ایم آر ڈی میں شامل جماعتوں پر طنز و طعن کے تیر برساکر اُن کے لیے جے "تیز ترک گاڑن" کی صورت بھی پیدا کرتے رہے اور مارشل لا کے تسلسل کو خوش آئند قرار دینے کے علاوہ صدر ضیاء الحق کی ذاتی خوش اخلاقی کی تعریفیں بھی کرتے رہے۔

انتہاپسند سندھی قوم پرستی کی دوہری حکمت عملی کا دو ٹوٹا اور زیادہ خطرناک رخ یہ تھا کہ ایسی تدابیر اختیار کی جائیں کہ سندھ میں آباد غیر سندھی اقوام آپس میں لڑ پڑیں اور الفاظ قرآنی و دینی قی بے اعتنائی سے بے جا استعمال کیے جائیں۔ "سورۃ النعام: آیت نمبر ۶۵" کے مطابق آپس میں ایک دوسرے ہی کی قوت کا مزہ چکھیں۔ اور اس طرح بجائے اس کے کہ سندھویش کی آبیاری قدیم سندھیوں کے خون سے ہو، اس درخت کی جڑوں کو دشمنوں ہی کے خون سے سینچا جائے! — چنانچہ انتہاپسند سندھی قیادت نے ۱۹۷۷ء کے فوراً بعد ہی اس برلا اعتراف کے ساتھ کہ ہم نے بیک وقت دو محاذوں پر جنگ چھیڑ کر غلطی کا ارتکاب کیا تھا، آئندہ کے لیے اپنی اس نئی حکمت عملی (STRATEGY) کا کھلم کھلا اظہار شروع کر دیا تھا کہ آئندہ ہم پنجابیوں اور مہاجرین کو 'ISOLATE' کر کے ان دونوں سے باری باری اور علیحدہ علیحدہ نمٹیں گے۔ چنانچہ ابتداءً تو یہ کہا گیا کہ پنجابی اور سندھی کو فزندان زمین بھی ہیں اور اُن کے مابین ہزاروں سال پرانے تہذیبی و ثقافتی مراسم بھی ہیں۔ جبکہ اردو بولنے والے "ماکر" پھک منگے "پناہ گیر" ہیں جن سے چھٹکارا حاصل کرنا پنجابیوں

اور سندھیوں دونوں کے لیے ضروری ہے۔ لیکن جب یہ محسوس ہوا کہ یہ وال گلی مشکل ہے اور سندھ میں پنجابیوں کی تعداد بھی بہت کم ہے جبکہ تعداد کے اعتبار سے کسی درجے میں مقابلے میں آنے کے قابل اور خاص طور پر سندھ کے شہروں پر قابض تو مہاجر ہیں تو رُخ بدل کر یہ کہا جانے لگا کہ مہاجرین یعنی نئے سندھی اور پرانے اور اصل سندھی تو آپس میں بھائی بھائی ہیں اور انہیں ہمیشہ سندھ ہی میں رہنا ہے، البتہ پنجاب کے لوگ سندھ میں ایک خارجی اور بدلی عنصر کی حیثیت رکھتے ہیں اور فی الحقیقت وہی سیاسی اور معاشی دونوں اعتبارات سے اصل استحصالی طاقت بھی ہیں، لہذا نئے اور پرانے سندھیوں کو متحد ہو کر ان سے گلو خلاصی کی کوشش کرنی چاہیے۔ چنانچہ یہی ہے وہ فلسفہ اور حکمت عملی جس کی کوکھ سے سندھ میں مہاجرین کے رد عمل کے تیسرے دور کا آغاز ہوا تھا اور سندھی نیشنلزم کے انتہا پسند علمبرداروں اور اسلام اور پاکستان کے کھلے دشمنوں کی ہوشیاری اور چابک دستی کو ایک بار پھر داد دینی پڑتی ہے کہ گزشتہ دو تین سال کے دوران حالات واقعہ ان ہی کے بنائے ہوئے نقشے کے مطابق آگے بڑھتے نظر آ رہے تھے۔ چنانچہ ایک جانب سندھی قوم پرستوں اور مہاجر مہناؤں کے مابین ملاقاتوں اور مذاکرات کا سلسلہ شروع ہوا جس کے نتیجے میں 'سندھ یونیورسٹی بورڈ' کی قسم کے اوائلی وجود میں آئے اور دوسری طرف عوامی سطح پر گلی کوچوں میں "مہاجر سندھی بھائی بھائی۔ تیسری قوم کہاں سے آئی" کے ترانے، سنائی دینے لگے اور نوبت یاس جا رسید کہ کراچی کے بعض تعلیمی اداروں کے بارے میں خبریں ملیں کہ وہاں طلبہ کی باہمی محاذ آرائی آہی آہی ساں پر استوار ہو گئی ہے کہ ایک جانب قدیم سندھی اور اردو بولنے والے مہاجر طلبہ کا متحدہ محاذ ہے اور دوسری طرف پنجابی طلبہ۔ لیکن ابھی یہ معاملہ ابتدائی مراحل ہی میں تھا اور طلبہ کے حلقے سے شروع ہونے والی بات کو گلی کوچوں تک آنے کے لیے ابھی کچھ مزید وقت درکار تھا کہ اچانک مہاجرین کی نوجوان نسل کی "تنگ آمد جینگ آمد" والی نفسیاتی کیفیت نے ایک نیا دھماکہ کر دیا۔

مہاجر سچان تصادم

اس تازہ دھماکے سے مراد ظاہر ہے کہ وہ انتہائی خوفناک اور وحشیانہ غوغائی تصادم ہے جو سندھ میں 'مہاجرین' کے دوسب سے بڑے مراکز یعنی کراچی اور حیدرآباد میں اُردو بولنے والوں اور پٹھانوں کے مابین ہوا اور جسے پاکستان کے اساسی نظریے اور مسلم قومیت کے تصور کے تابوت میں آخری کیل یا مرض کی آخری چکی نہیں تو کم از کم خطرے کے آخری سنگٹل سے ضرور تعبیر کیا جاسکتا ہے!

اس انتہائی افسوسناک تصادم کے بارے میں تاحال نہ خود راقم الحروف کسی نظریاتی پس منظر یا کسی سوچی سمجھی اسکیم کا سراغ لگا سکا ہے۔ نہ ہی کسی اور مہاجر یا تاجر یا نگار نے ایسی کسی چیز کی نشاندہی کی ہے۔ اور اس کے اصل اسباب میں سوائے دو عوامل کے، کوئی تیسرا سبب کم از کم بظاہر احوال نظر نہیں آتا: (۱) یہ دوسری بات ہے کہ مستقبل میں ثانوی طور پر اسے ملک و ملت کے دشمن اپنے مذموم مقاصد کے لیے استعمال کرنے کی کوشش کریں، جس کے بعض آثار ظاہر ہو بھی رہے ہیں۔

(۱) اس کا پہلا سبب مہاجرین کی نوجوان نسل کی وہ مایوسی اور مدد ملی ہے جس کے تاریخی پس منظر اور اسباب و عوامل کا بیان بھی تفصیلاً ہو چکا ہے اور جس میں درجہ بدرجہ تیزی و تندی اور غصے اور جھنجھلاہٹ کے اضافے کی داستان بھی بیان ہو چکی ہے۔ یہاں یہ مزید نوٹ کر لیا جائے کہ یہ احساسات و کیفیات بھارت کے دوسرے علاقوں سے تعلق رکھنے والے مہاجرین کے مقابلے میں بہاری مسلمانوں میں نہایت شدید ہیں۔ اس لیے کہ ۱۹۴۷ء میں مسلمانوں کا قتل عام بھی یا مشرقی پنجاب اور کسی قدر دہلی اور اس کے گرد و نواح میں ہوا تھا یا بنگال و بہار میں۔ اور ان علاقوں سے مسلمانوں کا انخلا جبری بھی تھا اور پرتشدد بھی۔ جبکہ جنوبی ہند کے علاوہ یوپی، سی پی اور راجستھان سے مسلمانوں کی ہجرت زیادہ تر اختیاری بھی تھی اور نسبتاً پرامن بھی۔ مزید برآں ۱۹۷۱ء کی قیامت تو تقریباً کلید تھی ہی صرف بہاری مسلمانوں پر جن میں سے کئی لاکھ آج پندرہ سال گزر جانے کے باوجود

بھی بنگلہ دیش میں "شَمْرٌ لَا يَمُوتُ فِيهَا وَلَا يَحْيَىٰ" (سورۃ الاعلیٰ: آیت نمبر ۱۳) پھر اُس میں تجیٹیں گے زمیں گے کی کیفیت میں مبتلا ہیں۔ اور ظاہر ہے کہ اس قسم کے حالات میں اگر انسان ہوش کھو بیٹھے اور جذبات سے مغلوب ہو جائے تو اسے دوش نہیں دیا جاسکتا۔

(۲) اس کا دوسرا سبب یہ ہے کہ شہروں کے معاملے میں کسی منصوبہ بندی اور کنٹرول کے فقدان کی بنا پر بالکل خورد و سچاڑیوں کی مانند پھیل جانے والی بستیوں اور کھلی کی سی سرعت کے ساتھ بڑھنے والی آبادی کی بنا پر شہری زندگی کی مشکلات میں بے پناہ اضافہ ہو گیا ہے جن میں ٹریفک کے مسائل سرفہرست ہیں۔ پھر جس طرح زندگی کے دوسرے شعبوں میں ابتری اور افتقری کا دور دورہ ہے اسی طرح اس شعبے میں بھی بدعنوانیاں، اور بے پرواہی اور سنگدلی کے مظاہر عام ہیں جن کی بنا پر ٹریفک کے حادثات اور انسانی جانوں کا ضیاع روز افزوں ہے۔ یہ صورت حال یوں تو ملک کے تمام ہی بڑے شہروں میں موجود ہے۔ لیکن "جھنڈا بقدِ رجسٹہ" کے اصول کے مطابق اور اُس پر مستزاد بعض دوسرے عوامل کی بنا پر کراچی میں انتہائی شدت کے ساتھ پیدا ہو گئی ہے۔

کراچی کی مزید بستی یہ ہے کہ وہاں ایک طرف اس شعبہ زندگی سے تعلق رکھنے والے اکثر و بیشتر لوگ، یعنی منی بسوں، وگینوں اور میکسیوں کے مالک اور ڈرائیور صرف ایک ہی قوم بلکہ زیادہ تر ایک ہی علاقے کے باشندے ہیں یعنی وزیرستان کے قبائلی پٹھان، اور دوسری طرف کراچی کی آبادی کی عظیم اکثریت ویسے بھی اردو بولنے والے مہاجرین پر مشتمل ہے، مزید برآں بعض گنجان آباد علاقے جن میں سے کراچی کی مضافاتی بستیوں کا تیز و تند اور اندھا دھند ٹریفک گزرتا ہے اور جنہوں نے ٹریفک کی فنی اصطلاح کے مطابق "بوتلوں کے تنگ دہانوں" (BOTTLE-NECKS) کی صورت اختیار کر لی ہے وہاں کی آبادی صد فی صد مہاجرین پر مشتمل ہے۔ اس طرح کراچی میں ٹریفک کی مخصوص صورت حال نے دو قومیتوں کے مابین ابتداً شکر رنجی اور پھر باضابطہ کشیدگی پیدا کر دی۔

چنانچہ ایک جانب معاشی اور معاشرتی مسائل اور شہری زندگی کی عام مشکلات کی بنا پر اعصاب کے مستقل تناؤ اور دوسری جانب اندھا دھند ڈرائیونگ کے نتیجے میں رونما ہونے والے ٹریفک کے حادثات کا یہ نتیجہ تو کئی سال سے نکل رہا تھا کہ جہاں کسی حادثے میں کوئی انسانی جان ضائع ہوئی فوراً متعلقہ بس یا مین بس یا ویگن نذر آتش کر دی گئی۔ جب بات اور آگے بڑھی تو آتش غیظ و غضب نے صرف متعلقہ گاڑی ہی نہیں مزید گاڑیوں کو بھی بھسم کرنا شروع کر دیا۔ اور اس طرح دو قومیتوں کے درمیان کشیدگی میں اضافہ ہوتا چلا گیا جس نے بڑھتے بڑھتے 'تصادم' کی صورت اختیار کر لی جس کا عنوان 'ابتداء' بہاری پٹھان تصادم' بنا تھا۔ جس کی ایک نہایت افسوسناک صورت گچھ عرصہ قبل اورنگی ٹاؤن، پٹھان کالونی اور بنارس چوک کے علاقے میں پیدا ہوئی تھی جس کے ضمن میں بعض نہایت دلہ وز اور لرزہ خیز واقعات بھی اخبارات میں رپورٹ ہوئے تھے۔ چنانچہ حساس اور صاحب شعور لوگوں کا ماتھا اُسی وقت ٹھنکا تھا کہ یہ ڈرامہ دکھانے لگا کیا سین۔ پردہ اُٹھنے کی منتظر ہے نگاہ! ————— لیکن حقیقت یہ ہے کہ جب وہ پردہ اکتوبر ۱۹۷۶ء کے آخری دن اور نومبر کے ابتدائی ایام میں اچانک اُٹھا تو جو بھیا نک منظر سامنے آیا اور اس تصادم نے مزید وسعت اختیار کر کے "مہاجر پٹھان آویزش" کی جو صورت اختیار کی اُس کا کسی بڑے سے بڑے صاحب بصیرت انسان کو بھی اندازہ نہیں ہو سکتا تھا۔ چنانچہ واقعہ یہ ہے کہ ان ایام میں رونما ہونے والے واقعات سوادش نے وحشت و بربریت کے اعتبار سے نہ صرف یہ کہ کم از کم مغربی پاکستان کی پوری چالیس سالہ تاریخ کے جلاریکار ڈٹوڑ ڈالے ————— بلکہ بلا مبالغہ ۱۹۴۷ء اور ۱۹۷۱ء کی یاد تازہ کر دی!

حالات کی پیچیدگی اور منطقی نتیجہ

انتہا پسند سندھی قوم پرستوں کے نزدیک تو یہ مہاجر پٹھان تصادم بھی یقیناً بہت خوش آمد ہو گا۔ اس لیے کہ ان کے نزدیک تو سندھ کی سرزمین پر ہر غیر سندھی ناپسندیدہ

ہے خواہ وہ مہاجر ہو یا پنجابی یا پٹھان۔ اور ان میں سے کوئی سے دو فریق بھی آپس میں لڑیں ان کی منزل مقصود بہر صورت قریب آتی ہے۔ لیکن یہ حقیقت اپنی جگہ بہت اہم ہے کہ یہ تصادم ان کے موجودہ نقشہ کار کے مطابق نہیں ہوا بلکہ اس نے انہیں فوری طور پر ایک مشکل سے دوچار کر دیا ہے۔ اس لیے کہ اس وقت انہیں وسیع تر ملکی سیاست کی سطح پر پنجاب کے خلافت پٹھانوں اور بلوچوں دونوں کا تعاون درکار ہے۔ جس کے حصول کی سعی کا مظہر اول متنازعہٹو اور حقیقت پریرزادہ کا 'سندھی بلوچ پختون متحدہ محاذ' ہے اور مظہر ثانی سندھی نیشنلزم کے گورڈوسٹریجی ایم سید اور سرحدی گاندھی خان عبدالغفار خان کے مابین حال ہی میں شدت اختیار کرنے والی محبت اور خیر سگالی ہے۔

اور مقامی سطح پر سندھ میں وہ فی الوقت لڑانا چاہتے تھے مہاجروں اور پنجابیوں کو، جبکہ بالفعل تصادم ہو گیا مہاجروں اور پٹھانوں میں۔ گویا ان کے موجودہ نقشہ کار کے مطابق ان کے دو دوست اور اتحادی آپس میں لڑ پڑے ہیں، یہی وجہ ہے کہ 'بابا تے سندھ' ایک جانب درپردہ پیٹھ ٹھونک رہے ہیں مہاجر قومی موومنٹ کی اور دوسری جانب تعزیتی پیغام ارسال کر رہے ہیں بابا تے پختون باچا خان کی خدمت میں۔ (چنانچہ یہی اس اس پر مہاجر اتحاد تحریک، مہاجر قومی موومنٹ کو ہدف تفتیح بنا رہی ہے)

اس سے بھی بڑی پیچیدگی جو نشہ دیوار کے مانند ہر صاحب عقل و بصیرت کے سامنے ہے، خواہ کوئی اسے اپنی کسی وقتی مصلحت کے تحت کتنا ہی نظر انداز کرنا چاہے۔ وہ یہ ہے کہ اگر موجودہ صورت حال میں کوئی انقلابی تبدیلی نہیں آتی اور متحدہ مسلم قومیت کے متعدد قومیتوں میں تحلیل ہونے کا عمل جاری رہتا ہے تو اس کا لازمی اور منطقی تقاضا وہی ہے جو مہاجر نوجوانوں کی دونوں فحال تحریکوں کا مشترک نعرہ بن گیا ہے یعنی یہ کہ ایک کروڑ کے لاک بھگ اُردو بولنے والوں کو بھی ایک مستقل اور جدا گانہ قومیت کی حیثیت سے تسلیم کیا جائے جس کا آخری منطقی نتیجہ سندھ کی تقسیم ہوگا جسے سندھی قوم پرستی کسی صورت میں برداشت نہیں کر سکتی۔ لہذا اگر حالات کا رخ یہی رہتا ہے جو اب ہے تو اصل مقابلہ اور ہولناک ترین تصادم قدیم اور جدید سندھیوں ہی کے مابین ہوگا جس کے

ضمن میں حال ہی میں مکہ مکرمہ میں مقیم ایک دینی مزاج کے حامل سندھی دانشور کی زبان سے نہایت گہرے تاثر کے ساتھ جو الفاظ نکلے انہیں سن کر راقم کے زونیکھے کھڑے ہو گئے کہ ————— ”ڈاکٹر صاحب! بہت خون ہے گا!“

الغرض ابر عظیم ہندوپاک کے اولین ’باب الاسلام‘ سندھی موجودہ صورت حال بالکل وہی ہے جس کی جانب عظیم فتنوں کی پیشین گوئیوں پر مشتمل احادیث نبویہ (علیٰ صاحبہا الصلوٰۃ والسلام) میں اشارات ملتے ہیں کہ اُن کے دوران اپنے اور غیر کے مابین تمیز اور دوست دشمن کی پہچان ناممکن ہو جائے گی اور اچھے اچھے صاحب عقل و بصیرت لوگ بھی حیران و پریشان کھڑے رہ جائیں گے کہ ”کس طرف جاؤں، کہ ہر دیکھوں، کسے آواز دوں!“ یہی وجہ ہے کہ راقم نے اس سلسلہ مضامین کا عنوان بنایا تھا حضرت اکبر کے اس شعر کو کہ

جہاں سستی ہوئی محدود، لاکھوں بیچ پڑتے ہیں
عقیدے عقل، فطرت سب کے سب آپس میں لڑتے ہیں

شر میں سے خیر

منطقی اعتبار سے مذکورہ بالا صورت حال کے ڈوبی نتائج ممکن ہیں: یا کامل تباہی، یا کوئی فروری انقلابی تبدیلی اور بالکل جڑ بنیاد سے نئی تعمیر اور نشاۃ ثانیہ! — اور اگر حالات کے رخ اور واقعات کی رفتار کا صغریٰ کبڑی جوڑا جاتے تب تو مقدمہ لڑ کر ہی کے دل بادل چھانٹے نظر آتے ہیں لیکن

”تقدیر تو مبرم نظر آتی ہے و سیکن پیران کلیسا کی دعا ہے کہ ٹیل جائے!“

کے مصداق ہر مومن و مسلم اور ہر مخلص پاکستانی کی دعا تو یہی ہوگی کہ

”مگم کر اپنے نہ آئین گوم کو بھول جا ہم تجھے بھولیں لیکن تو نہ ہم کو بھول جا!“

مزید برآں، ہمارا ایمان ہے کہ اللہ ہر شے پر قادر ہے اور جو بھی ارادہ فرمائے اُسے

پورا کر گزرنے والا ہے — اور اُس کی شان یہ ہے کہ "يُخْرِجُ الْحَيَّ مِنَ الْمَمِيتِ وَيُخْرِجُ الْمَيِّتَ مِنَ الْحَيِّ وَيُحْيِي الْأَرْضَ بَعْدَ مَوْتِهَا" (سورۃ روم: آیت نمبر ۱۹۔ ترجمہ: "وہ نکال لاتا ہے زندہ کو مردہ میں سے اور مردہ کو زندہ میں سے اور زندہ کر دیتا ہے زمین کو اُس کے مردہ ہونے کے بعد") لہذا اُس کے رحم و کرم اور قوت و قدرت سے ہرگز بعید نہیں کہ وہ موجودہ صورت حال کو یکسر تبدیل کر دے — اور الحمد للہ کہ ان سطور کے عاجز و ناچیز راقم کی "چشم قلب" (MIND'S EYE) "مہاجر سندھی بھائی بھائی" کے نعرہ ہی میں جو اصلاً انتہا پسند سندھی نیشنلزم کی جنگی حکمت عملی کا مظہرین کر سامنے آیا ہے، ایک ممکنہ خیر کا پہلو دکھ رہی ہے اور ان شمار اللہ العزیز "وَمَا كَسْرُهَا وَمَا كَانَ اللَّهُ وَاللَّهُ خَيْرٌ الْمَاكُرِينَ" (سورۃ آل عمران: آیت نمبر ۵۵، ترجمہ: "اور انہوں نے چال چلی اور اللہ نے بھی چال چلی اور اللہ تو سب سے بہتر چال چلنے والا ہے ہی!) کے مصداق اسلام اور پاکستان کے دشمن خود اپنی ہی تدبیروں کے ہاتھوں ہات کھائیں گے — بقول علامہ اقبالؒ

دیارِ مغرب کے ہنسنے والوں خدا کی بی بی دکان نہیں ہے کھر جسے تم سمجھتے ہو وہ اب زرِ کم عیار ہوگا
 قہاری تہذیب اپنے پنجے سے آپ ہی خود کشی کرے گی جو شاخِ نازک پہ آشیانہ بنے گا ناپائیدار ہوگا
 چنانچہ اگر اللہ نے چاہا تو قدیم سندھی مسلمانوں اور ہندوستان سے ہجرت کر کے پاکستان آنے والوں ہی کے دینی اتحاد سے بڑے بڑے ہندو پاک میں اسلام کی نشاۃ ثانیہ کے لیے سب سے موثر قوت فراہم ہوگی۔ اس لیے کہ ایک طرف صنم خانہ ہند میں اسلام کی قدیم ترین اور عربی الاصل روایات کی امین سرزمینِ سندھ ہے اور دوسری طرف ہندوستان کے مختلف علاقوں سے 'اختیاری ہجرت' کر کے پاکستان آنے والے مہاجرین اُس وقت بھی جذبہ ملی سے دوسروں کی نسبت زیادہ سرشار تھے اور گونا گوں قسم کی مایوسیوں اور حالات کی شدید ابتری کے باوجود ان میں تا حال بھی ایسے لوگوں کی کمی نہیں ہے جو سہ ایک بلبل ہے کہ ہے محو ترنم اب تک۔ اُس کے سینے میں ہے لغموں کا تلاطم اب تک! کے مصداق دینی و ملی جذبے کی وافر مقدار سے بہرہ ور ہیں اور ان کے دل کے کانوں میں اب بھی

علامہ اقبال کا یہ ترانہ ملی گونج رہا ہے کہ سہ چین و عرب ہمارا ہندوستان ہمارا۔ مسلم ہیں ہم وطن ہے سارا جہاں ہمارا! مزید برآں ان میں ایک معتبر تعداد ایسے لوگوں کی بھی ہے جنہیں بجا طور پر عظیم پاک و ہند میں 'الف ثانی' یعنی امت مسلمہ کے دوسرے ہزار سالہ دور کی چار سو سال پر محیط تجدیدی مساعی کا وارث قرار دیا جاسکتا ہے۔

اور اب ضرورت صرف اس امر کی ہے کہ ان دونوں طبقات میں سے ان لوگوں کی غیرتِ دینی اور محبتِ ملی کو لٹکارا جائے جو اللہ اس کے رسولؐ، اس کی کتاب اور اس کے دین کے ساتھ ہے جو تجھ سے عہد وفا استوار رکھتے ہیں کے مصداق قلوبِ اخلاص کا تعلق رکھتے ہوں اور انہیں آمادہ کیا جائے کہ وہ ہے "میری دنیا لٹ رہی تھی او میں خاموش تھا! پر عمل کرنے اور ملک و ملت کے مستقبل کو جذباتی نوجوانوں کے حوالے کر کے خود گوشہ عافیت میں پڑے رہنے کی روٹس کو ترک کریں اور وقت کی نزاکت اور حالات کی سنگینی کا احساس کرتے ہوئے ہے "نکل کر خانقاہوں سے ادا کر رسمِ شہیری!" کے مطابق کمر ہمت کس کر میدانِ عمل میں اتر آئیں۔

اگر ایسا ہو جائے تو کیا عجب اللہ تعالیٰ انہیں الفاظِ مبارکہ "وَأَلْزَمَهُمْ كَلِمَةَ التَّقْوَىٰ وَكَانُوا أَحْسَنَ بِهَا وَأَهْلَهَا" (سورہ فتح: آیت نمبر ۲۶۔ ترجمہ اور اس نے چسپاں کر دی ان پر تقویٰ کی بات اور وہ اس کے حقدار بھی تھے اور اہل بھی) کا مصداق بنا دے اور چشمِ فلک ایک بار پھر وہ نظارہ دیکھ سکے جو اس نے آج سے تقریباً ڈیڑھ سو سال قبل رانی پور اور پیر جوگتھ کی خانقاہوں میں سید احمد بریلوی اور شاہ اسماعیل شہید دہلوی رحمۃ علیہما اور ان کے ان ساتھیوں کی مہمان نوازی اور خاطر مدارات کی صورت میں دیکھا تھا جن کا تعلق دہلی ویوپی بنگال دہار اور راجپوتانہ وغیرہ کے علاقوں سے تھا۔!

البتہ یہ کب اور کیسے ہو سکتا ہے؟ اس کے جواب کے لیے ہمیں موجودہ خوفناک صورتحال کے پس نظر اور اسباب و عوامل کا جائزہ لینے کے بعد اب یہ سوچنا ہو گا کہ اس کا بنیادی اور مستقل علاج کیا ہے؟ اس ضمن میں جو نافرمانی چھید گئیں ہیں ان کے ازالے کیلئے کیا فوری اقدامات ضروری ہیں۔ چنانچہ ان شاء اللہ آئندہ صحبت میں اسی موضوع پر گفتگو ہوگی۔

تشخیص و علاج

اصل سبب کیا ہے اور ذمہ دار کون ہے
 مستقل علاج اور فوری تدابیر

اصل سبب کیا ہے

اور ذمہ دار کون ہے

۹ نومبر ۱۹۶۶ء کو متحدہ محکمہ میں راسم نے قلم اٹھایا تو تھا "پاکستان میں اسلامی انقلاب کیا ہے اور کیسے؟ اور کیسے؟" کی تسوید کے لیے لیکن چونکہ ان دنوں کراچی میں حالاً بہت تشویشناک تھے اور جمعہ ۳۱ اکتوبر کو مہاجر قومی موومنٹ کی بسوں پر سہراب گوٹھ کے علاقے میں فائرنگ سے کراچی اور حیدرآباد میں آندو اور پشتو بولنے والوں کے مابین جس خوبی تصادم کا آغاز ہوا تھا اور حجاز جاتے ہوئے ۳۰ نومبر کو کراچی میں ایک روزہ قیام کے دوران جو حالات سننے میں آئے تھے اور پاکستان کے اس عروس البلاد، کوجس حال میں دیکھا تھا اس کا طبیعت پر بے حد اثر تھا، مزید برآں اس سے متصلاً قبل صوبہ سرحد کے حالات و واقعات، پھر پنجاب کے شیعہ سنی فسادات اور کوئٹہ میں پٹھانوں اور بلوچوں کے مابین مسلح تصادم کی خبروں سے بھی دل بہت مغموم اور متفکر تھا، لہذا "شہب قلم نے بے اختیار پہلے تو "پاکستان کے عدم استحکام کی نئی جہتوں" کی جانب رخ کیا اور اس کے بعد "مسئلہ سندھ" کی پیچ در پیچ گھائیٹوں کی طرف دوڑ لگا دی۔ اور چونکہ راقم کے یہ الفاظ کسی تکلف یا تشعیر پر بلکہ اس کے حقیقی اور واقعی احساسات پر مبنی ہیں کہ:-

ہ راقم کے اندازے کے مطابق آئندہ چند سال کے دوران میں نہ صرف یہ کہ

نے راقم کے مشاہدات اور قیاسات کی پوری تصدیق کر دی تھی) بالکل اسی طرح اکثر و بیشتر لوگوں نے "استحکام پاکستان" کے آفری باب کے ان الفاظ کو بھی مبالغے پر مبنی قرار دیا کہ:

"ایک جانب ہمارے قومی و ملی وجود کا موجودہ دینی و مذہبی دستور و سیاسی اور اخلاقی و عملی منظر" اور اس کا چالیس سالہ رپس منظر، جو بظاہر

شیکسپیر کے الفاظ "TO BE OR NOT TO BE IS THE QUESTION"

کے سوالیہ نشان کے ساتھ ایک عقدہ لاینحل کی صورت اختیار کر چکا ہے

نتیجتاً ملک و ملت بالکل اُس کیفیت میں نظر آ رہے ہیں جس کا نقشہ سورہ

آل عمران کی آیت نمبر ۱۰۳ میں ان الفاظ میں کھینچا گیا ہے کہ وَكُنْتُمْ

عَلَىٰ شَفَا حُفْرَةٍ مِّنَ النَّارِ، یعنی "تم لوگ آگ کے ایک گڑھے

کے بالکل کنارے پر تھے! اور بظاہر یہ محسوس ہوتا ہے کہ 'خاکِ بدہن'

مکمل تباہی ہمارا مقدر بن چکی ہے!

اسی طرح راقم کی نومبر و دسمبر ۱۹۸۶ء کی تحریروں کو بھی عوام ہی نہیں اچھے بھلے تعلیم یافتہ

اور دانشور لوگوں نے بھی قنوطیت پر مبنی اور یاسیت پسندی (PESSIMISM) کا مظہر

قرار دیا۔۔۔۔۔ لیکن جو کچھ کراچی میں وسط دسمبر میں ہوا اُس نے ہر شخص کے اعصاب

کو جھنجھوڑ کر رکھ دیا ہے اور اس وقت ہر صاحب احساس و شعور انسان خائف اور

پریشان نظر آ رہا ہے کہ ہم کدھر جا رہے ہیں؟ اور اس کا آخری نتیجہ کیا نکلے گا؟

ان چند دنوں کے دوران کتنی جانیں ضائع ہوئیں، کتنے لوگ اپنا سچ ہوئے، کتنے

گھر آجر طے، کتنے کنبے نیست و نابود ہوئے، کتنے مہاگ لٹے، کتنے مصحوم قلم ہوئے،

کتنوں کی ضعیفی کے سہارے ختم ہوئے، کتنے مکان نذر آتش ہوئے، کتنی دکانیں ملیں،

کتنے کارخانے تباہ ہوئے، کتنی گاڑیاں بھسم ہوئیں۔۔۔۔۔ اور ان سب سے

بڑھ کر، ذہنوں میں کتنے فاصلے بڑھے، دلوں میں کتنی نئی نفرتوں نے جنم لیا، آتش

غیظ و غضب کہاں تک پہنچی، اور انتقام در انتقام کا سلسلہ کتنا وسیع ہوا! اس کا صحیح اندازہ

مشکل ہی نہیں، ناممکن ہے! ————— مختصر یہ کہ پاکستان میں مختلف النوع محرومیوں کے احساس کا سب سے بڑا مظہر اور سیاسی و معاشی، سماجی و معاشرتی، نسلی و لسانی اور تہذیبی و ثقافتی جملہ اقسام کے تضادوں کا سب سے بڑا مرکز سندھ بن گیا تھا، اور کراچی چونکہ سندھ ہی نہیں پورے پاکستان کا سب سے بڑا شہر ہے اور وہاں نسلی و لسانی، اکائیاں بالکل اُس کیفیت کے ساتھ باہم گڈ گڈ اور گتھم گتھا ہیں جس کا نقشہ سورہ کہف کے ان الفاظ مبارک میں سامنے آتا ہے کہ: **وَمَنْ كُنَّا بَعْضُكُمْ لِيَوْمِئِذٍ يَمُوجُ فِي بَعْضٍ** ترجمہ: "اور ہم کھلا چھوڑ دیں گے انہیں اُس دن کہ موجوں کے مانند ایک دوسرے میں گھس جائیں" لہذا محرومیوں اور مایوسیوں اور اُن کے پیچ در پیچ رد عمل کا جو لدا اکتی سال سے اندر ہی اندر کھول رہا تھا وہ بالآخر چھٹا کراچی میں، اور نظرتوں اور عداوتوں کے اس بازو میں آگ لگی۔ پاکستان کے اس 'عروس البلاد' میں جو دیکھتے ہی دیکھتے بیروت کی صورت اختیار کر گیا اور وہاں ہندوستان کے کونے کونے سے آکر آباد ہونے والے مہاجرین پر وہ قیامت ٹوٹی کہ ۱۹۷۱ء کے ایسے کی صرف یاد ہی تازہ نہیں ہوتی بلکہ اس کا عملی اعادہ (ACTION REPLAY) بھی ہو گیا! اور قدرت کی ستم ظریفی یہ کہ سب کچھ اس شہر میں ہوا جسے مہاجرین اپنا سب سے بڑا گڑھ سمجھتے ہیں اور سب سے محفوظ مامن (امن کی جگہ) بھی۔ چنانچہ ملک کے لسانی فسادات کے بعد بہت سے مہاجر کہنے، بالخصوص آسودہ حال تاجر اندرون سندھ سے کراچی منتقل ہو گئے تھے، اور مزید کہ آج زمانہ اُن سے زبان حال و بالفاظ جگر یہ کر رہا ہے کہ:

آسودہ ساحل تو ہے مگر شایہ تجھے معلوم نہیں!!

ساحل سے بھی موجیں اٹھتی ہیں، خاموش بھی موناں ہوتے ہیں

جیسا کہ عام معمول ہے، اب بہت سے پنڈت، جاگ جانیٹے اور صرف یہ کہ حالات و واقعات کی بھر پور عکاسی ہوگی اور رنج و غم کا اظہار ہوگا بلکہ ایک سے بڑھ کر ایک تبصرے اور تجزیے بھی تحریر ہوں گے ————— لیکن اندیشہ ہے کہ اب بھی روایتی سطحیت اور ظاہر بینی ہی کا مظاہرہ ہوگا اور ساری توجہات فوری اسباب و عوامل ہی پر مرکوز ہو کر رہ جائیں

گی اور نہ گہرائی میں اتر کر یہ دیکھنے کی کوشش ہوگی کہ اس صورتِ حال کا اصل سبب کیا ہے اور نہ اس پر غور ہوگا کہ اس کا اصل علاج اور مستقل حل کیا ہے ؟

اصل سبب!

ان سطور کا عاجز و ناچیز راقم پوری طرح مطمئن ہے اور اس پر اللہ کا شکر ادا کرتا ہے کہ اُس نے اسی کی توفیق سے اپنی تالیف "استحکام پاکستان" میں اس ایسے کا اصل سبب عمرانیات کے مسلمہ دلائل اور سیاسیات کے ناقابل تردید شواہد کے حوالے سے بھی بیان کر دیا ہے اور حکمتِ قرآنی کی محکم اساسات اور قانونِ خداوندی کے اٹل اصولوں کی روشنی میں بھی واضح کر دیا ہے۔

چنانچہ حسب ذیل محتاق عمرانیات و سیاسیات کے تفصیلی دلائل کے ساتھ مہربان کیے جا چکے ہیں کہ:

(۱) اگرچہ پاکستان کا قیام کسی مثبت اور فعال دینی جذبے کا مہربان بنت نہ تھا بلکہ اصلاً بزرگمذہب پاک و ہند کے مسلمانوں کی قومی جدوجہد کا نتیجہ تھا۔ لیکن چونکہ مسلمانانِ ہند کی ہمتیت کی بنیاد سوائے دین و مذہب کے اور کوئی نہیں تھی لہذا پاکستان کی اساس بھی صرف اور صرف اسلام ہے!

(۲) اس تاریخی پس منظر سے قطع نظر، پاکستان کے بقا و استحکام کے لیے بھی نہ تاریخی تقدس، نہ کاغذی موجودہ ہے، نہ ہی اُسے قدرتی اور محکم جغرافیائی حدود کا تحفظ حاصل ہے، پھر کسی طاقتور قومی جذبے یا نیشنلزم کے لیے دنیا کی مروجہ اساسات میں سے بھی کوئی ایسی اساس یہاں موجود نہیں جو کل پاکستان سطح پر فعال انداز میں بروئے کار آسکے۔ چنانچہ ملکی سطح پر یہاں نہ کوئی نسلی نیشنلزم موجود ہے نہ لسانی، رہی وطنی قومیت تو وہ یہاں اس لیے قابل عمل نہیں کہ اُس کی کلّی نفی ہی کی بنیاد پر تو پاکستان کی تحریک چلائی گئی تھی۔ لہذا کافر متواتر شد، ناچار مسلمان شواہد کے مصداق پاکستان کے بقا و استحکام کے لیے سوائے مذہبی جذبے کے کوئی اور سہارا موجود نہیں ہے!

(۳) لیکن اس ضمن میں اب وہ 'قومی مذہبیت' کفایت نہیں کر سکتی جو ہندو کے خوف کے باعث تقویت پا کر پاکستان کے قیام کا ذریعہ بن گئی تھی، بلکہ اب ایک ایسا فعال اور محرک دینی جذبہ درکار ہے جس کی جڑیں حقیقی ایمان و یقین اور اسلام کے ساتھ واقعی اور عملی وابستگی میں گہری اتری ہوئی ہوں۔

(۴) اور چونکہ قیام پاکستان کے بعد اس سمت میں کوئی موثر اور حقیقی و واقعی پیش رفت نہیں ہوئی۔ لہذا مسلم قومیت کا جذبہ رفتہ رفتہ سرد پڑتا چلا گیا اور اس کی جگہ نسلی و لسانی قومیتوں اور علاقائی و صوبائی عصبیتوں نے لے لی۔ اور اب انہوں نے اتنی قوت حاصل کر لی ہے اور اتنی شدت پکڑ لی ہے کہ ان کے مابین خونی تصادم تک کی نوبت آگئی ہے اور کم از کم وقتی طور پر پاکستان میں 'مسلم قومیت' اس شعر کی مصداق کامل نظر آتی ہے کہ وہ

"دیکھ فانی وہ تری تدبیر کی میت نہ ہو اک جنازہ جا رہے دوش پر تھیر کے؛
اور کم از کم بظاہر تو یہی نظر آتا ہے کہ اب پاکستان کو ٹکڑے ٹکڑے ہونے سے صرف کوئی 'معجزہ' ہی بچا سکتا ہے!۔"

مزید برآں خالص حکمتِ قرآنی کی اساسات اور قوانین و لوازمِ الہیہ کی بنا پر واضح کیا جا چکا ہے کہ:-

(۱) قیام پاکستان کا 'معجزہ' اس بنا پر ظہور میں آیا تھا کہ پورے بے عظیم پاک و ہند کے مسلمانوں نے اللہ تعالیٰ سے وعدہ کیا تھا کہ وہ پاکستان میں آئیں گے دین کابول بالا کریں گے اور اس نظام عدلِ اجتماعی کو نافذ کریں گے جو اس نے اپنے رسول صلی اللہ علیہ وسلم کے ذریعے عطا فرمایا تھا اور جو بالفضل اور بہ تمام و کمال عہدِ نبوی اور خلافتِ اللہ کے دوران قائم رہا تھا۔

(۲) اس وعدے کی مسلسل خلافتِ ورزی کی ایک منہاج سورۃ توبہ کی آیت نمبر ۱۷ میں بیان شدہ سنتِ الہی کے مطابق مسلمانانِ پاکستان کو ملی وہ اخلاق و کردار کا وہ شدید بحران اور نفاقِ عملی کا وہ ہر گیر تسلط ہے جس سے ہم بحیثیت قوم دوچار ہیں۔ چنانچہ جھوٹ، خیانت، وعدہ خلافی اور ذرا سے اختلاف پر آپس سے باہر ہو جانے کے وہ چاروں اوصاف

پاکستان کے شہریوں کی عظیم اکثریت کے کردار کا جزو لاینفک بن گئے ہیں جو نفاق کی علامات کی حیثیت سے متعدد متفق علیہ احادیث نبویہ میں بیان ہوئے ہیں!

(۳) اس کی دوسری مزادہ تشنت و انتشار یا 'نفاق باہمی' - اور فرقوں اور گروہوں اور قومیتوں اور عصبیتوں کا وہ تصادم ہے جس کا نقشہ سورہ العام کی آیت نمبر ۶۵ کے ان الفاظ مبارکہ میں کھینچا گیا ہے کہ: "أَوْ يَلْبِسَكُمْ شِيْعًا وَيُذْنِقُ بَعْضَكُمْ بَأْسَ بَعْضٍ" ترجمہ: یا تمہیں گروہوں میں تقسیم کر کے باہم ٹکرا دے اور تمہیں خود ایک دوسرے ہی کی جنگی قوت کا مزہ چکھائے!

(۴) اس کی ایک انتہائی شدید اور ہولناک صورت ۱۹۷۱ء میں ظاہر ہوئی تھی جس کی بنا پر بھارت کو یہ جرات ہوئی تھی کہ مشرقی پاکستان پر حملہ کر کے اُسے مغربی پاکستان سے علیحدہ بھی کر دے اور اُسے 'بگلدیش' میں تبدیل کر کے مسلم قومیت کے خاتمے کا اعلان کرے! تاہم مغربی پاکستان کی حد تک عذاب خداوندی کا یہ کوڑا اُس سنتِ الہی کا منظر تھا جو قرآن مجید میں متعدد مقامات پر بیان ہوئی ہے اور کمالِ اختصار کے ساتھ سورہ سجدہ کی آیت نمبر ۲۱ میں وارد ہوئی ہے یعنی: "وَلَنذِيْقَنَّكَ مِنَ الْعَذَابِ الْاَلْوَدِيِّ الَّذِي دُونَ الْعَذَابِ الْاَكْبَرِ لَعَلَّهُمْ يَرْجِعُوْنَ" ترجمہ: اور ہم انہیں آخری اور بڑے عذاب سے قبل نسبتاً چھوٹے عذاب کا مزہ لازماً چکھائیں گے، شاید کہ وہ اپنی روش سے باز آجائیں!

(۵) لیکن چونکہ ہم مغربی پاکستان کے مسلمان اس کے بعد بھی ہوش میں نہیں آئے اور "نہ تم بدلے، نہ ہم بدلے، نہ دل کی آرزو بدلی" کے مصداق نہ ہماری انفرادی زندگیوں کے رنگ ڈھنگ میں کوئی فرق آیا نہ ہی قومی و اجتماعی سطح پر دین کی جانب کوئی فیصلہ کن پیش قدمی ہوئی لہذا اب بعینہ وہی صورت حال اس بچے کچھے پاکستان میں پیدا ہو چکی ہے اور گذشتہ دو تین ماہ کے دوران پنجاب کے شیعہ سنی فسادات، کوئٹہ کے بلوچ بختون تصادم اور سب سے بڑھ کر کراچی اور حیدرآباد میں پشتو اور اردو بولنے والوں کے مابین خاندان جنگی کی صورت میں اس کی جو شدت ظاہر ہوئی ہے اُس کے پیش نظر اس وقت جو سب سے بڑی دعا کی جاسکتی ہے وہ یہی ہے کہ خدا کرے کہ یہ واقعات و حوادث بھی سابقہ

تنبیہات کے مانند ایک تنبیہ ہی کی حیثیت رکھتے ہوں اور اللہ تعالیٰ آفری تباہی الے
 اعذاب اکبر سے قبل اپنے خصوصی رحم و کرم کے تفضل میں کچھ مزید مہلت عمل اور تلافی ناکات
 کا ایک موقع عطا فرما دے! وَمَا ذَلِكْ عَلَى اللَّهِ بَعْزِينَ! (اور یہ اللہ کے لیے کچھ مشکل
 نہیں ہے!)

ذمہ دار کون؟

آگے بڑھنے سے قبل ایک نظر اس سوال پر بھی ڈال لی جائے کہ ہمارے اس قومی
 ایسے کی ذمہ داری کس پر ہے؟

اس سلسلے کی اولین اور اہم ترین حقیقت تو یہ ہے کہ حکمت قرآنی کی رو سے قوموں اور
 معاشروں پر جو اجتماعی مصائب نازل ہوتے ہیں وہ ان کے اپنے کرتوتوں کا نتیجہ ہوتے
 ہیں۔ چنانچہ سورہ شوریٰ کی آیت نمبر ۳۰ میں نہایت جامعیت و اختصار کے ساتھ یہ قاعدہ
 کلیہ بیان ہوا ہے کہ: "وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ
 وَيَعْفُو عَنْ كَثِيرٍ" ترجمہ: اور جو مصیبتیں بھی تم پر آتی ہیں وہ تمہارے اپنے ہاتھوں کی
 کمائی کے تفضل آتی ہیں، اور تمہاری بہت سی بد اعمالیوں سے تو اللہ درگزر بھی فرماتا رہتا
 ہے! اور یہ بات تو قرآن حکیم میں بے شمار مرتبہ بیان ہوئی ہے کہ اللہ اپنے بندوں پر ہرگز
 ظلم نہیں کرتا۔ چنانچہ واقعہ یہ ہے کہ ہماری موجودہ زبوں حالی اور تشویشناک
 صورت حال "اے بادِ صبا! اس ہمد آوردہ تست! کے مصداق بالکلیہ ہماری اپنی کوتاہیوں
 اور بد اعمالیوں کا نتیجہ ہے اور اس وقت ہم پر سورہ روم کی آیت نمبر ۱۷ کے یہ الفاظ صید
 منطبق ہوتے ہیں کہ "ظَلَمُوا الْفَسَادَ فِي الْبَيْرِ وَمَا كَسَبَتْ أَيْدِي النَّاسِ"
 ترجمہ: لوگوں کے کرتوتوں کی بنا پر خشکی اور تری ہر جگہ فساد رونما ہو چکا ہے! —
 اور جیسا کہ اس سے قبل عرض کیا جا چکا ہے، حالات کے تیور اتنے خطرناک ہیں کہ فی الوقت
 تو جو سب سے بڑی تمنا کی جاسکتی ہے وہ یہ ہے کہ اس آیت مبارکہ کے آفری الفاظ بھی، جو
 سورہ سجدہ کی محولہ بالا آیت نمبر ۲ کے شاہ ہیں، یعنی: "لِيُذِيقَكُمْ بَعْضَ الَّذِي"

عَمِلُوا الْعَلَمُ يُوجِعُونَ ۚ تاکہ اللہ انہیں ان کے کچھ اعمال کا مزہ چکھائے، شاید کہ وہ (اپنی موجودہ روش سے) باز آجائیں۔ ہم پر صادق آجائیں اور موجودہ حالات آخری عذابِ ہلاکت کے آثار و مقدمات نہ ہوں بلکہ ایک تشبیہ اور تازیانہ عبرت کا کام کریں اور ہم ہوش میں آجائیں۔!

دوسری اہم حقیقت یہ پیش نظر رہنی ضروری ہے کہ قوموں کے اجتماعی فساد کی ذمہ داری اگرچہ اصلاً تو پوری قوم پر بحیثیت مجموعی عائد ہوتی ہے اور قوم کا کوئی فرد اس سے بالکل بری نہیں ہوتا، یہی وجہ ہے کہ سہ فطرت افراد سے اغماض بھی کر لیتی ہے۔ نہیں کرتی کبھی قتل کے گناہوں کو معاف! کے مطابق جب قوموں پر عذاب آتا ہے تو وہ سورۃ انفال کی آیت نمبر ۲۵ میں وارد شدہ الفاظ "وَالْقَوْمَ افْتَنَّا لَا تَصْبِرِينَ الَّذِينَ ظَلَمُوا مِنْكُمْ خَاصَّةً" ترجمہ: اور تو اس عذاب سے جو خاص طور پر صرف ان ہی کو پیٹ میں نہیں لے گا جنہوں نے بالفعل ظلم کیا ہوگا! کے مطابق گیبوں کے ساتھ گھن بھی پس جاتا ہے۔ تاہم سورۃ نور میں واقعہ انکسب کے ضمن میں جو اصول بیان ہوا ہے یعنی "لِكُلِّ امْرِئٍ مِنْهُمْ مَا اكْتَسَبَ مِنَ الْاِثْمِ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ" ترجمہ: ان میں سے ہر ایک نے جو گناہ کمایا وہ اس کا ذمہ دار ہے، ہر وہ جس نے سب سے بڑی ذمہ داری کا بوجھ اپنے سر لیا تو اس کے لیے تو بہت بڑی سزا ہے! اس کے مطابق مختلف افراد، گروہوں اور طبقات کی ذمہ داری ان کے مرتبہ و مقام، اہمیت و صلاحیت، اور اختیار و اقتدار کی نسبت سے کم یا زیادہ ہوتی ہے۔ چنانچہ عوام الناس کے مقابلے میں کہیں زیادہ ذمہ داری ان لوگوں اور طبقتوں پر عائد ہوتی ہے جو سیاسی حیثیت و اقتدار کے مالک یا اعلیٰ دینی مرتبہ و وجاہت کے حامل ہوں، یہی وجہ ہے کہ حضرت عبداللہ ابن مبارکؓ نے دین میں فساد و ابتری کا ذمہ دار صلاطین، علماء اور

صوفیاء کو قرار دیا ہے:

"وَمَا اَسَدَ الَّذِينَ اِلَّا الْمُلُوكُ وَالْخَبَارَ سَوْءٍ وَذَهَابًا نَهْكَ"

یعنی دین میں بگاڑ عوام نہیں، بلکہ بدکردار بادشاہ، علماء رسوم اور دنیا دار راہب و ریش

پیدا کرے ہیں، (علامہ اقبال کا یہ خیال بھی غالباً اسی شعر سے مستعار ہے کہ کہ باقی نہ رہی تیری وہ آئینہ ضمیری کے کشتہ ملائی و سلطانی و پیری!)

اس اصول پر قیاس کرتے ہوئے، ہمارے قومی ایشیہ کی سب سے بڑی ذمہ داری

بھی سیاسی زعماء و قائدین، علماء کرام، اور صوفیائے عظام ہی پر عائد ہوتی ہے۔

اور ان میں سے بھی "وَالَّذِي تَوَلَّى كِبْرَهُ" کا مصداق ایک جانب وہ سیاسی جماعتیں قرار پائیں

گی جنہوں نے اسلام کے نعرہ کو سیاسی حربے کے طور پر استعمال کیا اور دوسری جانب وہ وہی

وہ ذہبی تنظیمیں جنہوں نے اپنی توانائیاں فرقہ وارانہ اختلافات کی آگ کو بھڑکانے میں صرف کیں

یا اپنے ترک و اختیار، رد و قبول، تقدیم و تاخیر، اور تائید و مخالفت کے لیے اس معیار خاص

سیاسی مصلحتوں کو بنالیا۔

علیٰ ہذا القیاس، ملک کے مختلف علاقوں سے تعلق رکھنے والے لوگوں کی ذمہ داری

بھی یکساں اور برابر نہیں بلکہ ہمیشہ ہے۔ اور اس ضمن میں بنیادی اصول یہ ہوگا

کہ جن لوگوں کا حصہ قیام پاکستان کے سلسلے میں سب سے زیادہ تھا، فطری اور منطقی طور پر

وہی اس کی تعمیر و ترقی کے بھی سب سے بڑھ کر ذمہ دار تھے اور یہ ذمہ داری اصلاً ان ہی کی

تھی کہ وہ اس فائدہ ملی کو صحیح سمت میں رواں دواں رکھیں نہ کہ خود ہی صحیح صورت چھوٹک کے

تم سو گئے کہاں آخر؟ کے مصداق بن جائیں! لہذا پاکستان کے استحکام اور عین

اسلام کے نفاذ و قیام کے ضمن میں ان کی کوتاہی اگر دوسروں کے برابر ہو تب بھی وہ سب سے

بڑھ کر ذمہ دار اور قصور وار قرار پائیں گے!

اس اصول کے مطابق پاکستان کے ایشیہ کی ذمہ داری موجودہ پاکستان کے چاروں صوبوں

میں پہلے سے آباد لوگوں کے مقابلے میں کہیں زیادہ عائد ہوتی ہے ان لوگوں پر جو ہندوستان

کے مختلف علاقوں سے ترک وطن کر کے پاکستان آئے اور عرف عام میں 'مہاجر' کہلاتے ہیں،

اس لیے کہ اس میں ہرگز کسی شک و شبہ کی گنجائش نہیں ہے کہ عالم اسباب میں پاکستان کے

قیام کے سب سے بڑے کریڈٹ کے مستحق بھی وہی ہیں۔

ہر شخص جانتا ہے کہ تحریک پاکستان اصلاً ہندوستان کے مسلم اقلیت والے علاقوں ہی
 اُبھری تھی جہاں کے مسلمانوں کو ہندوؤں کے مزاج اور افتاد طبع، ان کے قلبی احساسات اور
 ذہنی رجحانات، اور ان کے ارادوں اور منصوبوں کا علم ذاتی مشاہدے اور عملی تجربے کی بنا پر
 حاصل تھا، لہذا 'اکھنڈ بھارت' میں اسلام اور مسلمانوں کے مستقبل کے بارے میں سب
 سے بڑھ کر خوف اور خدشہ بھی ان ہی کو لاحق تھا! عقل اور منطق کی رو سے یہ صورت مسلم
 اکثریت والے علاقوں میں ہو ہی نہیں سکتی تھی یہی وجہ ہے کہ صورتِ سرحد اور بلوچستان میں،
 جہاں ہندو آٹے میں نمک کے مانند تھے، مسلم قومیت پر یہی کسی تحریک کا سرے سے کوئی
 وجود ہی نہ تھا، چنانچہ سرحد میں آخر وقت تک کانگریس کی وزارت قائم رہی اور بلوچ سرداروں
 کی اکثریت نے بھی مجبوراً اور بادل ناخواستہ ہی پاکستان میں شمولیت قبول کی تھی۔ اسی طرح
 پنجاب اور سندھ میں بھی ۱۹۴۷ء تک تو مسلم لیگ کا وجود نہ ہونے کے برابر تھا۔ اور دونوں
 صوبوں میں مسلمانوں اور غیر مسلموں کی مشترک جماعتوں کا طوطی بول رہا تھا یعنی پنجاب میں
 یونینٹ پارٹی کا سکروان تھا اور سندھ میں سندھ یونائیٹڈ پارٹی ہی سب سے بڑی
 جماعت تھی چنانچہ پنجاب میں ۱۹۵۷ء کے ہاؤس میں مسلم لیگ کے ٹکٹ پر کل دو ممبر کامیاب
 ہوئے تھے اور ان میں سے بھی ایک فوراً دوسروں سے جا ملا تھا۔ اور سندھ میں
 تو ۵۸ کے ہاؤس میں ایک بھی مسلم لیگی نہ تھا۔

الغرض، تحریک پاکستان بنیادی طور پر ہندوستان کے مسلم اقلیتی صوبوں کے مسلمانوں کی
 تحریک تھی اور اکثریتی صوبوں کے مسلمان تو بعد میں ان کے معین و مددگار (یعنی 'انصار')
 بنے تھے اور قیام پاکستان کا سہرا اصلاً ہندی مسلمانوں ہی کے سر ہے یہی وجہ ہے کہ انہیں
 قیام پاکستان کے وقت بھی بے پناہ قربانیاں دینی پڑی تھیں۔ اور وہ آج تک
 بھی اسی ناقابل معافی جرم کی بنا پر بھارت میں ہندو اکثریت کے معسوب ہیں کہ ان ہی نے
 بھارت مانا، ان کے ٹکڑے کرائے تھے۔ لہذا جن کے رتبے میں سوا، ان کی
 سزا مشکل ہے! ان کے مطابق قیام پاکستان کے مقاصد کی تکمیل اور اس سست میں فیصلہ کن
 پیشقدمی کی ذمہ داری بھی سب سے بڑھ کر ان ہی لوگوں پر عائد ہوتی تھی جنہوں نے اقلیتی

صوبوں سے ترک وطن کر کے پاکستان میں سکونت اختیار کی — اور ان میں سے بھی خاص طور پر وہ جن کی یہ ہجرت، جبری نہیں اختیاری تھی! اور راقم کو یقین ہے کہ ایسے لوگوں میں سے قدر قلیل کے سوا اکثر و بیشتر لوگوں کی یہ نقل مکانی اصلاً مال و دولت کے حصول اور ذنیوی امنگوں کی تکمیل کے لیے نہیں تھی بلکہ قومی و ملی جذبات اور ملت اسلامیہ کی نشاۃ ثانیہ کے ولولہ و امنگ کی بنا پر تھی — پھر اس میں بھی کوئی ٹنک نہیں کہ ان میں ایک بہت بڑی تعداد سرحد و سہارنپور، دیوبند و علی گڑھ، دہلی و اجیر، لکھنؤ، عظیم گڑھ، فرنگی محل و رائے بریلی اور خیر آباد و عظیم آباد (پٹنہ) کی علی، دینی اور روحانی وراثت کے حاملوں اور خاص طور پر تحریک شہیدین کے جویش جہاد اور ذوق شہادت کے وارثوں پر مشتمل تھی!

اب اگر ان کی اکثریت بھی پاکستان آ کر آزادی کے مادی ثمرات ہی کو سمیٹنے میں نہمک ہو گئی اور انہوں نے کاروبار بھی چمکائے اور فیکٹریاں بھی تعمیر کیں، دولت بھی کمائی اور جاہلادیں بھی بنائیں، عالی شان محل بھی تعمیر کیے اور ذنیوی آسائشوں کے جملہ ساز و سامان بھی فراہم کیے۔ لیکن نہ ملت کی تعمیر نو کی جانب توجہ کی، نہ دین کے احیاء کی فکر کی، نہ سماجی انصاف اور سیاسی و معاشی عدل کے قیام کی جدوجہد کی، نہ ملکی سیاست کو صحتمند خطوط پر پروان چڑھانے میں توجہ دیا، نہ قافلہ ملی کو صحیح سمت میں رواں رکھنے میں فیصلہ کن کردار ادا کیا — بلکہ اس کے برعکس جس کے پاس چار پیسے آگئے اُس نے اپنی سابقہ سماجی و معاشی روایات تک کو خیر باد کہہ کر مغربی تہذیب اور جدید طرز معاشرت کو اختیار کر لیا۔ تو محض یہ دلیل کہ ان امور میں مقامی لوگ یعنی پنجابی، سندھی، پٹھان اور بلوچ بھی تو ان سے پیچھے نہیں اور اس جام میں تو سب ہی تنگے ہیں؟ انہیں اپنی خصوصی اور اضافی ذمہ داری سے بری نہیں کر سکتی!

چنانچہ یہی بات تھی جو راقم کی ایک تقریر کے حوالے سے اخبار میں شائع ہو گئی تھی

جس پر ”مہاجرین“ کی جانب سے ناراضگی کا اظہار ہوا۔ حالانکہ میں گذشتہ کئی سالوں سے کراچی، حیدرآباد اور سکھر میں اپنے دروس و خطابات کے دوران طرہ ”نوا تلخ ترمین“ پڑھتی تھی۔ پر عمل کرتے ہوئے اس سے کہیں زیادہ تلخ انداز میں کہتا رہا ہوں کہ مہاجرین ہی ہوش میں آئیں! ورنہ اگر پاکستان پر اپنے مقصد قیام سے انحراف کی بنا پر

عذاب آیا تو اسکی شدیدترین صورت ان مہاجرین ہی کے حصہ میں آئے گی۔ اور اسلامی عصبیت کے کڑور پڑنے سے جب علاقائی اور لسانی قومیتوں کا سیلاب آئے گا تو اُس میں سب سے پہلے اُن کے گھر وندے نہیں گے اور سندھی نیشنلزم کا جو طوفان تیزی سے اُٹھ رہا ہے وہ جب سر سے گزرا تو اُس سے جو تباہی اُن پر آئے گی اُس کا اس وقت تصور بھی نہیں کیا جاسکتا، مختصر یہ کہ وہ صورت بنے گی کہ عذرا دیکھنا ان بستیوں کو تم کہ ویراں ہو گئیں!۔

یہ دوسری بات ہے کہ "رَانَ اَذْرِيْ اَقْرَبِيْبِ اُمِّ بَعِيْضٍ مَا تَوْعَدُوْنَ" (سورۃ انبیاء: آیت ۱۵۱) ترجمہ "اور مجھے نہیں معلوم کہ جس عذاب کی خبر تمہیں دی جا رہی ہے وہ قریب ہی اُن پہنچا ہے یا ابھی دُور ہے!" کے مصداق راقم کو قطعاً اندازہ نہ تھا کہ اُسے عذاب کی پہلی قسط اتنی جلد آجائے گی، اور وہ بھی مہاجرین کے گڑھ اور قلعے کراچی میں، مزید برآں انتہا پسند سندھی قوم پرستوں کے ہاتھوں نہیں بلکہ کچھ اور لوگوں کے ذریعے!! چنانچہ راقم اس پر شدید صدمے کی کیفیت سے دوچار رہا اور ۳ نومبر ۱۹۸۷ء کو راقم نے کراچی کو جس حال میں دیکھا اور وہاں قلم و بربریت کی جو داستانیں سننے میں آئیں اُسے کے باعث لگ بھگ ایک ہفتہ راقم پر سکتے سا طاری رہا، اور اب بھی اُس کے دل و دماغ سخت صدمہ محسوس کر رہے ہیں، اس لئے کہ عذرا "بد نصیب اقبال کو بخشا گیا تم تارا!" کے مصداق بد قسمتی سے اُسے کسی قدر اندازہ ہے کہ معاملہ سے "ابتداءً عشق ہے رقتا ہے کیا۔ آگے آگے دیکھئے ہوتا ہے کیا!" والا معاملہ ہے اور اگر حالات میں کوئی فوری اور انقلابی تبدیلی نہ آئی تو اس سے کہیں زیادہ بھیانک اور ہولناک صورتحال سے سامنے آئیں گی! اللّٰهُمَّ اَعِزَّنَا مِنْ ذٰلِكَ۔

پاکستان میں پہلے سے آباد لوگوں میں سے میرے نزدیک اُس کی تعمیر و ترقی اور اس میں اسلامی اقدار کے احیاء اور اسلام کے نظام عدل و قسط کے قیام کی سب سے زیادہ ذمہ داری سندھی مسلمانوں پر تھی، اس لئے کہ اولاً: پاکستان کے موجودہ صوبوں میں سے وہ واحد صوبہ جس میں قبل از تقسیم ہند مسلم لیگ کی حکومت قائم تھی سندھ ہی تھا۔ ثانیاً سندھ ہی وہ واحد

صوبہ ہے جو اپنی پوری صحیح و سالم صوبائی حدود اور ایک ایسے مکمل کچلر یونٹ کی حیثیت سے پاکستان میں شامل ہوا جس کے لئے ملکی حدود سے باہر کوئی لسانی یا ثقافتی کشش (PULL) موجود نہ تھی۔ اس کے مقابلے میں پنجاب تقسیم کے دردناک صدمے سے دوچار ہوا اور سرحد اور بلوچستان کے لئے زبان و قومیت کی زوردار کشش بیرون پاکستان موجود تھی، بالنتیجہ پاکستان کے موجودہ صوبوں میں سے وہ واحد صوبہ بھی سندھ ہی تھا جہاں کے مسلمانوں کو ہندوؤں کی ذہنیت کا کسی قدر اندازہ تھا۔ اس لئے کہ سرحد اور بلوچستان میں تو سرے سے ہندو مسلم مسئلہ موجود ہی نہیں تھا۔ پنجاب میں اُن عوامل کی بنا پر جن پر یہی تفصیل گفتگو ہو چکی ہے انگریز نے مسلمانوں کو دبانے کی بجائے کسی نہ کسی درجے میں سہارا دیا اور اُن کی حوصلہ افزائی کی لہذا ہندو اُن کا زیادہ استحصال نہیں کر سکے جبکہ سندھ میں اُن اسباب کی بنا پر جن کا پہلے تذکرہ ہو چکا ہے، انگریز نے بقیہ پورے ہندوستان اور بالخصوص بنگال کی طرح مسلمانوں کو شدت کے ساتھ دبایا اور اُن کے مقابلے میں ہندوؤں کی باقاعدہ سرپرستی کی۔ لہذا ہندوؤں کے ساتھ کوارا نہ تھکنڈوں کا تلخ تجربہ سندھی مسلمانوں کو تھا اور اس اعتبار سے انہیں 'مہاجسین' کے ساتھ ایک گونہ مشابہت حاصل تھی۔ راجاً: یہ کہ تاریخی اعتبار سے یہ شرف تو پورے بڑے ہندو پاک میں صرف سندھ ہی کو حاصل ہے کہ اسلام کی قدیم ترین اور خالص عربی الاصل روایات نے وہاں گہری جڑیں جمائیں اور اگرچہ یہ سلسلہ مغربی پنجاب کے بھی ایک بہت بڑے حصے تک پھیل گیا تھا لیکن "الاقدم فالاقدم" کے اصول کے مطابق اس سلسلے میں فیصلہ کن فیصلیت سندھ کو حاصل ہے۔ مزید برآں سندھ طویل ترین عرصے تک اسلامی علوم کا عظیم گہوارہ بنا رہا۔ چنانچہ ابتدائی دور میں یہ شرف زیادہ تر سندھ کے زیریں علاقے خصوصاً ٹھٹھہ شہر کو حاصل رہا جس میں ایک قدیم سفر نامے کی روایت کے مطابق ایک دور میں تین صد دارالعلوم قائم تھے! بعد کے زمانے میں اگر سندھ نے اس ضمن میں زیادہ اہمیت حاصل کر لی جہاں بڑے بڑے دینی و روحانی مراکز قائم رہے۔ چنانچہ قصبہ گھوٹکی نے شیخ محمد حیات سندھیؒ ایسا عظیم محدث پیدا کیا جس کے شاگردوں میں بارہویں صدی ہجری کے دو مجدد محمد ابن عبدالوہاب نجدی اور شاہ ولی اللہ دہلویؒ ایسی عظیم شخصیتیں شامل ہیں۔ بعد ازاں تحریک ولی الہی کا بھی

بہت بڑا مرکز سندھ بنا۔ نتیجتاً اس کے زیر اثر اٹھنے والی عظیم تحریک شہیدین کے قافلے کی سندھ میں رانی پور اور پیر جو گوٹھ کے دینی و روحانی مراکز میں شاہان شان پذیرائی بھی ہوئی اور پنجاب اور سرحد کو سکھوں کے تسلط سے نجات دلانے کے لئے یہ تقسیم کار بھی طے ہوئی کہ مجاہدین کا قافلہ بلوچستان اور افغانستان جاتا ہوا شمال مغربی جانب سے سکھوں پر حملہ کرے۔ اور سندھی مجاہدین بہادر پور اور ڈیرہ غازی خان سے ہوتے ہوئے سکھوں کی سلطنت پر جنوب مغرب سے حملہ آور ہوں۔ یہ دوسری بات ہے کہ کچھ خوانین سرحد کی قداری اور کچھ اپنی تدبیری غلطیوں کے باعث یہ جہاد پہلے ہی مرحلے میں ذمیوی اقتدار سے ناکام ہو گیا اگرچہ مجاہدین نے جام شہادت کی صورت میں وہ سب سے بڑی کامیابی حاصل کر لے جس سے بڑی کامیابی کا تصور ہی نہیں کیا جاسکتا۔ پھر یہ تو اسی صدی کا واقعہ ہے کہ حکمتِ ولی اللہی کا وہ عظیم شارح جس نے پنجاب کے ایک سکھ خاندان میں آنکھ کھولی تھی مشرف بہ سلام ہو کر سندھ پہنچا تو اُسے دہاں کی فضا ایسی پسند آئی کہ وہیں کاہور ہلاؤ اب دنیا اُسے جانتی ہی مولانا سندھی کے نام سے ہے۔ ہماری مراد مولانا بلید اللہ سندھی سے ہے۔

الغرض ع۔ "جن کے رتبے ہیں سوا ان کی سوا مشکل ہے!" کا اصول مہاجرین کی طرح قدیم سندھی مسلمانوں پر منطبق ہوتا ہے۔ اور اگر اس شاندار ماضی کے حامل صوبے میں دین و شریعت کا استہزاء ہو، اسلامی اقدار و شعائر کا مذاق اڑے، لسانی و صوبائی مصیبت دینی و اسلامی مصیبت سے بالاتر ہو جائے، ملی وحدت پارہ پارہ ہو جائے اور اس کی جگہ زبان اور لکچر کے نام پر ہندوؤں کے ساتھ متحدہ قومیت کا پرچار ہو۔ یا خالص مادی نظریات کو فروغ حاصل ہو اور نوجوانوں میں ماکس ازم اور کمینوزم جنگل کی آگ کی طرح پھیل رہے ہوں، اور دین دار عناصر ہاتھ پر ہاتھ دھرے بیٹھے رہیں اور علماء کرام نہ صرف یہ کہ قال اللہ اور قال الرسول ہی میں منہمک رہیں، بلکہ اپنی سادہ لوحی سے دشمن دین و ملت عناصر کی تقویت کا باعث بن جائیں تو جو ملکی سے ملکی بات کہی جاسکتی ہے وہ یہ ہے کہ جب آگ اور خون کا طوفان آئے گا تو قدیم سندھی مسلمان اور ان کے دین دار عناصر بھی نہیں بچ

سکیں گے اور اگر خدا نخواستہ پاکستان کو کچھ ہو گیا تو اس کی ذمہ داری مہاجرین کے بعد سب سے زیادہ قدیم سندھی مسلمانوں ہی پر عائد ہوگی۔

اس کے برعکس اگر عہدہ ”کبھی بھولی ہوئی منزل بھی یاد آتی ہے راہی کو!“ کے مصداق مہاجرین بھی ہوش میں آجائیں اور قدیم سندھی مسلمان بھی — اور عہدہ ”اپنی خودی پہچان! او غافل افغان!“ کے مطابق انہیں اپنے اصل مرتبہ و مقام کا شعور اور اپنی خصوصی و اضافی ذمہ داری کا احساس ہو جائے اور عہدہ ”معمار حرم باز بقعیر جہاں نیز!“ کے مطابق احیاءِ اسلام اور اقامتِ دین کی جدوجہد کے لئے کمر کس لیں تو جیسا کہ پہلے عرض کیا جا چکا ہے، ”اِنْ شَاءَ اللّٰهُ الْعَزِيزُ وَهُدًى كَالْوَالِدِ الَّذِیْ اٰتٰیہَا“ کا مصداق بن سکتے ہیں! — بہر حال راقم الحروف صرف اپنے امکانی حد تک حق نصیح و اخلاص ہی ادا کر سکتا ہے، لہذا ”اِنْ اُرِیدُ اِلَّا الْاَوْصَالَحَ مَا اسْتَطَعْتُ وَمَا تَوْفِیْقِہِ اِلَّا بِاللّٰہِ“ — (سورۃ ہود، آیت ۸۸)، ترجمہ: میں تو صرف اصلاح ہی کا طلب گار ہوں جس قدر بھی میرے امکان میں ہو اور مجھے توفیق تو اللہ کے سہارے ہی مل سکتی ہے!“ — رہا فیصلہ تو وہ نئے اور پرانے سندھیوں کے ہاتھ میں ہے۔ بقولے اقبال عہدہ فیصلہ ترا ترے ہاتھوں میں ہے، دل یا شکم!“ البتہ راقم الحروف کے نزدیک ایک بات بالکل یقینی ہے کہ ”اِشْتَرَبَ لِّلنَّاسِ حِسَابًا بِحَسَبِ عَقْلِہِ مَعْرِضًا“ — (سورۃ انبیاء، آیت ۱۰۱)، ترجمہ: ”لوگوں کے حساب کے گھڑی آن پہنچی ہے لیکن وہ غفلت ہی میں پڑے اعراض کر رہے ہیں“ کے مصداق فیصلہ کن وقت آن پہنچا ہے اور مہلت بہت کم ہے۔

اس کا یہ مطلب ہرگز نہ سمجھا جائے کہ راقم کے نزدیک پنجاب، سرحد اور بلوچستان کی نہ کوئی ذمہ داری اور مسولیت ہے نہ کوئی تصور یا کوتاہی، ان کے بارے میں گفتگو ان شاء اللہ پھر کبھی ہوگی اس لئے کہ اس وقت ایک تو اصلاً مسئلہ سندھ زیر بحث ہے۔ دوسرے یہ حقیقت واقعہ ناقابل تردید ہے کہ پاکستان کے خیر یا شر کی ذمہ داری کا بوجھ بقیۃ تینوں صوبوں

کے مقابلے میں نئے اور پرانے سندھیوں پر کہیں زیادہ ہے۔۔۔ ورنہ جیسے "خورشید
درخشاں" کے مقابلے میں "ذرۃ فانی" استہائی حقیر اور ناچیز ہے لیکن اپنی جگہ خود "ذرۃ
فانی" اتنی عظمت کا حامل ہے کہ "ہو خورشید کا ٹپکے اگر ذرے کا دلی چریں"؛ بالکل
اسی طرح پاکستان کے بناؤ اور لگاڑ میں ایک جانب "بڑے بھائی" کی حیثیت سے اور
دوسری جانب اس بناؤ پر کہ اس صدی کے عظیم ترین اسلامی مفکر، قافلہ ملی کے سب سے
بڑے جدی حوال اور پاکستان کے مصوّر و مجوز علامہ اقبال کا تعلق پنجاب سے تھا پنجاب
کی ذمہ داری بہت بڑھ جاتی ہے، اسی طرح اس اعتبار سے کہ صوبہ سرحد تقریباً صدی
مسلمانوں ہی کی آبادی پر مشتمل ہے اور وہاں کے عوامی کچھ میں مذہب رچا بسا ہوا ہے اور
خاص طور پر اس پہلو سے کہ اس کے ذمے تحریک شہیدین کا فرض بھی واجب الادا ہے۔
سرحد کے مسلمانوں کے شانوں پر بھی عظیم ذمہ داری کا بوجھ ہے۔

مہاجر بھائیوں کو میں نے خود اہلبالی کی جو فدا سی دعوت دی تھی اس پر میرے لئے
غیظ و غضب کے اظہار کے ساتھ ساتھ یہ سوال بھی اٹھایا گیا کہ یہ شخص خود کیا ہے؟ مہاجر یا
مقامی؟ اور پنجابی یا ہندوستانی؟ اس کے جواب میں اولاً تو پنجاب کے ایک درویش
سائیں بٹھے شاہ کا یہ عارفانہ مصرعہ پیش خدمت ہے کہ:

ع "بٹھیا! کیہ جاناں میں کون!"

یعنی "اے بٹھے شاہ! مجھے کیا معلوم کہ میں (حقیقت میں) کون (دیکھتا) ہوں!"
ور پھر عرض ہے کہ راقم پنجابی بھی ہے اور ہندوستانی بھی، اس لئے کہ اُس کی پیدائش بھی
پنجاب کے ضلع حصار میں ہوئی تھی جو اب بھارت کے ہریانہ سٹیٹ میں شامل ہے اور
دیں اس کی زندگی کے ابتدائی پندرہ سال گزرے تھے اور اس کے بعد کے چالیس سال کا
اکثر و بیشتر حصہ تو پنجاب کے دل اور شہر اقبال لاہور میں بسر ہوا ہے لیکن اس کا خاندان انھیلا
اور درویشیال دونوں کا تعلق یوپی کے ضلع مظفرنگر سے ہے جہاں سے راقم کے پردادا حافظ

شیخ توراند مرحوم و معذور کو ۱۸۵۷ء میں زیر عتاب آنے کے باعث نقل مکانی کرنی پڑی تھی۔
 رام مقامی اور مہاجر کا معاملہ تو اولاً تو راقم اس پوری دنیا میں کسی انسان کو مقامی سمجھتا
 ہی نہیں یہاں تو سب مہاجر ہیں۔ اس لئے کہ ہمارا اصل گھر تو "دارالحد" ہے
 جہاں سے ہمارا جبری انخلاء ہوا تھا۔ اور اب ہمارے "جہادِ زندگانی" کا اصل مقصد
 اپنے اصل مقام کی بازیافت کے سوا کچھ نہیں؛ مزید برآں اگر اس حدیث نبویؐ کو پیش نظر
 رکھا جائے جس کی اردو سے اس سوال کے جواب میں کہ "أَيُّ الْيَهُودِ تَوَافِقُ يَا رَسُولَ اللَّهِ"
 (یعنی "اے اللہ کے رسول! سب سے افضل ہجرت کو نسی ہے؟") نبی اکرم صلی اللہ علیہ وسلم
 نے ارشاد فرمایا تھا کہ "أَنْ تَهْجُرَ مَا كُفِرَ بِهِ رَبُّكَ" (یعنی یہ کہ تم ہر اس چیز کو ترک کر دو جو
 اللہ کو ناپسند ہے) تو کم از کم ہر صاحب ایمان تو ہر دم حالت ہجرت ہی میں ہوتا ہے۔ تاہم
 اگر مہاجر کے پاکستان میں مروجہ مفہوم کو پیش نظر رکھا جائے تو بھی راقم لاکھوں ہی نہیں کروڑوں
 مہاجروں سے زیادہ "مہاجر" ہے۔ اس لئے کہ وہ ہندوستان سے پاکستان استعارے یا
 محاورے کے طور پر نہیں حقیقتاً اور واقعہ "آگ اور خون کے دریا عبور کر کے آیا تھا اور اس
 نے اپنے خاندان کے ساتھ حصار سے سلیمانچی ہیڈ وکس تک ایک سو ستر میل کا فاصلہ
 ایک پیدل قافلے کے ساتھ بیس دنوں میں طے کیا تھا اور لگ بھگ ایک ماہ تک حصار
 میں محسوری اور پھر اس پر خطر اور جاں گسل سفر کے دوران جس میں ہر وقت موتِ زندگی
 سے قریب تر محسوس ہوتی تھی، ایسے ایسے مصائب جھیلے اور سختیاں برداشت کیں جن کا ان
 لوگوں کو تصور تک نہیں ہو سکتا جو آج پاکستان میں "مہاجر" کا زکے جمین بن گئے ہیں۔
 اس کے ساتھ ساتھ یہ بھی عرض کر دیا جائے تو نامناسب نہ ہو گا کہ راقم کو لاہور اور
 پنجاب کی فضاؤں سے تو پیار ہے ہی اس لئے کہ ان میں اس کی زندگی کے پورے چالیس
 سال گزرے ہیں، اور یہیں اس کا گھر بار بھی ہے اور اس کے تمام بہن بھائی بھی آباد ہیں۔
 اور محل کی گل اولاد بھی۔ مزید برآں یہیں اس کی بیس برس کی محنتِ شاقہ کا ایک محسوس
 و مشہور نتیجہ بھی، قرآن اکیڈمی کی صورت میں موجود ہے۔ لیکن واقعہ یہ ہے کہ کراچہ
 بھی اُسے اپنا گھر ہی معلوم ہوتا ہے، جہاں اس کے بے شمار اعزہ و اقارب بھی آباد

ہیں اور ایک بہت بڑی تعداد ایسے لوگوں کی بھی موجود ہے جو اسلامی انقلاب کی جدوجہد کے لئے ابتدائی سرمایہ (STARTING CAPITAL) کا کام دے سکیں۔ پھر جب راقم کو سرحد کے اندرونی علاقوں میں جانے کا اتفاق ہوا تو اُسے پٹھانوں کی سادہ معاشرت میں بڑی کشش محسوس ہوئی اور اُن کی غیرت و حمیت پر رشک آیا۔ اور گذشتہ سال جب سندھ کے بعض اندرونی علاقوں میں جانے کا اتفاق ہوا تو واقعہ یہ ہے کہ اُس نے بالکل ایسے محسوس کیا کہ ”اُنی صدائے جبرئیل تیرا مقام ہے یہی“

مزید برآں جب چند سال قبل اولاً دہلی اور علی گڑھ اور پھر دارالعلوم دیوبند کے صد سالہ جشن کے موقع پر یوپی کے دو آبے (ضلع مظفرنگر اور سہارن پور) میں جانا ہوا تو وہاں کی فضا بھی بہت مانوس لگی تھی اور بالکل ایسے محسوس ہوا تھا کہ ”جااں جاست!“ اور دو بار حیدرآباد دکن جانا ہوا تو وہاں کے لوگوں کے خلوص و محبت اور دینی غیرت و حمیت کی بنا پر دل نے یہ محسوس کیا تھا کہ جیسے یہی اصلی وطن ہے! — اور یہ کہنے کی تو کوئی ضرورت ہی نہیں ہے کہ جب حرمین شریفین کی جانب محو سفر ہوتا ہوں تو کیفیت بالکل وہی ہوتی ہے جو علامہ اقبال نے اپنے ان اشعار میں بیان فرمائی ہے کہ:

بایں پیری رہ شیرب گزستم نواخوان از سرور عاشقتانہ
چوں آں مرنے کہ در محسب اشراقم کشاید پر بر فکر آشیانہ

گویا راقم کی کیفیت اپنے فکری مرشد کے اس شعر کے بالکل مطابق ہے کہ:

چین و عرب ہمارا ہندوستان ہمارا مسلم ہیں ہم وطن ہے سارا جہاں ہمارا

علاوہ ازیں یہ لیکارڈ کی تکمیل کے لئے یہ بھی عرض کر دیا جائے تو کوئی حرج نہیں ہے کہ یوپی کے مذکورہ بالا دو آبے میں ”شیوخ“ کی ایک وسیع و وسیع برادری رہائش پذیر تھی جن میں عرب سے آئے ہوئے قرشی نسل لوگ اور مقامی آبادی کے نو مسلم باہمی رشتوں میں بندھے اور بندھے ہوئے تھے، قرشیوں میں غالباً صدیقی سب سے زیادہ تھے، پھر عثمانی اور پھر فاروقی — چنانچہ راقم الحروف کی والدہ صدیقی ہیں اور شیخ حیان مینی کی اولاد سے ہیں، حکمہ والد صاحب مرحوم و مغفور کے قول کے مطابق راقم کا دھیاں ہندی الاصل نو مسلموں پر

مشتمل ہے اور ہم نسلۂ ۱۰ اگر وال، میں جن کے بارے میں عام طور پر تو یہ مشہور ہے کہ یہ نبیوں کی گوت ہے لیکن مولانا عبدالقدوس ہاشمی مدظلہ ایسے عالم محقق کی رائے ہے کہ یہ اصلاً برہمن تھے لیکن انہیں کسی موقع پر کسی سبب سے برہمنوں نے "ذات باہر" کر دیا تھا۔ راقم الحروف کو بھی یہی رائے زیادہ قرین تباس معلوم ہوتی ہے، اس لئے کہ میرے دوھیالی خاندان میں کاروبار یاد کا نداری کا معاملہ دور دور تک نظر نہیں آتا اور ہمارے بزرگوں کا مشغلہ جہاں تک معلومات کام کرتی ہیں درس و تدریس و تعلیم اور تعلیم ہی تھا! — گویا اس اعتبار سے بھی راقم کو اُس "کافر ہندی" سے ایک گونہ نسبت حاصل ہے جس نے "ایک فلسفہ زدہ سید زادے" سے مخاطب ہو کر کہا تھا:

میں اصل کا خاص سومنائی! آبا میرے لاتی و منائی

تو سید ہاشمی کی اولاد میری کف خاک برہمن زاد

اور اگر یہ اطلاع نہ ملی ہوتی کہ جناب جی۔ ایم۔ سید نے اپنی ایک حالیہ تصنیف میں اپنے ہاشمی ہونے سے انکار کیا ہے تو راقم اقبال کے مندرجہ بالا اشعار کو خود اُن کے مزید دو اشعار اور خاقانی کے دو شعروں کے ساتھ اُن کی خدمت میں پیش کرتا ہے

تو اپنی خودی اگر نہ کھوتا ز تارمی برگساں نہ ہوتا

شعلہ ہے ترے جنوں کا بے نو سن لے مجھ سے یہ نکتہ دل افروز

"دلِ در سخن محمدی بند اسے پور علی ز بلو علی چند؟

چوں دیدہ راہ میں نہ داری قائدِ قشیشی بہ از بخاری؟"



مستقل علاج اور فوری تدابیر

ہمارے قومی و ملی عوارض کے اصل سبب کے معین ہو جانے کے بعد اس کے مستقل حل اور دائمی علاج کا تعین بھی خود بخود ہو جاتا ہے۔ یعنی عر ”علاج اس کا وہی آب نشاط انگیز ہے ساقی!“ کے مصداق ایک ایسا کابل، ہمہ گیر اور ہمہ جہتی اسلامی انقلاب جو دنیا کی اور نیتوں کی تصحیح اور انفرادی اخلاق و اعمال کی اصلاح کے علاوہ دینِ حق کے اس کابل نظام عدل و قسط کو بالفعل قائم و نافذ کر دے جو اللہ تعالیٰ نے اپنے بندوں کو نبی خاتم اور رسول کامل صلی اللہ علیہ وسلم کے ذریعے عطا فرمایا ہے۔

گویا ”استحکام پاکستان“ میں ہم مجموعی حیثیت سے قیام پاکستان کے تاریخی پس منظر اور اس کے محرکات و عوامل کے تجزیے اور اس کے بقا و استحکام کے تقاضوں کے تفصیلی جائزے کے بعد جس نتیجے تک پہنچے تھے، صوبہ سندھ کے مخصوص مسائل و معاملات پر تفصیلی بحث کا حاصل بھی وہی ہے۔ لہذا، ”استحکام پاکستان“ کے آخر میں راقم نے ”پاکستان کے بقا و استحکام کے لوازم کے عنوان سے جو کچھ عرض کیا تھا مناسب ہے کہ اُسے اُن ہی الفاظ میں دہرا دیا جائے:

”اس پس منظر میں ہر صاحبِ فہم و شعور انسان لامحالہ اسی نتیجے تک پہنچے گا کہ ملک و ملت کے استحکام ہی نہیں بقا تک کے لئے حسب ذیل چیزیں ناگزیر اور لازمی ہیں:

(۱) ایک ایسا طاقتور انسانی جذبہ جو جملہ حیوانی جبلتوں پر غالب آجائے اور قوم

کے افراد میں کسی مقصد کے لئے متن من دھن لگا دینے حتیٰ کہ جان تک قربان کر دینے کا مضبوط ابراہ اور قومی داعیہ پیدا کر دے۔

(۶) ایک ایسا ہمہ گیر نظریہ جو افراد قوم کو ایک ایسے مضبوط ذہنی ڈسکری رشتے میں منسلک کر کے بنیاد پر موصوں بنا دے جو رنگ، نسل، زبان اور زمین کے تمام رشتوں پر حاوی ہو جائے اور اس طرح قومی یک جہتی اور ہم آہنگی کا ضامن بن جائے!

(۳) عام انسانی سطح پر اخلاق کی تعمیر نو جو صداقت، امانت، دیانت اور ایثار و عہد کی اساسات کو از سر نو مضبوط کر دے اور قومی وطنی زندگی کو رشوت، خیانت، ملامت، جھوٹ، فریب، نا انصافی، جانبداری، نا حسب آرزو اقربا پروری اور وعدہ خلافی ایسی تباہ کن بیماریوں سے پاک کر دے۔

(۴) ایک ایسا نظام عدلی اجتماعی (SYSTEM OF SOCIAL

JUSTICE) جو مرد اور عورت، فرد اور ریاست، اور سرمایہ اور محنت کے مابین عدل و اعتدال اور قسط و انصاف اور فی الجملہ حقوق و فرائض کا صحیح و حسین توازن پیدا کر دے!

تھریک پاکستان کے تاریخی اور واقعاتی پس منظر، اور پاکستان میں بے دخلی کی عظیم اکثریت کی فکری و جذباتی ساخت، دونوں کے اعتبار سے یہ بات بلاخوف تردید کہی جاسکتی ہے کہ اس ملک میں یہ تمام تقاضے صرف اور صرف دین و مذہب کے ذریعے اور اسلام کے حوالے اور ناطے سے پورے کئے جاسکتے ہیں۔ کیونکہ، جیسے کہ ہم ناقابل تردید دلائل اور شواہد سے ثابت کر چکے ہیں، علامہ اقبال مرحوم کے حسب ذیل اشعار خواہ اس وقت دنیا کی کسی دورگہ مسلمان قوم پر پورے طور پر صادق نہ آتے ہوں، ہلت اسلامیہ پاکستان کے ضمن میں صدنی صد درست اور کمال صداقت و حقانیت کے منظر میں کہ اپنی ملت پر قیاس اقوام مغرب سے نہ کر خاص ہے ترکیب میں قوم رسول ہاشمی

اُن کی جمعیت کا ہے ملک و نسب پر نحصا قوت مذہب سے مستحکم ہے جمعیت مرد
 دامن دین اُتھ سے چھوٹا تو جمعیت کہاں اور جمعیت ہوئی رخصت تو طہت بھی گئی
 لہذا ہم اُن تمام لوگوں کو جو پاکستان کی بقا اور سالمیت کے دل سے خواہشمند
 ہوں اُدعوت دیتے ہیں کہ پوری دیانت داری کے ساتھ امکانی حد تک غور

کریں کہ آیا متذکرہ بالا پانچ امور پاکستان کی سالمیت اور استحکام کے لوازم
 ہیں یا نہیں؟ اور آیا اُن میں سے کوئی ایک تقاضا بھی اسلام کے سوا کسی اور
 نظریے یا نظام کے حوالے سے پورا ہونے کا کوئی امکان ہے!!

چنانچہ ”استحکام پاکستان“ کا اختتام ان الفاظ پر ہوا تھا کہ:
 ”ہماری اب تک کی کل گذارشات کالٹ لباب اور حاصل کلام صرف یہ ایک
 جملہ ہے کہ:

”پاکستان کے استحکام کا واحد ذریعہ اسلامی انقلاب ہے!“

اور اسی پر ہمیں کتاب کو ختم کر رہے ہیں۔

اس مرحلے پر ایک نہایت اہم اور بنیادی سوال یہ سامنے آتا ہے کہ وہ
 اسلامی انقلاب کیسے آئے گا؟ اُس کے اساسی لوازم کیا ہیں؟ بنیادی طریقہ کار
 کیا ہے؟ ابتدائی مراحل کیا ہیں؟ اور تکنیکی اقدامات کیا ہوں گے؟ بلکہ اس
 کے ساتھ ساتھ اُن امور کی بھی تفصیلی وضاحت کی ضرورت ہے کہ اسلامی
 انقلاب سے مراد کیا ہے؟ اور اس کے نتیجے میں جو سماجی، معاشی اور سیاسی
 نظام وجود میں آئے گا اس کے اہم حدود و خال کیا ہوں گے؟

چنانچہ ”پاکستان میں اسلامی انقلاب: کیا اور کیسے؟“ کے موضوع
 پر راقم الحروف ان شاء اللہ جلد ہی اپنی دوسری تالیف کا آغاز کر دے گا۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ!!

راقم کی یہ تحریر ۱۶ فروری ۱۹۷۷ء کی ہے اور ان سطور کی تحریر کے وقت اس پر پورے

سوا دس ماہ گزر چکے ہیں۔ اور اصل موضوع پر گفتگو کا تاحال آغاز بھی نہیں ہوا۔ راقم اس

تاخیر پر نادم بھی ہے اور معذرت خواہ بھی، لیکن عہد "ہوئی تاخیر تو کچھ باعث تاخیر بھی تھا!" کے مصداق یہ تاخیر دیکھنے بھی بلا سبب نہ تھی اور خاص طور پر اس کے دوران "مسئلہ سندھ" پر جو تفصیلی گفتگو ہو گئی وہ نہایت اہم بھی ہے اور "استحکام پاکستان" سے براہ راست متعلق بھی؛ تاہم ان اشارہ اللہ العزیز اب بلاناخیر براہ راست اصلے موضوع پر گفتگو کا آغاز ہو جائے گا۔ لیکن اس سے قبل، اس طویل و جملہ معترضہ کے آخری جزو کی حیثیت سے، آج کی صحبت میں پاکستان کے بقا کے بعض فوری اور لازمی تقاضوں کی جانب اشارہ مطلوب ہے!

اس سلسلے میں پہلے دو باتیں بطور تمہید ذہن نشین کرنی ضروری ہیں: ایک یہ کہ جیسے افراد کے جسمانی امراض کے بارے میں سب جانتے ہیں کہ اصل مرض اور اس کی ظاہری علامات بھی دو مختلف چیزیں ہیں، اور بنیادی بیماری اور ثانوی پھیچیدگیوں کی بھی علیحدہ علیحدہ تشخیص و تعیین ضروری ہوتی ہے۔ اور بسا اوقات مرض کی بحرانی کیفیت یا مریض کی شدید تکلیف کے پیش نظر مرض کی تشخیص سے پہلے علامات و شکایات کے ازالے اور اصل مرض کے علاج سے قبل ثانوی پھیچیدگیوں سے نبرد آزمانی ضروری ہو جاتی ہے۔ اسی طرح قوموں اور معاشرہ کے اجتماعی عوارض کے ضمن میں بھی مستقل علاج کی فکر کے ساتھ ساتھ بحرانی کیفیات سے فوری طور پر نمٹنا ضروری ہوتا ہے اور ان سے گلی صرف نظر "تاتریاق از عراق آوردہ شود مارگزیدہ مرده شود" کے مطابق نہایت خطرناک نتائج پیدا کر سکتا ہے۔

دوسرے یہ کہ اگرچہ عہد "تصویر ملکوتی و جذبہ ہائے بلند" کے مصداق و تصور پسندی، (IDRALISM) مفید اور مطلوب شے ہے، لیکن ایسی نری نظری تصویریت جس کے ساتھ متناسب اور ہم وزن واقعت پسندی (REALISM) موجود نہ ہو نہایت ہلکے نتائج پیدا کر سکتی ہے اور جہاں عہد "منزل ماکبر یا ست!" کے مصداق مطلوب و مقصود اعلیٰ سے اعلیٰ اور نصب العین بلند سے بلند تر معین کرنا ضروری ہے وہاں حقائق و واقعات کو بالکل نظر انداز کر دینا بھی سخت عاقبت نماندیشی ہے۔

— چنانچہ ایسے لیڈر اور رہنما جو قوم کو ہواؤں میں اڑائیں اور فضاؤں ہی کی سیر کریں لیکن نہ زمین پر قدم بقدوم چلنا سکھائیں نہ ”طَبَقًا عَنْ طَبَقٍ“ یعنی درجہ بدرجہ ترقی کے لئے محنت و مشقت کا عادی بنائیں وہ بالآخر قوم کو ایسے مقام پر پہنچا دیتے ہیں جہاں وہ لامحالہ عر “جب آنکھ کھل گئی تو مومم تھا خزاں کا!“ کی کیفیت سے دوچار ہو کر رہتی ہے!

الحمد للہ کہ پاکستان کا ہر باشعور شہری اس حقیقت سے واقف ہے کہ راقم کے نزدیک پاکستان کے جملہ قومی و ملی عوارض کا اصل علاج اور ہمارے تمام مسائل کا مستقل حل بھی ایک متحمل اسلامی انقلاب کے سوا اور کوئی نہیں — اور وہی ازروئے دین و ایمان اس دنیا میں ہماری جدوجہد کا آخری مطلوب اور ہمارے سفرِ حیات کی منزل مقصود بھی ہے — لیکن عر “یارب وہ نہ سمجھے ہیں نہ سمجھیں گے مری بات“ کے مصداق جس بات کو عام لوگ ہی نہیں میرے بعض احباب اور سہمی خواہ بھی سمجھنے سے قاصر رہ جاتے ہیں وہ یہ ہے کہ میرے نزدیک پاکستان کے موجودہ بحرانی حالات کے پیش نظر اس کی بقا کے لئے بعض فوری تدبیریں ویسا ہی اقدامات بھی اتنے ہی اہم اور ناگزیر ہیں اور اگر ان سے اعراض کیا گیا یا ان کے ضمن میں مسلسل تاخیر و تعویق سے کام لیا جاتا رہا تو شدید اندیشہ ہے کہ مستقبل قریب میں پاکستان کے مزید حصے بحرے ہونے (BALKANISATION) کے عمل کو روکنا ناممکن ہو جائے گا۔

اس سلسلے میں ایک مشورہ راقم نے صدہ مملکت جنرل محمد ضیا، الحق صاحب کی خدمت میں اپنے دسمبر ۱۹۸۲ء والے خط میں بھی پیش کیا تھا۔ جس کے ضمن میں تمہیداً عرض کیا تھا:

”مجھے یقین ہے کہ آپ اس امر سے بخوبی واقف ہیں کہ میں معروف اور مردِ جمعی ہیں ہرگز سیاسی آدمی نہیں اور میرے بیشتر اوقات اور تمام تر مساعی مستقبل کے اسلامی انقلاب کے لئے میدان ہموار کرنے کی غرض سے دعوتی و تبلیغی اور تعلیمی و تدریسی سرگرمیوں کے لئے وقف ہیں..... ساتھ ہی مجھے اس امر کا بھی یقین ہے کہ حقیقت بھی آپ کی نگاہوں سے اوجھل نہیں ہو سکتی کہ کوئی باشعور مسلمان خالص غیر سیاسی نہیں ہو سکتا۔ بایں معنی کہ وہ ملک و ملت کے حالات سے قطعاً بفر

یانا تعلق رہے اور قوم و وطن کی صلاح و فلاح یا ان کو درپیش خطرات و خدشات کے بارے میں سوچ بچار اور غور و فکر سے بھی کام نہ لے۔

چنانچہ میں بھی اس ضمن میں اپنی اسکانی حد تک حالات کا مشاہدہ بھی کھلی آنکھوں سے کرتا ہوں اور دوسروں سے تبادلہ خیال بھی کھلے قلب و ذہن کے ساتھ کرتا ہوں اور اس سلسلے میں مجھے اپنے اُن دُوروں اور سفروں سے بھی مدد ملتی ہے جو مجھے اپنی دعوتی و تبلیغی مساعی کے ضمن میں ہندوؤں، ملک یا بیرون وطن کرنے پڑتے ہیں۔ اور پھر خود غور و فکر بھی کرتا ہوں اور اس کے نتیجے میں جو رائے بھی میری بنے، میں اپنا فرض سمجھتا ہوں کہ اس کے مطابق مشورہ پورے نصیح و خیر خواہی کے جذبے کے ساتھ عوام کو بھی دوں اور ان کو بھی جن کے ہاتھوں میں ملک و قوم کی زمام کار ہے۔ اذروئے فرمانِ نبوی: "الْبَيْتُ النَّصِيحَةُ" یعنی "دین تو نام ہی نصیح و اخلاص اور خیر خواہی اور وفاداری کا ہے۔" اور جب پوچھا گیا: "يَمَنْ يَا رَسُولَ اللَّهِ؟" یعنی "حضور کس کے ساتھ؟" تو ارشاد ہوا: "لِلَّهِ وَرِكَاتِهِ وَرَبِّهِمْ" یعنی "اللہ اور اس کی کتاب اور اس کے رسول کے ساتھ اخلاص و وفاداری اور مسلمانوں کے اولی الامر اور عوام دونوں کے ساتھ نصیح و خیر خواہی۔"

فوری تدابیر

ملک و ملت کے ساتھ اسی نصیح و اخلاص اور وفاداری و خیر خواہی۔ بدبے سے مجبور ہو کر، اُن حضرات سے معذرت کے ساتھ جو مجھے سیاسی و دستوری مسائل میں رہنے دینے کا اہل یا حقدار ہی نہیں سمجھتے یا اسے میری دینی سرگرمیوں اور مذہبی مشاغل کے منافی گردانتے ہیں، آج پھر قوم کے عوام اور اس کے سربراہان و دروہ لوگوں کی خدمت میں چند گزارشات پیش کرنے کی جسارت کر رہا ہوں۔

راقم کے نزدیک قوم اور ملک کی کشتی کو موجودہ خوفناک مہنور سے نکلانے کے لئے

جو فوری اقدامات لازمی و لا بدی ہیں ان کا اصل الاصول تو یہ ہے کہ عوام کو ان کے سیاسی حقوق فی الفور کوٹھا دیئے جائیں اور اس سلسلے میں جو ظاہری خطرات و خدشات نظر آتے ہیں ان سے بالکل خائف نہ ہوا جائے۔ اس لئے کہ بصورت دیگر جو اندیشے ملک و ملت کے مستقبل کو لاحق ہیں وہ ان سے کئی گنا زیادہ خوفناک ہیں! — اور دوسرا رہنما اصول یہ ہے کہ اس حقیقتِ واقعی کو تسلیم کرتے ہوئے کہ اس وقت پاکستان میں مسلم قومیت کا جذبہ بہت کمزور پڑ چکا ہے اور اس کی جگہ نسلی، لسانی اور علاقائی عصبیتوں نے لے لی ہے، ملکی دستور میں علاقائی زبانوں اور ثقافتوں کے مناسب تسخّط کی ضمانت دی جائے۔

فوری اقدام ممکن ہے

اس سلسلے میں اولاً اس امر کی وضاحت ضروری ہے کہ اگرچہ ہمارے ملک میں حق تلفی اور نا انصافی صرف سیاسی سطح پر ہی نہیں ہے بلکہ سماجی اور معاشی سطح پر بھی ظلم و استحصال کا دور دورہ ہے لیکن سماجی و معاشرتی اصلاح کے لئے بنیادی ذہنی و نفسیاتی تبدیلی لازمی ہوتی ہے اس لئے کہ معاشرتی اقدار کا گہرا تعلق فلسفہٴ حیات سے ہوتا ہے اور جب تک اس میں بنیادی تبدیلی نہ آئے، ذات پات کی تفریق، اونچ نیچ کی تقسیم، اعلیٰ و ادنیٰ کے معیار، سماجی رسومات اور بحیثیت مجموعی طرز معاشرت میں تبدیلی ممکن نہیں ہوتی۔ اسی طرح معاشی نظام کی تبدیلی بھی ایک محلی اور بمرگہ گیر انقلاب کے بغیر ممکن نہیں، اس لئے کہ استحصالی طبقات آسانی کے ساتھ اپنے ناجائز مفادات سے دست بردار ہونے کے لئے تیار نہیں ہوتے اور ایسی چوٹی کا زور لگا دیتے ہیں کہ کوئی ایسی تبدیلی نہ آنے پائے جس سے ان کے مفادات پر آئینج آسکتی ہو۔ — ان کے مقابلہ میں سیاسی

عدل و مساوات کے قیام اور جمہوری حقوق کی بحالی کے لئے کوئی ذہنی و فکری انقلاب بھی لازمی نہیں ہے، اس لئے کہ یہ عین اس مروجہ عصر (SPIRIT OF THE AGE) کے مطابق ہے جو اس وقت پوری دنیا میں جاری و ساری ہے اور انقلابی تضادم بھی ناگزیر

نہیں ہے اس لئے کہ کم از کم نظری طور پر اس کے ضمن میں کوئی اختلاف موجود نہیں ہے لہذا اس میں کسی تاخیر کی ضرورت نہیں ہے۔ اور کم از کم بحالات موجودہ اگر معدودے چند لوگوں کی نیت درست ہو جائے اور وہ اپنی ذاتی اہلکے مقابلے میں ملت کی اجتماعی خودی اور ذاتی مفادات کے مقابلے میں ملک و قوم کی مصلحتوں کو ترجیح دینے پر آمادہ ہو جائیں تو یہ اقدام فی الفور ہو سکتا ہے!

جمہوری حقوق کی دو اہم مدیں

ثانیاً یہ وضاحت بھی مفید ہے کہ کسی ملک کے باشندوں کے سیاسی جمہوری حقوق کی دو مدیں اہم اور بنیادی ہیں:

ایک یہ کہ ملک میں باہم مل جل کر رہنے کے اصول و ضوابط، جن کے مجموعے کو اصطلاح میں 'ملکی دستور' سے تعبیر کیا جاتا ہے، ان کی مرضی اور رائے سے طے ہوں اور اس میں کسی قسم کے جبر و اکراہ کو دخل نہ ہو۔ اور

دوسرے یہ کہ اس دستور کے مطابق حکومت کی تشکیل یا کسی ناپسندیدہ حکومت کی معزولی کا اختیار بالکلیہ ان کے ہاتھ میں ہو!

اور سب جانتے ہیں کہ ان دونوں ہی کے اعتبار سے پاکستان کے شہری گذشتہ چالیس سالوں کے دوران مسلسل محرومی اور حق تلفی کا شکار رہے ہیں۔ چنانچہ قیام پاکستان کے لگ بھگ دس برس کے بعد اور شدید محنت و کاوش سے اوائل ۱۹۷۰ء میں قوم کو ایک آئین کا تحفہ ملا ہی تھا کہ طر "اٹرنے نہ پائے تھے کہ گرفتار ہوئے،" کے مصداق ۱۹۷۰ء کے آئین اللہ نے اُسے منسوخ کر دیا اور فی الواقع اس غریب کو دن کی روشنی دکھنی نصیب ہی نہیں ہوئی اس لئے کہ اگرچہ نظری طور پر اس کی تنفیذ ۲۳ مارچ ۱۹۷۰ء کو ہو گئی تھی لیکن اس کا بالفعل اجراء تو نئے انتخابات کے بعد ہی ہو سکتا تھا۔ جن کی نوبت ہی نہیں آنے پائی! — اس کے بعد کہنے کو تو ۱۹۷۲ء میں بھی ایک آئین نافذ ہوا تھا لیکن اس کی تدوین میں عوام یا ان کے نمائندوں کا جھوٹ موٹ کا بھی کوئی حصہ نہیں تھا اور وہ کھلے بندوں مارشل لا ہی

کے بطن سے برآمد ہوا تھا۔۔۔۔۔ بعد ازاں پھر ایک طویل توڑ پھوڑ اور کھیر پھیلاؤ، جس میں سقوطِ مشرقی پاکستان کا حادثہ و فاجعہ بھی شامل ہے، کے بعد مسٹر بھٹو نے واقعہ ایک بڑا کارنامہ سرانجام دیا تھا کہ ۱۹۷۳ء کے آئین پر دو بچے کھپے پاکستان، کے باشندوں کے جملہ نمائندوں کا اتفاق رائے حاصل کر لیا۔۔۔۔۔ لیکن افسوس کہ اولاً خود انہوں نے اس کی رُوح کو پامال کیا۔۔۔۔۔ اور پھر ۱۹۷۷ء سے شروع ہونے والے مارشل لا سبب پہلے سے جزوِ معتقل کیا اور پھر اپنے اختیارِ حاکمانہ سے اس میں من مانی ترمیمیں بھی کر دیں۔ چنانچہ ۱۹۷۵ء میں وہ اپنی قلبِ ماہیت کے ساتھ از سر نو مارشل لا رہی کی کوکھ سے برآمد ہوا۔ اور اگرچہ رسماً تو اسے ۱۹۷۳ء کے ترمیم شدہ آئین ہی کے نام سے موسوم کیا جاتا ہے لیکن اکثر لوگ اسے ۱۹۷۵ء کا آئین کہتے ہیں اور اگرچہ اس کی توثیق ایک منتخب شدہ نیشنل اسمبلی کر چکی ہے لیکن چونکہ وہ اسمبلی خود اس ترمیم شدہ آئین ہی کے تحت وجود میں آئی اور اس کے لئے جو انتخابات ہوئے ان سے سیاسی جماعتوں کے عمل دخل کو خارج رکھا گیا لہذا اس کی نمائندہ حیثیت مسلم نہیں ہے۔۔۔۔۔ الغرض اس وقت پاکستان پھر کسی ایسے آئین و دستور سے محروم ہے جو ملک کے باشندوں کی تائید یا قبولیت کا دعویٰ کر سکتا ہو۔

یہی معاملہ انتخابات کا رہا کہ ان کی روایت، اس ملک میں قائم ہی نہیں ہونے دی گئی کہ عوام میں سیاسی شعور پروان چڑھ سکتا اور حکومتوں کی تشکیل یا معزولی معروف جمہوری خطوط پر ممکن ہوتی۔ اس کے برعکس یہاں جس کے ہاتھ میں جائز یا ناجائز طور پر ایک بار اقتدار آ گیا اس نے ہر ممکن کوشش کی کہ صحیح یا غلط جس طور سے بھی ممکن ہو اس پر قبضہ برقرار رکھے، نتیجہً پاکستان کی تاریخ و دھماکوں، کی داستان بن گئی۔ اور ان تحریکوں سے قطع نظر جنہوں نے عوامی ایجیٹیشن کے ذریعے دھماکے، کئے یہاں اگر کبھی مجبوراً انتخاب کرنے پڑے تو ان سے بھی منفی نتائج ہی برآمد ہوئے اور انہوں نے بھی دھماکوں، ہی کی صورت اختیار کر لی۔ چنانچہ پہلا دھماکہ، جگنو فرنٹ، نے ۱۹۵۴ء میں مشرقی پاکستان میں کیا، اور دو سال بعد دھماکہ ۱۹۵۶ء میں مشرقی پاکستان میں عوامی لیگ اور مغربی پاکستان میں پیپلز پارٹی نے کیا۔۔۔۔۔ اور چونکہ اس دھماکے، کے نتیجے میں ملک بھی دو ٹکٹ ہو گیا لہذا اب بعض

عام اور سادہ لوح پاکستانی مسانپ کا ڈسارسی سے بھی ڈرتا ہے۔ کے مطابق عام انتخابات کے نام سے بھی گھبراتے ہیں۔ اور اسی بنا پر کچھ ہوشیار لوگوں کو موقع مل گیا کہ نوے دنوں کے اندر اندر انتخابات منعقد کرانے کے وعدے کو آٹھ برس تک ٹلے رکھیں!

بہر حال اب پاکستان کے حالات جو صورت اختیار کر چکے ہیں اور ہم آخری تباہی کے جس گڑھے کے عین کنارے تک پہنچ گئے ہیں اس کے پیش نظر لازم ہے کہ متذکرہ بالا دونوں حقوق کوئی الغور اور بالکل غیر مشروط طور پر عوام کے حوالے کیا جائے۔ اور ایک جانب ایسے عام انتخابات کا انعقاد جلد از جلد عمل میں لایا جائے جن میں حصہ لینے کے ضمن میں کسی پارٹی پر کوئی پابندی نہ ہو اور دوسری جانب ملکی دستور کے ضمن میں بھی اختلافات کے جس بیچے (PANDORAS BOX) کو خود جنرل محمد ضیاء الحق نے کھول دیا ہے اور جس کے بارے میں بعض انتہا پسند لوگوں نے بھی ایک متحدہ محاذ بنا لیا ہے، کھلی بحث و محصل کی پوری اجازت دی جائے اور آزادانہ اظہار خیال اور باہمی گفت و شنید کے ساتھ ملکی و قومی سطح پر اتفاق رائے حاصل کرنے کی بھرپور کوشش کی جائے۔ اور ان سطوح کے عاجز و ناچیز راقم کو یقین ہے کہ اگرچہ حالات بہت خراب ہو چکے ہیں تاہم ابھی وقت ہے کہ اگر فوری طور پر اس معاملے میں قوم کو فیصلے کی آزادی اور اختیار دے دیا جائے تو نتائج منفی نہیں ثابت ہی برآمد ہونگے۔ لیکن اگر اس کے ضمن میں حسب سابق تاخیر و تعویق کی روش جاری رکھی گئی تو شاید جلد ہی وہ وقت آجائے کہ جب یہ اقدام بھی ”ہرچہ دانا کنہہ کند تاواں۔ لیک بعد از خرابی بسیار“ کے مصداق بالکل بے نتیجہ اور غرر مٹوثر ہو جائے گا۔ ————— معاذ اللہ!

لسانی قومیتوں کی مناسب حد تک پذیرائی

پاکستان میں بحالی جمہوریت کے متذکرہ عمل ہی کے ایک جزو لاینفک کی حیثیت سے ملک و قوم کے حقیقی اور واقعی حالات کے پیش نظر یہ ضروری ہے کہ قوم کے بعض طبقات بر لسانی و ثقافتی عصبیتوں کے ضمن میں جو شدید حساسیت، (ALLERGY) پائی

جاتی ہے وہ اس پر نظر ثانی کریں۔ اور تصور پسندی کے بلند و بالا مقام سے ذرا نیچے اتر کر کسی قدر واقعیت پسندی کا ثبوت دیں۔ اور سانی اور ثقافتی اکائیوں کو حقیقتِ واقعی کی حیثیت سے تسلیم کرتے ہوئے ان کے لئے ملکی دستور میں مناسب تحفظات کے لئے خود کو ذہن نشا تیار کریں۔

اس سلسلے میں ایک نہایت عمدہ مثال علامہ اقبال مرحوم کی موجود ہے۔ کون نہیں جانتا کہ اس صدی میں پورے عالم اسلام میں "وحدتِ ملی" کا ان سے بڑا قائل و داعی کوئی پیدا نہیں ہوا اور وہ آخر وقت تک اس اعلیٰ نصب العین کا پرچار کرتے رہے کہ

ایک ہوں مسلم حرم کی پاسبانی کے لئے نیل کے ساحل سے لے کر تہنجاک کا شغرا!
 اور سے بنان رنگِ حقوں کو توڑ کر ملت میں گم ہوجا نہ ایرانی رہے باقی نہ افغانی نہ تُو رانی
 لیکن یہی اقبال جب اس آئیڈیل کے مقابلے میں دنیا میں موجود واقعی صورت حال پر نظر ڈالتا ہے تو اسے یہ تسلیم کرنے میں کوئی باک نہیں ہوتا کہ فی الوقت دنیا میں کوئی ایک اہمیت مسلمہ موجود نہیں ہے بلکہ عملاً بہت سی مسلمان قومیں پائی جاتی ہیں۔ اور سردست اگر عالمی سطح پر مسلمان اقوام کا کوئی کاسن و ملیتہ (COMMON WEALTH) بھی قائم ہو جائے تو بہت بڑی کامیابی ہوگی۔ (اور حقیقتِ واقعی اتنی تلخ ہے کہ علامہ اقبال مرحوم کے انتقال کو نصف صدی بیت چکی ہے اور تا حال ایسے کسی ادارے کے قیام کے بھی کوئی آثارِ دورِ دور تک نظر نہیں آتے)۔ بالکل اسی طرح سردست ہم اگر پاکستان میں "قومیتوں کے مجموعے" ہی کے لئے کوئی قابل قبول دستور اور لائحہ عمل تیار کر سکیں اور پھر اپنے عمل سے باہمی اعتماد کی فضا کو پروان چڑھائیں اور وحدتِ ملی کی جانب پیش قدمی کریں تو یہ بہت بڑی کامیابی ہوگی۔ اس کے برعکس اگر جذباتی انداز میں قومیتوں کی نفی مطلق ہی پر اصرار رہا تو باہمی بے اعتمادی اور تشدد و انتشار ہی میں اضافہ ہوتا چلا جائے گا۔

ساتھ ہی یہ بھی واضح رہنا چاہیے کہ اسلام قبائلی یا علاقائی عصبتوں کی نگرانی نہیں کرتا بلکہ عصبتِ جاہلی کی نفی کرتا ہے یعنی جب یہ عصبتیں اللہ اور رسول کے احکام سے بھی

بالا تر ہو جائیں تب ان کی حیثیت معبودانِ باطل کی بن جاتی ہے۔ بالکل ایسے جیسے مال یا اولاد کی محبت اصلاً غلط نہیں ہے لیکن اگر یہ جہتیں اللہ اور اس کے رسول کی محبت سے بھی بڑھ جائیں اور ان کے احکام سے آزاد اور بالاتر ہو جائیں تو یہ بھی شرکِ عملی کے ذیل میں آجاتی ہیں۔ — دچنانچہ اسی اصول پر قیاس کرتے ہوئے علامہ اقبال نے اس دور کے مروج و مقبول نظریہٴ وطنیت کو شرک سے تعبیر کیا تھا! اگرچہ حسبِ الوطنی ہرگز غلط نہیں بلکہ مطلوب اور پسندیدہ شے ہے!

ایک ظاہری تضاد اور اس کا ازالہ

اس سلسلے میں راقم اس ظاہری تضاد کو بھی رفع کرنا چاہتا ہے جو بہت سے لوگوں کو اس کی بعض آراء کے مابین نظر آتا ہے۔ یعنی یہ کہ ایک جانب راقم کا پختہ اور طے شدہ موقف یہ ہے کہ پاکستان میں اسلام انتخابات کے ذریعے نہیں آسکتا بلکہ اس کے لئے ایک انقلاب لازمی ہے۔ — یہی وجہ ہے کہ راقم نے خود اپنی ذات اور اپنی جماعت یعنی تنظیمِ اسلامی دونوں کے بارے میں یہ قطعی اور حتمی فیصلہ کیا ہوا ہے کہ ہم انتخابات میں کبھی حصہ نہیں لیں گے بلکہ اپنے تمام اوقات اور اپنی کل مساعی کو ایک ہمہ گیر اسلامی انقلاب کی تیاری کے لئے وقف رکھیں گے۔ — لیکن دوسری جانب راقم اس قدر شد و مد اور یقین و اذعان کے ساتھ اس رائے کا حامل بھی ہے کہ ملک میں سیاسی عمل بہر صورت جاری رہنا چاہیے اور جدید دنیا کی مسلم روایات کے مطابق آزادانہ انتخابات کا سلسلہ کسی صورت میں بھی نہیں رکنا چاہیے۔

یہ ظاہری تضاد ایک سادہ سی مثال سے باسانی رفع ہو جاتا ہے۔ اور وہ یہ کہ جیسے ایک انسان کے مسلمان بننے کے تقاضے کچھ اور ہیں اور زندہ رہنے کے لوازم کچھ اور۔ — اسی طرح کسی ملک کے بافضل مسلمان بننے یعنی اس میں علماً اسلام کے نظامِ معاشرت و سیاست و معیشت کے قیام کے لوازم کچھ اور ہیں اور مجرد زندہ رہنے یا قائم و برقرار رہنے کی شرائط کچھ اور ہیں۔ چنانچہ جیسے ایک انسان

کو مسلمان بننے کے لئے کسی نہ کسی مقدر میں ایمان کی ضرورت ہوتی ہے اس لئے کہ اگر ایمان کے کوئی رمتی بھی اس کے دل میں نہیں ہوگی تو وہ خواہ زبان سے اپنے اسلام کا کتنا ہی دعوئی کرے اسلام پر بالفعل عمل پیرا نہیں ہو سکتا، جبکہ کسی بھی انسان کو خواہ وہ مسلمان ہو یا غیر مسلم زندہ رہنے کے لئے غذا، پانی اور ہوا کی ضرورت ہوتی ہے اور اگر ان میں سے کسی ایک کا سلسلہ بھی منقطع ہو جائے تو اس کی موت واقع ہو جانا لازمی ہے۔ چنانچہ ہوا کی بندش سے تو موت چند منٹوں ہی میں آجائے گی، پانی اور خوراک کے انقطاع سے بھی موت یقینی ہے اگرچہ فوری نہیں!۔
 بالکل اسی طرح کسی ملک یا معاشرے کے عملاً مسلمان، بننے کے لئے تو ضروری ہے

کہ اس میں مجموعی طور پر اسلام پر فی الجملہ اعتماد اور اسلام پر عمل پیرا ہونے کا ایک ایسا قوی جذبہ اور زور دار داعیہ پیدا ہو جائے جو پوری قوت و شدت کے ساتھ بروئے کار آئے۔ لیکن اس کے ازاوا نہ اور باوقار بقا کے لئے لازم ہے کہ اس میں ایک جانب ایک مؤثر و عصبیت، موجود ہو جو نہ صرف افراد بلکہ مختلف گروہوں اور طبقوں کو باہم متحد و مربوط رکھ سکے اور دوسری جانب تمدنی ارتقار کی جس سطح تک وہ معاشرہ بالفعل پہنچ چکا ہو اس کے معیارات کے مطابق اطمینان بخش حد تک سماجی عدل و انصاف قائم ہو اور لوگوں میں شمولیت کا احساس (SENSE OF PARTICIPATION) برقرار رہے۔

چنانچہ ان معاشروں اور ملکوں سے قطع نظر جو تاحال ازمنہ قدیم کے قبائلی نظام یا ازمنہ وسطی کے جاگیردارانہ نظام ہی کے ذہنی و فکری اور جذباتی و نفسیاتی ماحول میں جی رہے ہوں، عبد جدید کے کسی ملک اور معاشرے میں سیاسی اور جمہوری عمل کو مصنوعی طور پر رکھنا اجتماعی خودکشی کے مترادف ہے! بالخصوص ایسے ممالک یا معاشرے جو مختلف لسانی و ثقافتی اکائیوں پر مشتمل ہوں ان کے لئے تو انتخابی و سیاسی عمل کا جاری رہنا بالکل تنفس کے جاری رہنے کے مشابہ ہے اور اس کا تعطل خوفناک نتائج پیدا کر سکتا ہے۔

لیکن دوسری جانب اللہ ﷻ کہہ رہا ہے کہ اس حقیقت سے بھی پوری طرح باخبر ہے کہ انتخابی یا سیاسی عمل کے ذریعے کسی ملک یا معاشرے میں قائم سماجی و معاشرتی اور سیاسی و معاشی نظام میں کوئی بنیادی تبدیلی نہیں لائی جاسکتی بلکہ زیادہ سے زیادہ یہ ہو سکتا ہے کہ پہلے سے قائم نظام کو

بہتر انداز اور زیادہ خوش اسلوبی سے چلایا جاسکے۔ اس لئے کہ انتخابی عمل کے ذریعے اکثر و بیشتر صرف وہی لوگ آگے آسکتے ہیں جو اس ملک میں قائم معاشرتی اور معاشی ڈھانچے میں قوت و طاقت کے مراکز (CENTRES OF POWER) پر قابض ہوں اور ان سے یہ توقع کرنا عبث بلکہ حماقت ہے کہ وہ اپنے ہی پاؤں پر کھڑی ماریں گے اور ان مراکز قوت ہی میں کوئی بنیادی تبدیلی گوارا کر لیں گے جن کی اساس پر وہ خود برسر اقتدار آئے ہوں۔

لہذا راقم پوری شدت کے ساتھ یہ رائے رکھتا ہے کہ پاکستان میں اسلام تو انقلاب ہی کے ذریعے آسکتا ہے، انتخابات کے ذریعے نہیں۔ البتہ اگر انتخابات کے سلسلے کو روک دیا گیا یا اس میں غیر فطری تغزینیں عائد کی گئیں تو اس کا شدید اندیشہ ہے کہ وہ ملک ہی باقی نہ رہے جس میں اسلامی انقلاب لایا جاسکے۔ اور بات وہ ہو جائے جو مرزا محمد منور بالقابہ کے اس شعر میں بیان ہوئی ہے کہ

چہ دار دسویں ماسودے نمی یاہیم مقصودے
کہ برگ و خس میاوردیم و خراج آیشاں گم شد!

یہ دوسری بات کہ ”خاص ہے ترکیب میں قوم رسول ہاشمی“ کے مصداق پاکستان کے مخصوص تاریخی پس منظر کے پیش نظر اور خاص طور پر اس وجہ سے کہ یہاں سوائے اسلامی عصیت کے اور کوئی عصیت ایسی موجود نہیں ہے جو کل پاکستان سطح پر بروئے کار آسکے۔ راقم کی سوچی سمجھی رائے یہ بھی ہے کہ محض جمہوریت بھی اس ملک کے بقا و استحکام کی دیرپا اساس نہیں بن سکتی اور بحالی جمہوریت سے بلاشبہ فوری بحران تو ختم ہو جائے گا لیکن پاکستان کے دوام و استحکام کی مستقل بنیاد صرف ایک ہمہ گیر اور ہمہ جہتی اسلامی انقلاب ہی بن سکتا ہے! یہی وجہ ہے کہ راقم نے گذشتہ کم از کم بیس برس سے اپنے اکثر و بیشتر اوقات اور بہتر و بیشتر مساعی کو تو مستقبل کے اسلامی انقلاب کے لئے ”د برگ و خس“ کی فراہمی کے لئے وقف کر رکھا ہے۔

البتہ ہمیشہ سیاسی و جمہوری عمل کے جاری رہنے کی وکالت کی ہے! چنانچہ جنرل ضیاء الحق صاحب سے اپنی پہلی ملاقات کے موقع پر جو ۱۸ اگست ۱۹۸۱ء کو پہلے علماء کنونشن سے متعلقاً قبل ایک مختصر مشاورت پر ہوئی تھی راقم نے اپنے اس نقطہ نظر کو

پیش کر دیا تھا کہ مارشل لاء کا تسلسل ملک و ملت نے لئے خود کشی کے مترادف ہے۔ پنا نچھ
۱۷ دسمبر ۸۷ء کو جو خط راقم نے جنرل صاحب کو ارسال کیا تھا اس میں بھی اس گفتگو کا حوالہ موجود

۴ :
”آپ کو یاد ہوگا کہ ۱۸ اگست ۸۰ء کو بالکل علیحدگی میں گفتگو کے دوران میں نے آپ
سے سوال کیا تھا کہ ”ملک میں جو سیاسی خلا مارشل لاء کی وجہ سے پیدا ہو گیا ہے اس
کو دور کرنے کے لئے آپ کے ذہن میں کیا نقشہ ہے؟ میری رائے میں تو یہ سیاسی
خلا (POLITICAL VACUUM) خود کشی کے مترادف ہے!!“..... سقوط

مشرقی پاکستان کے بعد ہمارے سیاسی مسغروں اور تجزیہ نگاروں نے مشرقی پاکستان کی
علیحدگی کے اسباب میں سب سے زیادہ اہمیت کے ساتھ اس سبب کو بیان کیا
تھا کہ پاکستان میں (ایوب خاں مرحوم کے) مارشل لاء کے نفاذ نے وہاں کے لوگوں
میں سیاسی محرومی کا احساس پیدا کر دیا تھا اور علیحدگی پسندوں کے ہاتھ میں سب سے
بڑی دلیل یہ اگلی تھی کہ فوج چونکہ ساری مشرقی پاکستان کی ہے لہذا فوج کی حکومت
کے معنی یہ ہیں کہ مغربی پاکستان، مشرقی پاکستان پر حکومت کر رہا ہے۔ آج بعینہ یہی
دلیل سندھ کے علیحدگی پسندوں کے ہاتھوں میں ہے کہ فوج کا اکثر و بیشتر حصہ پنجاب
سے ہے اور کچھ تھوڑا سا سرحد سے۔ لہذا مارشل لاء کے پردے میں اصلاً ’پنجاب‘
ہم پر حکومت کر رہا ہے۔ اور ہرگز نہ والادن اس دلیل کو قوی سے قوی تر
کر رہا ہے! — بنابریں میں عرض کرتا ہوں کہ خدارا اس تعلق کو جلد از جلد
رفع کرنے کی جانب واضح پیش قدمی فرمائیے۔ ایسا نہ ہو کہ یہ آتش فشاں پھٹ پڑے
اور پھر ملک و ملت کے کسی بھی خواہ کے لئے کچھ نہ ہو سکے!!“

دو ممکنہ عملی صورتیں

پاکستان میں بجائی جمہوریت کا عمل چونکہ دو اجزاء پر مشتمل ہے۔ یعنی ایک یہ کہ تشکیل
حکومت بالکلیہ عوام کے آزادانہ ووٹ کی بنیاد پر ہو اور دوسرے ملکی دستور بھی بالکلیہ عوام کی

اکثریت کی رضا اور پسند کے مطابق ہو۔ لہذا اس کے ضمن میں علیٰ راہیں بھی ڈومین
ہیں؛ یعنی ایک یہ کہ پہلے سٹیٹس کے اصل دستور کے مطابق ملک میں انتخاب ہوں اور پھر جو اسمبلی
اس طرح وجود میں آئے وہ اسی دستور کے مطابق کار کے مطابق دستور میں ترمیم کرے جو خود اس
دستور میں طے شدہ ہے۔ اور دوسرے یہ کہ پہلے ایک دستور ساز اسمبلی کا انتخاب
عمل میں لے آیا جائے اور وہ ایک قابل قبول دستور تیار کرے جس کے مطابق انتقال
اقتدار کے لئے دوبارہ انتخاب ہو! اور اس وقت تک جو بھی انتظامی ڈھانچہ فی الوقت موجود
ہے وہ ایک عارضی نگران (CARE TAKER) ادارے کی حیثیت سے برقرار رہے۔
اس وقت ملک و ملت جس صورت حال سے دوچار ہیں ان کے پیش نظر تو راقم کی رائے
پہلے طریقے ہی کے حق میں ہے اور الحمد للہ کہ ملک میں اس کے لئے تدریجاً ایک اتفاق
رہا ہے جو میں آنا نظر آ رہا ہے۔ لیکن آج سے چار سال قبل کے حالات میں جبکہ
جنرل محمد ضیا رالحق ایک غیر جماعتی انتخاب ہی پر تلے ہوئے تھے، راقم نے جو تجویز جنرل صاحب
کے نام خط میں پیش کی تھی اسے بھی دوبارہ ریکارڈ پر لے آنا مناسب ہے تاکہ اس کا ذہن
بلا کم و کاست قوم کے سامنے آجائے! چنانچہ وہ لفظ بلفظ درج ذیل ہے:

”مجھے خوب اندازہ ہے کہ ایک جانب ہم اس وقت جس صورت حال سے
دوچار ہیں، اس میں اکثر سیاسی جماعتوں کے، بیتنہ، موقف کے مطابق سٹیٹس
کے دستور کے تحت انتقال اقتدار کیلئے فوری انتخاب میں بہت سی پیچیدگیاں مضمحل ہیں۔
دوسری جانب ملک کے آئندہ نظام کے بارے میں آپ کے ذہن میں جو مختلف
تجویزیں ہیں، وہ بھی ملک و ملت کی خیر خواہی کے جذبے پر مبنی ہیں۔ اور تیسری
جانب مختلف سیاسی حلقوں کی طرف سے بھی جو اختلاف رائے ان موضوعات پر سنا
آ رہا ہے کہ انتخابات جداگانہ ہوں یا مخلوط؛ اور حسب سابق ہوں یا متناسب نمائندگی
کے اصول پر؛ وغیرہ وغیرہ۔ وہ بھی یقیناً خلوص و اخلاص ہی پر مبنی ہیں۔
لیکن میرے نزدیک اصل سوال یہ ہے کہ ان معاملات میں آخری فیصلہ کرنے
کا حجاز کون ہے؛ کیا صرف آپ اور آپ کے رفقاء کار، یعنی مارشل لاڈ انتظامیہ؟

یا زیادہ سے زیادہ وہ سیاسی جماعتیں جو کسی درجے میں آپ کی منظور نظر ہیں یا کم از کم آپ کے لئے قابل قبول ہیں۔؟؟؟ یا کوئی اور۔۔۔؟؟؟

میں اس مسئلے پر کم از کم چھ ماہ سے مسلسل غور کرتا رہا ہوں۔ اور ایک راستے جس پر میرا دل ٹھک گیا ہے، تجویز کی صورت میں خالصتہ ملک و ملت اور خود آپ کی خیر خواہی کے جذبے کے تحت آپ کے سامنے رکھ رہا ہوں۔ وہ تجویز یہ ہے کہ:

(۱) ملک میں ایک انتخاب فوراً ہو۔ یعنی فروری یا مارچ ۱۹۷۳ء میں یہ انتخاب انتقالی اقتدار یا تشکیل حکومت کے لئے نہ ہو بلکہ ایک منتخب مجلس شورسی، یا مجلس ملی، کے لئے ہو۔ اس میں حق رائے دہی کی اساس اور حلقہ جات کے تشکیل تو بالکل وہی ہو جس پر فروری ۱۹۷۳ء میں انتخابات ہوئے تھے۔ لیکن ہو یہ خاص غیر جماعتی بنیاد پر!

(۲) اس طرح جو مجلس شورسی یا مجلس ملی وجود میں آئے اس کے سامنے ملک کے آئندہ نظام کے بارے میں جو تجاویز آپ کے سامنے ہیں، وہ آپ کھیں اور طرز انتخاب وغیرہ کے ضمن میں جو باتیں دوسرے لوگوں کے سامنے ہیں، انہیں وہ کھیں اور ان تمام پر یہ مجلس ایک سال کے عرصے کے اندر اندر فیصلہ دے، جو نہ صرف یہ کہ دو تہائی اکثریت پر مبنی ہو بلکہ ہر صوبے سے منتخب شدہ لوگوں کی بھی کم از کم نصف تعداد لازماً اس میں شامل ہو۔!

(۳) اگر مجلس اس مشکل مرحلے کو کامیابی سے سر کر لے اور مطلوبہ اکثریت کے ساتھ نظام تجویز کر دے تو راشن لارڈ انتظامیہ تین سے چھ ماہ کے اندر اندر اس کے مطابق انتقالی اقتدار اور تشکیل حکومت کے لئے ایکشن کر دینے کی پابند ہو۔ اور اگر وہ مجلس ایک سال کے اندر اندر تفویض کردہ ذمہ داری سے عہدہ برآ نہ ہو سکے تو وہ از خود تحلیل (DISSOLVED) ہو جائے اور پھر تین سے چھ ماہ کے عرصے میں اسی مجلس شورسی، یا مجلس ملی، کا انتخاب دوبارہ ہو اور جب تک مطلوبہ اتفاق

رائے (CONCENSUS) حاصل نہ ہو یہ سلسلہ جاری رہے۔ اور اس دوران میں فوج کے لئے نہ صرف اخلاقاً جائز بلکہ ملک و قوم کی حفاظت و سالمیت کے اعتبار سے لازم سمجھا جائے کہ وہ 'CARE TAKER' کی حیثیت سے کاروبار حکومت چلاتی رہے۔!

اس تجویز کے محاسن یا روشن پہلوؤں پر گفتگو کو میں اس لئے تحصیل حاصل سمجھتا ہوں کہ وہ انظر من الشمس ہیں۔ البتہ اس کے خلاف اس واحد دلیل کا جائزہ لینا لازمی ہے جو بادی النظر میں بہت قوی معلوم ہوتی ہے یعنی یہ کہ کہیں مجوزہ

مجلس شوریٰ یا مجلس ملی ایک بھر پور دستور یہ (FULL FLEDGED

CONSTITUENT ASSEMBLY) کا کردار اختیار نہ کرنے اور دستور ملی

کے خطرناک صندوقے (PANDORAS BOX) کو کھول کر ان نازک اور

پیچیدہ مسائل کو از سر نو زامعی نہ بنا دے جو سلسلہ کے دستور میں طے شدہ ہیں۔

میرے نزدیک یہ دلیل بہت کمزور اور بوجدی ہے، اس لئے کہ مسائل کا

حل ان سے اعراض اور صرف نظر سے نہیں بلکہ مقابلے اور مواجہے (یعنی 'FACE

کرنے) ہی سے ممکن ہوتا ہے۔ پاکستان کا قیام محض ایک وقتی حادثہ نہ تھا بلکہ۔

بمسودہ جیسی منظم اور بیدار قوم اور وقت کی حکمران طاقت (لیبر گورنمنٹ) کے

متفقہ خواہشات کے علی الرغم پاکستان صرف اس لئے قائم ہوا کہ ایک طرف مسلمانانہ

بہند کے لئے ہندوؤں کے انتقامی طرز عمل کے اندیشے کا منفی محرک موجود تھا اور دوسری

طرف اجیار اسلام کا مثبت جذبہ بھی موجود تھا جسے قائد اعظم مرحوم کے مسلسل

اعلانات نے ایک نہایت قوی امید کی صورت دے دی تھی۔ اور تیسری طرف ارادہ

الہی اور مثبت اندویش بھی شامل تھی جو اصل فیصلہ کن عامل (FACTOR) ہے۔

اور یہ تینوں عوامل اب بھی پوری قوت و شدت کے ساتھ موجود ہیں۔ ضرورت

صرف اس امر کی ہے کہ ان کو بروئے کار لانے کی کوشش کی جائے (یعنی انہیں

'MOBILISE' کیا جائے) اور یہ کام ان شاء اللہ اس مجوزہ مجلس شوریٰ یا مجلس

مٹی اور اس کے لئے منعقد ہونے والے انتخابات کے ذریعے ہو جائے گا۔ اس لئے کہ چونکہ یہ انتخابات نہ تشکیل حکومت کے لئے ہوں گے اور نہ ہی جماعتی بنیادوں پر ہوں گے۔ لہذا اس میں سیاسی حلقوں اور جماعتوں کی صف بندی (POLARISATION) خالصتہً اس اساس پر ہوگی کہ کون محبتِ دین اور محبتِ وطن ہے! اور کون لادینیت، الحاد، مادہ پرستی، اباحت اور علاقائی و لسانی قومیتوں کا عاشق اور پرستار۔!! اور مجھے یقین ہے کہ اگر تقسیم اس واضح اساس پر ہو تو ان شاء اللہ فیصلہ کن فتح محبتِ اسلام اور محبتِ پاکستان قوتوں کو حاصل ہوگی۔ جیسے کہ اکثر مبصرین اور تجزیہ نگار حضرات نے سقوطِ مشرقی پاکستان کے بعد کہا تھا کہ وہاں اگر لوگوں کے سامنے اصل مسئلہ یہ نہ رکھا جاتا کہ 'پاکستان' کے ساتھ رہنا چاہتے ہو یا اس سے علیحدہ ہونا؟ تو وہاں کے عوام کی غالب اکثریت لامحالہ 'متحدہ پاکستان' کے حق میں رہائے دیتی! مجھے اس تجزیے سے کمال اتفاق ہے۔ اور مجھے یقین و اتق ہے کہ میری تجویز پر عمل درآمد کے نتیجہ میں ان شاء اللہ العزیز، تحریکِ پاکستان، کے اذیتور اوجار کا وہ مقصد باحسن وجود حاصل ہو جائے گا جس کے لئے آپ ہر سال 'یومِ پاکستان'، 'یومِ اقبال'، اور 'عیدِ میلادِ نبی' منانے کے ضمن میں کڑوں روپے صرف کر رہے ہیں۔ (جو صاف فرمائے، اکثر و بیشتر ضیاعِ محض ہے۔)

اَللّٰهُمَّ لِيْهِ كَمَا اَنْ سَطُوْرٌ پَرُوْهُ تَحْرِيرٌ خَتْمٌ هُوْتِيْ هُوْ جُوْ اِسْتِحْكَامٌ پَاكِسْتَانِ كِيْ بَعْدُ اُوْر "پَاكِسْتَانِ مِيْنِ اِسْلَامِيْ اَنْقِلَابِ: كِيَا، كِيُوْل؟ اُوْر كِيَسْ؟" سِيْ پِيْلِيْ صُوْبِيْ سِنْدِ اُوْر خَاصٌ طُوْرٌ پَرُ كِرَاچِيْ كِيْ حَالَاتِ وَاَقْعَاتِ سِيْ شَدِيْدِ تَاثِرُ كِيْ بِنَا پَرِ اِيْكَ طُوْبِلِ جَمْلَةٍ مَعْتَرَضَةٍ كِيْ طُوْرٌ پَرِ سِرُوْقَلْمٌ هُوْ كِيْتِيْ —

اب انشاء اللہ جلد ہی اسلامی انقلاب کے موضوع پر اصل کتاب کی تسوید شروع ہو جائے گی جس کا مکمل مواد بحمد اللہ ذہن میں موجود ہے۔ اور جس پر

راقم نے پاکستان کے تمام بڑے شہروں میں تو مفصل تقریریں کی ہی ہیں، اس سال ماہ اگست کے اوائل میں امریکہ میں اسلامک سوسائٹی آف نارٹھ امریکا I.S.N.A کے مرکز واقع پلین فیلڈ میں منعقدہ ایک چھ روزہ کیمپ میں بھی مفصل تقریریں ٹوٹی پھوٹی انگریزی میں کیں جن کے دو دو گھنٹوں کے چھ وڈیو کیسٹ تیار ہوئے، اور اس طرح گویا زبان و بیان کی حد تک یہ بات پورے شرح و بسط کے ساتھ بیرونِ پاکستان بھی پہنچ چکی ہے۔



ضمیمہ

دستور سازی کا مسئلہ پاکستان میں سے اولے روز سے مشکلات اور پیچیدگیوں کا حامل رہا ہے اور مشرقی پاکستان کے علوہ کے میں بھی اس کا بہت بڑا حصہ ہے۔ برادر محترم ڈاکٹر اسرار احمد کا ذہن اس مسئلے میں ابتداء کے سے واضح اور صاف رہا ہے۔ مشرقی پاکستان کے مسئلے پر اظہار خیال کرتے ہوئے موصوف نے جولائی ۱۹۶۷ء کے 'میتاق' میں تذکرہ و تبصرہ کے عنوان سے جو فکریہ پیشے کے محقق اسی انداز کے سوج ۱۹۶۷ء میں باقی ماندہ پاکستان کے دستور میں مسئلے کے حل کے لیے صد ضیاء الحق کے نام خط میں سامنے آئے۔ مسئلہ سندھ کے حوالے سے یہ کتاب مجھے اُن کے اسی انداز فکر کے آئینہ دار ہے۔ اس سلسلے میں انہوں نے کراچی کے عالیہ ہنگاموں کے فوراً بعد ۱۴ دسمبر ۱۹۶۷ء کو ایک پریس کانفرنس سے مجھے خطاب کیا تھا۔ اسی مناسبت سے پریس کانفرنس میں بڑے گئے بیان کا مکمل متن جو اب تک اپنے مکمل شکل میں کہیں شائع نہیں ہوا اور جو جولائی ۱۹۶۷ء کے تذکرہ و تبصرہ کے اقتباس کے نقل کو اس ضمیمے میں شامل کیا جا رہا ہے۔ اس کے علاوہ سندھ کے زمینوں کے مسئلے سے متعلق ایک سندھی بزرگ ماسٹر اذکر کھا صاحب کے تاریخی روایت پر مبنی و فیوض محترم نجیب صدیقی صاحب کے خط کے مشمولات جو جنوری ۱۹۶۷ء کے 'میتاق' میں شائع ہوئے ہیں، قلم مکر کے طور پر پیش خدمت ہیں۔ (نامشر)

دستور سازی کا مسئلہ اور مشرقی پاکستان

(اقتباس از میثاق بابت جولائی ۱۹۶۹ء)

”اور یہ اسی پیچیدگی اور اشکال کا نتیجہ ہے کہ بائیس سال کی طویل مدت میں بھی پاکستان کا کوئی دستور نہیں بن سکا اور دستور سازی کے میدان میں نہ صرف یہ کہ ہنوز وزیرِ اول کا معاملہ ہے بلکہ واقعہ یہ ہے کہ دور دور تک امید کی کوئی کرن نظر نہیں آتی اور الجھاد و زور بڑھتا چلا جا رہا ہے !!!

اس اشکال اور الجھاد کا مستقل حل تو ایک ہی ہے اور وہ یہ کہ دینی جذبات اور ملی احساسات کو مسلسل اجاگر کیا جاتا رہے اور اس جذبہ کے دوام اور تسلسل کا مستقل اور پائیدار بندوبست کیا جائے جو ایک دوسرے سے اتنے بعید اور باہم اس قدر مختلف نقطوں کے ایک مملکت میں شامل ہونے کا سبب بنا تھا۔ تاہم فوری طور پر بعض دوسری چیزیں بھی پیش نظر رہنی ضروری ہیں:

ایک یہ کہ مشرقی اور مغربی پاکستان کے اس سبب کا برقرار رہنا مشرقی پاکستان کے دوام کی آزاد مرضی ہی پر منحصر ہے اور اسے کسی طرح بھی ان پر ٹھونسنا نہیں جا سکتا۔ بلکہ اس معاملے میں جبر و تشدد کا رد عمل نہایت خوفناک ہو سکتا ہے۔

دوسرے یہ کہ اس آزاد مرضی، کا انحصار بھی جتنا کچھ دینی جذبات اور ملی احساسات پر ہے اتنا ہی اس امر پر بھی ہے کہ نہ صرف یہ کہ وہ یہ محسوس کریں کہ ہمارے ساتھ کوئی نا انصافی نہیں ہو رہی بلکہ مثبت طور پر انہیں یہ احساس بھی ہو کہ خود ان کا مفاد مغربی پاکستان کے ساتھ رہنے ہی سے وابستہ ہے اور مشرقی اور مغربی پاکستان دونوں ایک دوسرے سے پویستہ رہ کر ہی دنیا میں ایک باعزت اور باوقار آزاد مملکت کی حیثیت سے زندہ رہ سکتے ہیں۔

مزید برآں یہ کہ اگر خود خواستہ کبھی دیکھ لی، کی صورت پیدا ہوئی تو مغربی پاکستان کے لئے تو پھر بھی امکان غالب موجود ہے کہ وہ اپنی آزاد اور باوقار حیثیت کو برقرار رکھ سکے گا۔ لیکن مشرقی پاکستان کے لئے اس کے سوا اور کوئی چارہ نہ ہوگا کہ کسی دوسری وسیع تر قومیت

میں ضم اور کسی دوسری بڑی مملکت میں جذب ہو کر رہ جائے۔


ان دو ممالک کی روشنی میں جائزہ لیا جاتا چاہیے کہ مشرقی پاکستان کے عوام کی مرضی و راسل ہے کیا؟ اگر وہ واقعہ مشرقی پاکستان سے علیحدہ ہو کر ایک آزاد اور خود مختار حکومت قائم کرنے کے خواہش مند ہیں تو ظاہر ہے کہ دنیا کی کوئی طاقت ان کی اس خواہش کے آڑے نہیں آسکتی۔ بین الاقوامی علاقوں میں سب سے زیادہ مقدس رشتہ دینا اور بیوی کا ہونسا ہے لیکن اس میں بھی دینِ عزت نے علیحدگی کی ایک سیل رکھ دی ہے اور صاف ہدایت کی ہے کہ اگرچہ طلاق، حلال چوجوں میں اللہ کو سب سے زیادہ ناپسند ہے تاہم "معلق" رکھنے سے بہتر یہی ہے کہ علیحدگی اختیار کر لی جائے۔ بالکل اسی طرح اگرچہ اسے مشرقی پاکستانی بھائی واقعہ یہ محسوس کرتے ہوں کہ مغربی پاکستان کے ساتھ رہنے میں انہیں کوئی فائدہ نہیں بلکہ نقصان ہے تو ان کی بے امیدانی کے سبب سے پورے ملک کی سیاسی و دستوری زندگی کو مسلسل و معطل رکھنے سے بہتر یہ ہے کہ ان کی مرضی کو بروکھا کرنے کا موقع دے دیا جائے۔

ہم نے اور پر بھی عرض کیا تھا۔ اور اب مزید وضاحت سے کہہ دیتے ہیں کہ مشرقی و مغربی پاکستان کے مابین مساوات، کامنڈوم اگر یہ ہے کہ دار الحکومت ایک مغربی پاکستان میں ہو اور دوسرا مشرقی پاکستان میں اور مرکزی حکومت چھ ماہ وہاں رہے اور چھ ماہ یہاں۔ اور دو فاعلی اخراجات میں بھی لازماً کامل مساوات برتی جائے تو یہ خالص احمقانہ تصور ہے۔ ایسی مساوات عائدان کے مختصر سے ادارے میں بھی نہیں چل سکتی۔ گیارہ ایک عظیم مملکت جو طرح طرح کی پیچیدگیوں سے دوچار ہو، اس کے انتظام و انصرام میں برتی جانے اور ہم یہ کہے بغیر نہیں رہ سکتے کہ اس سے کہیں بہتر ہے کہ دونوں خطے آزاد ہو کر اپنے اپنے بقا و استحکام اور تعمیر و ترقی کی نلکوں کریں۔ !!

لیکن ہمیں یقین ہے کہ مشرقی پاکستان کے عوام کی خواہش ہرگز یہ نہیں ہے کہ وہ مغربی پاکستان سے علیحدہ ہوں۔ اور اگرچہ ماضی قریب میں ان پر یہ بہتان، کثرت سے لگایا گیا ہے کہ ان میں علیحدگی پسندی، کارجمان موجود ہے۔ ہم یہ باور نہیں کر سکتے کہ مشرقی پاکستان کے مسلمان حقائق و واقعات اور موجود الوقت ظروف و احوال سے اتنے بے خبر ہو سکتے ہیں کہ ان خطرات کا اندازہ نہ کر سکیں جو ایسی کسی تجویز میں لازماً مضمر ہیں۔

ہمارا اندازہ یہ ہے کہ ان میں زیادہ سے زیادہ بس "صوبائی خود اختیاری" کے اصول کی خواہش ہے اور وہ صرف یہ چاہتے ہیں کہ صوبائی معاملات میں انہیں زیادہ سے زیادہ آزادی حاصل ہو اور یہ ہمارے نزدیک ان کا ایک ایسا حق ہے جس سے کسی بھی معقول انسان کو کوئی اختلاف نہیں ہو سکتا۔ اور مرکزی حکومت کے مؤثر طور پر اپنے فرائض سے ہندہ برآ ہونے کے لئے جو امور ضروری ہیں انہیں مرکز کی تحویل میں دینے کے بعد بقیہ تمام معاملات میں مشرقی پاکستان کو قابل صوبائی خود اختیاری لازماً ملنی چاہیے۔

انہی متذکرہ بالا دو امور کی روشنی میں دستور کے مسئلے پر بھی ایک باہمی طور پر فیصلہ کر لینے کی شدید ضرورت ہے اور تمام حالات و واقعات کا روانہ دار موجدہ کر کے اس مسئلے کو ایک باہر قطعی طور پر طے کر لینا لازمی ہے اور اگرچہ ہم ان لوگوں میں سے ہیں جن کے نزدیک کسی مملکت کے انتظام و انصرام میں اصل فیصلہ کن عامل کی حیثیت دیانت و امانت کو حاصل ہے نہ کہ قواعد و ضوابط اور تدابیر تحدید و توازن (CHECKS AND BALANCES) کے اس سے جان ڈھلنے کو جسے دستور، کہا جاتا ہے۔ تاہم ہمارے یہاں جو خلا اس میدان میں چلا آ رہا ہے اسے ایک باہر جرات و ہمت کے ساتھ عوام کی آزدانہ رائے کے مطابق ٹیکر کر لینا ہی بہتر ہے۔



بیان پرپیس کا نفرنس

منعقدہ ۱۷ دسمبر ۱۹۸۶ء

کراچی اور حیدرآباد میں ان دنوں جس قتل و غارت گری کا بازار گرم ہے، ایسے محسوس ہوتا ہے کہ یہ ملت اسلامیہ پاکستان کے لئے اللہ تعالیٰ کی جانب سے آخری تنبیہ ہے اور اگر ہم اب بھی ہوش میں نہ آئے تو اللہ کی شان بے نیازی سے کچھ بعید نہیں کہ نہ صرف پاکستان بلکہ پورے جنوبی ایشیا میں مسلمانوں کا وہی حشر ہو جو اب سے لگ بھگ پانچ سو سال قبل سپین میں ہوا تھا۔ اس لئے کہ ہم نے قیام پاکستان کے ضمن میں اللہ تعالیٰ سے جو وعدے کئے تھے ان کی مسلسل خلاف ورزی کے باعث اللہ کے مثل قانون کے مطابق عملی نفاق کی سزا تو ہم پر بہت عرصے سے مسلط ہے۔

فَأَعْتَبَهُمْ نِفَاتٍ فِي
 قُلُوبِهِمُ إِلَى يَوْمِ
 يَلْقَوْنَ رَبَّهُمَا أَخْلَفُوا
 اللَّهَ مَا وَعَدُوهُ وَبِمَا كَانُوا
 يَكْذِبُونَ .

کیا تھا اس کی خلاف ورزی کی اور جو اس
 جھوٹ کے جوہر ملتے تھے۔

جس کے نتیجے میں پوری قوم کے اخلاق و کردار کا دیوالہ نکل چکا ہے اور جھوٹ، خیانت، بدعہدی اور ذرا سے اختلاف پر آپسے سے باہر ہونے کی جن چار صفات کا ذکر ایک متفق علیہ حدیث میں نفاق کی علامات کے طور پر آیا ہے وہ سب کی سب قوم کی اکثریت میں بدرجہ اتم موجود ہیں۔

عن عبد الله ابن عمروؓ — حضرت عبد اللہ ابن عمرو ابن العاص

قال قال رسول الله صلى الله عليه وسلم: أربعٌ من كُنَّ فيه كان منافقًا خالصًا ومن كانت فيه خصلته منهن كانت فيه خصلته من النفاق حتى يدعها: إذا تممن خان وإذا حدث كذب وإذا عاهد غدرًا وإذا خاصع فجرًا (متفق عليه)

رضی اللہ عنہا سے روایت ہے کہ نبی اکرم صلی اللہ علیہ وسلم نے فرمایا "چار باتیں جس شخص میں موجود ہوں گی، وہ خالص منافق ہوگا اور جس میں ان میں سے کوئی ایک خصلت ہوگی اس میں اسی کی نسبت سے نفاق ہوگا۔ یہاں تک کہ اسے چھوڑ دے۔ جب امانت کا حامل بنایا جائے خیانت کا ارتکاب کرے جب بات کرے جھوٹ بولے جب عہد کرے تو بے وفائی کرے اور جب کسی سے جھگڑے تو آپے سے باہر ہو جائے۔"

اخلاق اور کردار کے اس بحران اور CRISIS کے علاوہ ہماری ٹیچر پر عذاب خداوندی کا جو کوڑا اب بے ٹھیک پندرہ سال قبل سقوطِ مشرقی پاکستان اور اس کے ضمن میں اپنے پیدائشی دشمن بھارت کے ہاتھوں ایک انتہائی ذلت آمیز شکست کی صورت میں پڑا تھا اس کی حیثیت قرآن میں بیان شدہ قانونِ خداوندی (سورہ سجدہ: آیت ۱۷) کے مطابق آخری سزا سے پہلے خوابِ خرگوش سے بیدار کرنے والی تجھپہ کی تھی۔ لیکن چونکہ ہم اس پر بھی ہوش میں نہیں آئے، اور نہ ہماری ذاتی زندگیوں کے رنگ و ڈھنگ بدلے نہ اجتماعی سطح پر قومی و ملی تعمیر کی کوئی موثر کوشش ہوئی، لہذا اب عذابِ الہی کی اس شدید ترین صورت کا آغاز ہو گیا ہے۔ جس کا ذکر سورۃ الانعام کی آیت ۱۵ میں ملتا ہے:

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِنْ

کہہ دو (مے نبی) وہ اس پر قادر ہے کہ تم پر عذاب اور پر سے بھیجے یا تمہارے

فَوَقِّكُوا اَوْفِيَّتَ تَحْتِ
 اِنْجَلِكُوا اَوْ يَلْسَاكُمْ يَتِيْعًا
 وَ يَذِيْبِيْنَ بَعْضَكُمْ بِاٰثِمٍ
 بَعْضِيْنَ

پاؤں کے نیچے سے ہاتھیں مختلف
 فرقے (گروہ) کر کے ٹکڑے
 اور ایک کو دوسرے کی جیٹی قوت کا
 مزہ چکھا دے۔ (الانعام: ۱۶۵)

چنانچہ ہر شخص دیکھ رہا ہے کہ مملکتِ خدا داد پاکستان میں مسلم
 قومیت کا تصور رفتہ رفتہ تحلیل ہو کر نسلی اور لسانی قومیتوں کی صورت اختیار کر چکا ہے
 اور اب ان قومیتوں کے مابین ذہنی و قلبی بُعد ہی نہیں، نفرت و عداوت کے جذبات بھی
 پیدا ہو گئے ہیں جن سے ہمارے اندر ذہنی اور بیرونی دشمن بھر پور فائدہ اٹھا رہے ہیں جس
 کی بدترین مثال کراچی کی گھائیہ و حشیا نہ ہی نہیں، سفاکانہ قتل و غارتگری سے —
 اور نوبت یہاں تک پہنچ گئی ہے کہ بحالات موجودہ جو سب سے بڑی و عاکی جاسکتی ہے وہ
 یہ ہے کہ موجودہ عذاب بھی سورہ سجدہ کی آیات کے مطابق سابقہ تہیہات کی طرح ایک
 تہیہہ ہو۔

وَلَسْتَذِيْقُهُمْ مِنَ الْعَذَابِ
 الْاَوْفَىٰ ذُوْنَ الْعَذَابِ
 الْاَكْبَرِ لَعَلَّهُمْ يَرْجِعُوْنَ

اور ہم انہیں لازماً قریب کا عذاب
 بھی اُس بڑے عذاب کے پہلے
 چکھائیں گے تاکہ وہ باز آجائیں۔
 (السجدہ: ۲۱)

اور ہمیں سورہ انبیاء کی آیت اللہ کے مصداق قلی خلتے والے عذاب سے قبل کچھ
 مزید مہلت عمل مل جائے،

وَ اِنْ اَدْبَرْت لَعْنَةً
 نَشْنَةً لِّكُفْرٍ وَ مَتَاعٍ اِلٰى
 حِيْنٍ

اور میں نہیں جانتا شاید کہ یہ
 (مہلت) تمہارے لئے مزید ایک
 آزمائش اور ایک وقتِ مہین تک
 مزید فائدہ اٹھالینے کا موقع ہو۔
 (الانبیاء: ۱۱۱)

لیکن اُس کی شرط لازم یہ ہے کہ پوری قوم کامل غلوں و غلاص
 کے ساتھ اللہ کی جناب میں توبہ کرے اور ایک طرف ہر مسلمان صمیم قلب کے ساتھ

عہد کرے کہ وہ آئندہ انفرادی طور پر خود اللہ تعالیٰ کے کسی حکم کی خلاف ورزی نہیں کرے گا اور اللہ کے دین کی سر بلندی کے لئے اجتماعی جدوجہد میں تن من وھن لگا دے گا۔ اور دوسری طرف جملہ سیاسی تنظیمیں اور خاص طور پر دینی جماعتیں بھی حالات کی سنگینی اور وقت کی نزاکت کا احساس کرتے ہوئے اپنے موقف اور طریق کار پر نظر ثانی کریں اور اس راہ میں نہ ضد اور ہٹ دھرمی کو رکھا دیا جائے، نہ گروہی یا جماعتی مصلحتوں کو آڑے آنے دیں۔

اس کے علاوہ سیاسی اور انتظامی سطح پر بھی چند فوری اقدامات لازمی اور ناگزیر ہیں۔ اور ان کے ضمن میں اللہ تعالیٰ ہی سے دعا ہے کہ وہ ارباب اقتدار اور اصحاب عمل و عقد کو توفیق دے کہ وہ ذاتی انانہ کے خول اور خوشامدیوں کے حصار سے نکل کر حقائق کا مشاہدہ کر سکیں اور صحیح اور بروقت اقدامات کے لئے مناسب قوتِ ارادی کو بروئے کار لاسکیں۔

— وہ ناگزیر اقدامات حسب ذیل ہیں:

- ۱۔ سندھ کی صوبائی حکومت کی نااہلی اور ناکامی کے اس بین اور خوفناک ثبوت کے بعد اس کا مزید ایک دن برقرار رہنا بھی غلط ہے۔ لہذا اسے فوراً برطرف کر کے گورنر راج قائم کیا جائے اور گورنری کی ذمہ داریاں سنبھالنے کے لئے مسموٰۃ سندھ ہی سے تعلق رکھنے والی کسی معروف اور بااثر شخصیت کو آمادہ کیا جائے!
- ۲۔ جنرل محمد منیر الحق صاحب کی نااہلی اور ناکامی بھی اظہر من الشمس ہو چکی ہے اور اگرچہ اصولاً تو انہیں فوری طور پر پاکستان کی صدارت اور فوج کے چیف آف سٹاف دونوں عہدوں سے سبکدوش ہو جانا چاہیے۔ لیکن اگر اس صورت میں کسی فوری دستوری بحران کا اندیشہ نہ ہو تو انہیں کم از کم ان میں سے ایک عہدے کو فوراً چھوڑ دینا چاہیے۔ تاکہ یہ تاثر کسی قدم قدم سے ہو سکے کہ موجودہ حکومت سابقہ مارشل لا رہی کے تسلسل کی حیثیت رکھتی ہے۔
- ۳۔ اس تلخ حقیقت کو تسلیم کرتے ہوئے کہ فی الوقت ملکی سطح پر مسلم قومیت کا جذبہ بے حد کمزور پڑ چکا ہے اور فی الواقع اُس کی جگہ نسلی اور لسانی قومیتوں نے لے لی ہے۔ لہذا اصلاح کے عمل کا آغاز اُن کی نفی سے نہیں بلکہ انہیں مناسب

حد تک تسلیم کرتے ہوئے ہی کیا جاسکتا ہے۔ بلکہ دستور کے ضمن میں مرکز اور صوبوں کے مابین اختیارات کی تقسیم کے علاوہ زبان اور ثقافت کی اساس پر نئے صوبوں کی تشکیل کے مطالبات کو بھی پیش نظر رکھنا ضروری ہے اور اس معاملے میں قومی سطح پر اتفاقِ رائے (CONSENSUS) کے حصول کو اولین ترجیح دی جانی چاہیے۔ جس کے لئے حسبِ ذیل دو صورتوں میں سے کوئی سی صورت اختیار کی جاسکتی ہے۔

ا۔ - مسئلہ کے اصل متفق علیہ آئین کو صرف قادیانوں سے متعلق ترمیم کے ساتھ فوراً بحال کر دیا جائے اور اس کے تحت جماعتی بنیاد پر جلد از جلد انتخابات کر لئے جائیں جن کے ضمن میں رجسٹرڈ اور غیر رجسٹرڈ کی کوئی تقسیم عامل نہ ہو۔ اس کے بعد آئندہ قومی اسمبلی ہی دستور میں طے شدہ طریق پر دستور میں مطلوبہ ترمیم کرے!

ب۔ - قومی طور پر غیر جماعتی بنیاد پر ایک دستور ساز اسمبلی کا انتخاب کرا دیا جائے جو ایک سال کے اندر اندر ایسا دستور تیار کرے جس پر قومی اسمبلی کے ارکان کی کم از کم دو تہائی تعداد متفق ہو جس میں ہر صوبے کے ارکان اسمبلی کی بھی کم از کم نصف تعداد ضرور شامل ہو۔ پھر اس نئے دستور کو مطابق انتقال اقتدار کے لئے از سر نو انتخاب ہو!

انھس میں ایک بار پھر اللہ تعالیٰ سے دعا ہے کہ وہ اپنے خصوصی فضل و کرم سے پاکستان کی کشتی کو جو اس کے دین ہی کے نام پر قائم ہوا تھا موجودہ مسائل و مشکلات کے بھنور سے نکال لے۔ اور قوم کے خواص و عوام سب کو صحیح فہم اور مناسب عمل کی صلاحیت عطا فرمائے۔ آمین۔

غاکسار اسرار احمد عفی عنہ

۱۶ دسمبر ۱۹۸۶

امیر تنظیم اسلامی و صدر موشس مرکزی انجمن خدام القرآن لاہور

سندھ کی اراضی کے بارے میں بعض اہم تاریخی حقائق

(ماخوذ از نئی شقائق بابت جنوری ۱۹۸۷ء)

اپنی تحریر 'مسند سندھ' میں محترم ڈاکٹر صاحب نے سندھ کی زمینوں کے ہندو ساہوکاروں کے غاصبانہ قبضے میں رہ جانے میں قیام پاکستان سے متعلقاً قبل خود سندھ کے مسلمان ریاستوں اور وڈیروں کے کردار کی طرف اشارہ کیا ہے۔ یہ سارا قصہ گھومکی (سندھ) میں انہیں ایک بزرگ نے سنایا جن کی یادداشت میں سب واقعات تقریباً محفوظ تھے۔ اب فریق محترم نجیب صدیقی صاحب (سکھر) نے جو اس وقت بھی ڈاکٹر صاحب کے ساتھ تھے ایک بار ان صاحب سے مل کر واقعات کی ترتیب حاصل کی ہے۔ ان کا نام ماٹر اللہ رکھا ہے اور وہ ایک قدیم ہندوی ہونے کے علاوہ علاقے کی ایک معروف سماجی و سیاسی شخصیت ہیں۔ ان کی روایت کا خلاصہ کچھ یوں ہے —

۱۹۳۷ء کے صوبائی انتخاب میں جو غیر جماعتی لیکن جداگانہ بنیاد پر ہوئے تھے سندھ میں مسلمانوں نے ساٹھ میں سے پینتیس^{۲۵} نشستیں لے کر حکومت بنائی۔ پہلے وزیر اعظم سر نظام حسین ہدایت اللہ تھے۔

— مارچ ۱۹۳۸ء میں صوبائی اسمبلی کے ایجنڈے پر چار بل تھے (۱) انتقال اراضی کا بل جس کی رو سے ہر اس سندھی کو اپنی زمین واپس ملتی جو سالہ ۱۹۰۱ء میں مالک تھا لیکن بعد میں کسی بھی وجہ (بشمول رہن) سے محروم ہو گیا (۲) قرض بل جس کا منشا یہ تھا کہ تمام قرض (جو ہا ہر ہے) کہ ہندوؤں کی طرف سے مسلمان زمینداروں پر تھے) بلا سود ہو جائیں گے اور بلا قسط واپس ہوں گے (۳) سود بل یعنی ہر طرح کے سود کی منسوخی اور قرض کے صرف اصل زر کی واپسی اور (۴) شرعی بل جس کے ذریعے چیدہ چیدہ شرعی قوانین نافذ کئے جانے مقصود تھے۔

— مارچ ۱۹۳۸ء تک تمام (یعنی پینتیس^{۲۵}) مسلمان ممبران اسمبلی ایک حلف کے تحت متحد تھے چنانچہ ۱۹۳۸ء میں بجٹ بھی متفقہ طور پر پاس ہوا لیکن اس خاص اجلاس

میں محترم اور ہولی کی تعطیلات کے باعث پانچ دنوں کا وقفہ ہو گیا۔
 — ان پانچ دنوں میں بندوں نے مل جل کر سات مسلمان ارکان اسمبلی کو "ٹوٹ" لیا۔
 یاب۔ تین نام باہر صاحب کو یاد نہیں (ریکارڈ میں بہر حال محفوظ ہوں گے) باقی
 چار "اسمائے گرامی" تھے: جناب جی ایم سید، پیرزادہ عبدالستار، پیر الہی بخش
 اور اللہ بخش سومرو۔

— ۱۸ مارچ ۱۹۴۸ء کو اجلاس وقفہ کے بعد دوبارہ شروع ہوا تو سر غلام حسین
 ہدایت اللہ کے خلاف تحریک عدم اعتماد لے آئی گئی۔ سر غلام حسین نے انتظار
 کی درخواست کی تاکہ سات "غیر حاضر" مسلمان ارکان اسمبلی میں پہنچ جائیں لیکن
 "وہ سات" نہ آئے تھے نہ آئے، وہ طلائی زنجیروں میں جکڑے جا چکے
 تھے یا لہم سامری کے امیر ہو چکے تھے۔ چنانچہ سپیکر (بھوج سنگھ وکیل) نے شام
 تک بجٹ کے بعد جب رائے شماری کرائی تو ساٹھ کے ایوان میں منتہی^{۲۳}
 کی اکثریت اسٹامپس^(۲۸) کی اقلیت میں تبدیل ہو چکی تھی۔

— سر غلام حسین ہدایت اللہ کی وزارت ختم ہوئی اور "ان سات" میں کے
 "ایک" اللہ بخش سومرو نے وزیر اعلیٰ ہوئے اور اسی کے ساتھ ان چاروں
 بھلوں کی بساط لیٹ گئی جو سندھی مسلمانوں کے لئے حیاتِ نو کی نوید جانفزا^{۲۹} بنے۔



..... اگر اللہ نے چاہا تو قدیم سندھی مسلمانوں اور ہندوستان سے ہجرت کر کے پاکستان آنے والوں ہی کے دینی اتحاد سے بڑھ کر بڑی عظیم ہندو پاک میں اسلام کی نشاۃ ثانیہ کے لیے سب سے مؤثر قوت فراہم ہوگی۔ اس لیے کہ ایک طرف مسلم خانہ ہند میں اسلام کی قدیم ترین اور عربی الاصل روایات کی این مزمزمیں سندھ سے اور دوسری طرف ہندوستان کے مختلف علاقوں سے اختیار کی ہجرت کر کے پاکستان آنے والے ہجرتین اس وقت بھی جذباتی سے دوسروں کی نسبت زیادہ مرشار تھے اور گوناگوں قسم کی مایوسیوں اور حالات کی شدید باہتری کے باوجود ان میں آمال بھی ایسے لوگوں کی کمی نہیں ہے جو سہ "ایک بلبل ہے کہ ہے جو ترم اب تک۔ اس کے سینے میں ہے نعموں کا تلاطم اب تک" کے مصداق دینی و ملی جذبے کی واقف مقدار سے بہرہ ور ہیں.....

..... اور اب ضرورت صرف اس امر کی ہے کہ ان دونوں طبقات میں سے ان لوگوں کی غیرت دینی اور حیثیت ملی کو لگا لگا جائے جو اللہ اس کے رسولؐ، اس کی کتاب اور اس کے دین کے ساتھ "جو نتیجہ سے عہد وفا استوار رکھتے ہیں" کے مصداق خلوص کا خلاص کا تعلق رکھتے ہوں اور انہیں آمادہ کیا جائے کہ وہ..... "کل کر خالقوں سے ادا کر رہم شبیر ہی" کے مطابق کہہ سکیں کہ میدان عمل میں آئیں..... اگر ایسا ہو جائے تو کیا عجب اللہ تعالیٰ انہیں الفاظ مبارکہ "وَالزَّمَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا تَرَجْم: اور اس لئے چسپان کر دی ان پر تقویٰ کی بات اور وہ اس کے عقد اور بھی تھے اور اہل بھی، کا مصداق بناوے اور چشم فلک ایک بار پھر وہ نظارہ دیکھ سکے جو اس نے آج سے تقریباً ڈیڑھ سو سال قبل رانی پور اور پیچو گوٹھ کی خالقاہوں میں سید احمد بریلوی اور شاہ اسماعیل شہید دہلوی رحمۃ اللہ علیہما اور ان کے ان ساتھیوں کی مہمان نوازی اور خاطر مدارات کی صورت میں دیکھا تھا جن کا تعلق دہلی ویلوی بنگالہ بہار اور راجپوتانہ وغیرہ کے علاقوں سے تھا۔